

# اسلام اور تصویر کائنات میں رنگ



ویمنس کالج، اے۔ ایم۔ یو

مُصطفیٰ

## ڈاکٹر تیصر حبیب خاشمی

ریڈر شعبہ دینیات، ویمنس کالج

دکٹر مسلم یو نیورسٹی، علی گڑھ، یوپی



اسلام

اور

تصویر کائنات میں رنگ

مصنف

ڈاکٹر قیصر حبیب ھاشمی

ریڈر شعبہ دینیات، ویمنس کالج

علی گڑھ مسلم یونیورسٹی علی گڑھ

لیوپی، ہندوستان

297.04  
185  
جملہ حقوق، بحق ناشر محفوظ  
291

”اسلام اور تصویر کائنات میں رنگ“	نام کتاب
ڈاکٹر قیصر جبیب حاشمی	نام مصنف
ذوالحجہ ۱۴۲۷ھ / جنوری ۲۰۰۷ء	سنه اشاعت
الائٹ کمپیوٹرز، دودھپور، علی گڑھ	کتابت
قاضی پبلشرز، نئی دہلی	مطبع
۵۷ روپے	قیمت

ملنے کے پتے:

☆ ڈاکٹر قیصر جبیب حاشمی، 4\1275، سر سید نگر علی گڑھ، یوپی انڈیا

Ph. No: 2502483

☆ ایجو کیشنل بک ہاؤس، شمشاد مارکیٹ، علی گڑھ، ۲۰۲۰۲،

☆ اردو بازار میا محل، دہلی - ۶

۱۲ - ۱ - ۲

## انتساب

اپنے بھائی محترم سید حبیب رضا حاشمی - مقیم ممبئی

بہن سیدہ زیب النساء ہاشمی - مقیم پاکستان

اور

پھوپھی صاحبہ سیدہ میمونہ خاتون حاشمی کے نام

ان کی محبت و خلوص اور دعا میں ہمیشہ میرے ساتھ رہیں۔

بِسْمِ اللّٰهِ الرَّحْمٰنِ الرَّحِيْمِ

صِبُغَةَ اللّٰهِ وَمَنْ أَحْسَنُ مِنَ اللّٰهِ صِبُغَةً وَنَحْنُ لَهُ

عِبْدُوْنَ (البقرہ: ۱۳۸)

(کہہ دو کہ ہم نے) اللّٰہ کا رنگ (اختیار کر لیا ہے) اور اللّٰہ سے بہتر رنگ کس کا ہو سکتا ہے، اور ہم اسی کی عبادت کرنے والے ہیں۔

رنگ دوسارے جہاں کو فی رنگ رب العالمین  
پھر لگا دو گوٹ رنگ رحمت للعلمین

# فهرست مضمین


الف

مقدمہ

پیش لفظ

تقریظ

۱	۱- اسلام میں عورت کی معاشی حیثیت
۹	۲- ہندوستان کی جنگ آزادی اور مسلم خواتین
۱۶	۳- حجاب اور آزادی نسوان
۲۳	۴- مسلم معاشرہ اور مسلمه کا عقد ثانی
۲۸	۵- مسلم خاتون اور فن سپہ گری
۳۲	۶- ایک سے زیادہ کب اور کیوں؟
۳۰	۷- تقویت نسوان تعلیم و ہنر سے
۳۹	۸- مومنات کی جماعت اور امامت
۵۵	۹- اسلام ہی نے خواتین کے اعتماد کو جگایا
۶۲	۱۰- مسلم پرنسل لا طلاق اور نفقہ
۷۰	۱۱- بڑا تحفہ ہے احتیاط سے آراستہ کیجئے
۷۷	۱۲- انسانی صحت اور اسلام
۸۵	۱۳- کھیل و فریض اور اسلام
۹۱	۱۴- مٹی کی مہرک



بِسْمِ اللَّهِ الرَّحْمَنِ الرَّحِيمِ

## مقدمہ

قرآن کریم میں اللہ تعالیٰ کا فرمان ہے:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيزٌ

حَكِيمٌ (البقرہ: ۲۲۸)۔

”اور عورتوں کا حق (مردوں پر) دیساہی ہے جیسے دستور کے مطابق (مردوں کا حق) عورتوں پر ہے البتہ مردوں کو عورتوں پر (کچھ درجہ) فضیلت ہے۔ اور اللہ غالب صاحب حکمت ہے۔“

اللہ کے رسول ﷺ نے فرمایا ”خَيْرُكُمْ لَا هُلْيٰ وَأَنَا خَيْرُكُمْ لَا هُلْيٰ“  
(ترمذی، ابن ماجہ)۔

”تم میں اچھا انسان وہ ہے جو اپنی بیوی کے حق میں سب سے اچھا ہے اور میں ﷺ اپنی بیویوں کے لئے تم سب میں بہتر ہوں۔ قرآن کریم اور احادیث شریفہ کے مطابق ماں کا حق باپ سے تین گناہ زیادہ ہے۔ تمام رشتتوں میں مرد پر سب سے زیادہ حق اس کی ماں کا ہے۔

قرآن کریم اور فرمان رسول ﷺ سے ثابت ہے کہ اسلام نے عورت کو ایک مستقل وجود تسلیم کیا ہے۔ اعمال کی بنیاد پر جزا اور سزا کے سلسلے میں مردوں زن بالکل برابر ہیں کوئی فرق نہیں۔

فَاسْتَجَابَ لَهُمْ رَبُّهُمْ أَنِّي لَا أُضِيقُ عَمَلَ عَامِلٍ مِنْكُمْ مِنْ ذَكَرٍ أَوْ أُنْثَى  
بَعْضُكُمْ مِنْ بَعْضٍ فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلٍ وَقُتِلُوا

وَقُتِلُوا لَا كَفَرَنَ عَنْهُمْ سَيِّئَاتِهِمْ وَلَا دُخَلَنَّهُمْ جَنَّتٍ تَجْرِي مِنْ تَحْتِهَا الْأَنْهَرُ ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الشُّوَابِ (آل عمران: ۱۹۵)۔

”تو ان کے رب نے ان کی دعا قبول کر لی کہ میں کسی عمل کرنے والے کے عمل کو مرد ہو یا عورت ضائع نہیں کرتا۔ تم ایک دوسرے کی جنس ہو۔ تو جو لوگ میرے لئے وطن چھوڑ گئے اور اپنے گھروں سے نکالے گئے اور ستائے گئے اور لڑکے قتل کئے گئے میں ان کے گناہ دور کر دوں گا اور ان کو بہشتوں میں داخل کروں گا جن کے نیچے نہریں بہ رہی ہیں۔ اللہ کے یہاں پہلے ہے اور اللہ کے یہاں اچھا بدلہ ہے۔“

حقوق نسوں کا اس حد تک احساس دلایا کیا کہ بات صرف تحریر و تقریر تک نہ رہے، اللہ کے رسول ﷺ نے خود عمل کر کے امت کے لئے نمونہ حیات فراہم کیا اور اللہ تعالیٰ نے آپ ﷺ کے اسوہ حسنہ کے مطابق زندگی گزارنے کی ہدایت قرآن کریم میں فرماد کہ اس امر کو مونین کے لئے واجب قرار دیا۔

رسول ﷺ کے صحابہ کرام نے بڑے ذوق و شوق کے ساتھ آپ ﷺ کے نمونہ حیات کو اپنی زندگیوں میں اتارا اور دوسرے لوگوں کے لئے عملی مثالیں قائم کیں۔ پر خلوص محبت اور قربانی میں عظمت اور بلندی ہے اللہ کو چاہنے والے بندوں میں یہ صفات بدرجہ اتم موجود ہوتی ہیں۔ رب العالمین کے ہر حکم کی طرح اس حکم کو بھی نہایت محبت کے ساتھ سینے سے لگایا اور آج بھی عمل کے ہر حکم کی طرح اس حکم کو بھی نہایت محبت کے ساتھ سینے سے لگایا اور آج بھی عمل پیرا ہیں جو حقیقتاً عبد اللہ ہیں اس کے سچے بندے ہیں۔

وَعَاشُرُوهُنَّ بِالْمَعْرُوفِ (النساء: ۱۹)۔

”اور ان کے (اپنی عورتوں کے) ساتھ بھلے طریقے سے رہو۔“

اللہ تعالیٰ نے مرد کا درجہ بلند کیا اس کو قوام بنایا اسی کے ساتھ اس کو بہت سی ذمہ داریاں بھی دیں جو عورت کو نہیں دیں۔ پورا کلام پاک دھیان سے پڑھئے تو معلوم ہوتا ہے کہ مرد پر عورت کے حقوق زیادہ ہیں مقابلتاً۔

اسلام نے عورت کو کام کرنے اور اپنی دولت کو جائز حدود میں آزادی سے خرچ کرنے

اور بڑھانے کا حق دیا ہے۔ مرد اپنی دولت مند بیوی سے یہ نہیں کہہ سکتا کہ میں تمہارا خرچ برداشت نہیں کروں گا کیونکہ تم تو خود ہی اتنی مالدار ہو۔ نفقہ مرد پر ہی واجب رہے گا۔

مؤمنین کو چاہئے کہ بیٹی کی ولادت پر خوشی کا اظہار کریں تاکہ اہل جاہلیت کی سوچ اور عمل پر ضرب کاری لگے، کیونکہ کافروں اور مشرکوں کا طریقہ یہ تھا۔

وَإِذْ بُشِّرَ أَحَدٌ هُمْ بِالْأُنْثَى ظَلَّ وَجْهُهُ مُسْوَدًّا وَ هُوَ كَظِيمٌ (الملحق - ۵۸)

”اور جب ان میں سے کسی کو بیٹی (کی ولادت) کی خبر ملتی ہے تو اس کا منہ (غم سے) کالا پڑ جاتا

ہے۔“

اس کتاب کے تمام مضمایں میں خواتین کی خانگی، معاشرتی، معاشی، سیاسی اور سیاسی زندگی سے متعلق ہیں۔ کسی بھی قوم کی بقاء زندگی کے اعلیٰ مقاصد سے وابستہ ہوتی ہے۔ وسائل کا صحیح استعمال اسی وقت ہو سکتا ہے جب مؤمنین اور مومنات میں محسن کی صفات ہوں۔

**بَلٰى - إِنَّ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرٌهُ عِنْدَ رَبِّهِ وَلَا خُوفٌ عَلَيْهِمْ وَلَا هُمْ يَحْزَنُونَ** (البقرہ: ۱۱۲)۔

”ہاں جو شخص اللہ کے آگے گردن جھکا دے اور وہ نیکو کالر بھی ہو تو اس کا صلہ اس کے پروردگار کے پاس ہے اور ایسے لوگوں کو نہ کسی طرح کا خوف ہو گا اور نہ وہ غمناک ہو نگے۔“

صحیح سمت میں جدوجہد کا جاری رکھنا اسلام کی تعلیمات میں سے ہے۔ مسلمات کے لئے ضروری ہے کہ اقامت دین کے لئے خوش گواراندماز میں خلوص اور جوش کے ساتھ اٹھ کھڑی ہوں تاکہ نئی نسل کو صالح نظام اور پاکیزہ مستعد ماحدوں میں رہنے کا موقع مل سکے۔

مومنات اگر اللہ اور اس کے رسول ﷺ کی تعلیمات کے رنگ میں رنگ جائیں تو یقیناً قوم کی بیش بہادری ہیں۔ وطن اور ملت کو سر بلند کرنے اور عروج کو برقرار رکھنے میں درکار بہادر شہری بھی ہیں۔

اللہ کے رسول ﷺ نے فرمایا:

قال رسول الله ﷺ الدنيا متع و خير متع الدنيا المراة  
الصالحة (مسلم)۔

”پوری دنیا متع ہے اور دنیا کی بہترین متع نیک عورت ہے۔“

آج کل اکثر مسلم خواتین کافروں اور مشرکوں کی ظاہرہ چمک سے چکا چوند ہو رہی ہیں۔

یہ ایک حقیقت ہے کہ یہ ظاہرہ چمک سراب ہے، دھوکہ ہے۔ خود ان کی زندگی اصلی دمک اور سکون سے بالکل خالی ہے نہ ان کے پاس آب ہے نہ تاب ہے۔

لَا يَغْرِنُكَ تَقْلُبُ الَّذِينَ كَفَرُوا فِي الْبِلَادِ مَتَاعٌ قَلِيلٌ ثُمَّ مَا وَهُمْ جَهَنَّمُ  
وَبِئْسَ الْمِهَادُ لِكِنَ الَّذِينَ اتَّقُوا رَبَّهُمْ لَهُمْ جَنَّتٌ تَجْرِي مِنْ تَحْتِهَا الْأَنْهَارُ خَلِيلِينَ  
فِيهَا نُذُلًا مِنْ عِنْدِ اللَّهِ وَمَا عِنْدَ اللَّهِ خَيْرٌ لَا بُرَارٍ (آل عمران: ۱۹۶-۱۹۸)۔

”کافروں کا شہروں میں چلنا پھرنا تجھے دھوکہ نہ دے۔ (یہ دنیا کا تھوڑا سا فائدہ ہے۔ پھر (آخرت میں) تو ان کا ٹھکانا دوزخ ہے اور وہ بری جگہ ہے۔ لیکن جو لوگ اپنے پروردگار سے ڈرتے رہے ان کے لئے باغ ہیں جن کے نیچے نہریں بہ رہی ہیں ان میں ہمیشہ رہیں گے اللہ کے یہاں ان کی مہماںی ہے اور جو کچھ اللہ کے پاس ہے وہ نیکوکاروں کے لئے بہت اچھا ہے۔“

ہم سب کو اسی تعلیم کو لے کر چلنا ہے تاکہ نونہالوں کو پاک و صاف اسلامی فضا کی مہک سے معطر گو نصیب ہو سکے قرآن کریم کی ضیا اور اعمال صالحہ کا رنگ ان کی شخصیت کو چار چاند لگا دے اور وہ تمام عالم کے لئے فیض بخش ثابت ہوں۔

قیصر جبیب حاشمی

اے۔ ایم۔ یو، علی گڑھ، یو پی

جنوری ۲۰۰۷ء

## ”پیش لفظ“

ڈاکٹر قیصر حبیب ہاشمی کی تازہ ترین تخلیق ”اسلام اور تصوریہ کائنات میں رنگ“، ان کے شوق کے راستے پر اٹھنے والا وہ نیا قدم ہے جس سے ان کے تحقیقی ذوق و صلاحیت کا بیان ثبوت ملتا ہے۔ اسلامیات کے مطالعہ نے انھیں اسلامی ضوابط اور اعمال کے مختلف زاویوں کا بغور جائزہ لینے کی لگن عطا کی۔ تاہم ان کی تحقیقات کا محور بہر طور اسلام کا عملی پہلو رہا ہے، جو قرآن میں پیش ہوا ہے اور صدیوں سے مستعمل ہے۔

بعض اوقات مذہبی خیالات وقت کی گرد میں دھندا تے ہوئے نظر آتے ہیں کیونکہ یہ سمجھا جاتا ہے کہ ان پر عمل کرنے کا مردجہ طریقہ دراصل صدیوں سے چلی آرہی روایت کی تقلید ہے۔ علاوہ ازیں، اس عقیدے کی بنیادی روح سے دن بدن بڑھتی دوری اور ان کی عجلت میں کی گئی غلط توضیح و تشریح کا نتیجہ بہت سے غلط فیصلوں اور مسخ شدہ نظریات کی شکل میں نمودار ہوا اور ہوتا رہتا ہے۔ بدقتی سے ان غلط نظریات کے وجود میں آنے سے اس عقیدے کے اور دوسرے عقائد کے حامل افراد کے فکر و عمل دونوں متاثر ہوتے ہیں۔

ڈاکٹر ہاشمی نے اپنے مطالعہ کو تین مختلف زاویوں سے پرکھا ہے۔ ان کی تحقیق کا نتیجہ اسلامی دینیات کی طالبہ اور اسلام کے بنیادی سانچے سے بخوبی واقف محقق کے نظریات ہیں۔ ڈاکٹر حبیب کے مزاج کی اضافی خوبی ذہنوں میں اٹھنے والے بنیادی سوالات کا تسلی بخش اور معروضی حل تلاش کرنا ہے۔ وہ بیک وقت ایک باعمل مفکر، بہترین استاد اور ایسے دانشور کا کردار

ادا کرتی ہیں جو وقت طلب امور کی سلیس اور جامع عقیدہ کشائی کرتا ہے۔

ڈاکٹر قیصر حبیب ہاشمی کی مذکورہ کتاب میں بنیادی طور پر دو انتہائی اہم موضوعات کا احاطہ کیا گیا ہے۔ اسلام اور عورت، وہ اسلامی تعلیمات کے دائرے میں رہتے ہوئے عورت کو اپنا ایک تعمیری شخص اور ثبت انفرادیت عطا کرتی ہیں۔ اس کتاب میں انھوں نے معاشرتی، معاشی، سماجی اور سیاسی سطح پر عورت کی کارکردگی سے بحث کی ہے اور اس بات کو واضح کیا ہے کہ اسلام کے بنیادی ارکان عورت کو بہترین مقام اور اختیارات دیتے ہیں۔

ان کے دیگر کارناموں اور دلچسپیوں سے آگاہ احباب بخوبی واقف ہیں کہ ان کا قلم اسلام کے بنیادی احکامات کی روشنی میں عورت کے مقام سے متعلق بہت سے وسوسوں کو رفع کرتا ہے۔ اس کے ساتھ ہی ان کی تحریریں ان کے قارئین بالخصوص عورتوں کو آگاہی اور خود اعتمادی عطا کرتی ہیں۔

ڈاکٹر حبیب کا انداز تحریر سادا، روایا اور مدلل ہے۔ یقیناً ان کی کتاب بہت متاثر کن اور مذہب سے متعلق بہت سی غلط فہمیوں کا ازالہ کرنے کا ایک مستند اور معتبر ذریعہ ہے۔

پروفیسر آمنہ کشور

پرنسپل ویمنس کالج

علی گڑھ مسلم یونیورسٹی علی گڑھ، یوپی، انڈیا

## تقریظ

”وجود زن سے ہے تصویر کائنات میں رنگ“

علامہ اقبال کے اس مصروع کا مفہوم اور خاص طور پر اس کی عصری معنویت کو مؤلف نے اس خوبی سے اپنی اس تالیف میں پیش کرنے کی کوشش کی ہے کہ قاری تھوڑی دیر کے لئے حیرت زدہ سوچنے لگتا ہے۔

کیا علامہ کے اس شعر کو ان نسوائی خوبیوں اور صلاحیتوں کے درمیان بھی دیکھا اور سمجھا جاسکتا ہے، ڈاکٹر قیصر جبیب ہاشمی جو ایک کہنہ مشق مضمون نگار اور صاحبہ تصنیف ہیں اپنی اس تازہ کتاب میں مسلم خاتون کا تعارف اس انداز سے کرانا چاہتی ہیں کہ اسلامی آنغوш کی پروردہ خاتون صرف چراغ خانہ نہیں، وہ اپنی نذہبی حدود میں رہ کر تصویر کائنات میں ہر طرح کارنگ بھی بھر سکتی ہے، وہ کارگہ حیات میں اپنے فکر و عمل کا لوہا منوا سکتی ہے، وہ حقیقت میں ایک معمار انسانیت ہے، کیونکہ وہ ایک مفکرہ بھی ہے مدبہ بھی، عالمہ بھی معلمہ بھی، محبہ وطن بھی مجاہدہ آزادی بھی۔ اگر گھر گھرستی اور افزائش نسل کے فطری مشاغل اور ذمہ داریاں اس کی دسترس میں ہیں، تو معاشی ترقی، فن سپہ گری، تجارت اور زراعت کے کارناموں میں بھی اس کا بھرپور حصہ ہے۔

اس کتاب کے مضمایں تقریباً تیرہ عنوانات پر مشتمل ہیں جو سب کے سب نئی نسل کے ذہنوں میں پیدا ہونے والے مختلف سوالات کے جواب میں پرمغز مواد پیش کرتے ہیں، نیز موجودہ دور میں اسلام دشمن عناصر کی طرف سے جو وقافوں قیامت نئے سوالات اٹھا کر نوجوان نسل کے ذہنوں کو پراؤ نہ کرنے کی کوشش کی جاتی ہے ان کے معقول اور مدلل جوابات دئے گئے ہیں، مثلاً

آپ نے ایک عنوان قائم کیا ہے ”اسلام نے خواتین کے اعتماد کو جگایا ہے“، اس کے تحت فرماتی ہیں کہ اسلامی حدود کی وجہ سے غیر مسلم خواتین مسلمان مردوں سے شادی کرنے کی خواہشمند ہوتی ہیں اس لئے کہ مسلم شوہر کا دل مقابلہ تازم ہوتا ہے، وہ آخرت کی جوابدی سے ڈرتا ہے اور عام طور پر ایک ہی بیوی رکھتا ہے، اس کے علاوہ عام طور پر مسلمان مردوں کی شب گزاری اپنے گھر پر ہی ہوتی ہے، نشہ اور دوسری سماجی و اخلاقی برائیوں سے مسلمانوں کی اکثریت بچی ہوئی ہے۔

ان کے علاوہ ابھی کچھ دن قبل کسی ملک میں مسلمان عورت سے امامت کرو اکر نیافتنہ پیدا کرنے کی کوشش کی گئی تھی تا کہ مردوں اور عورتوں میں مساوات کا ایک شوشه چھوڑا جاسکے، مگر ذی ہوش مسلمانوں نے اس فتنہ کو پھینے سے روک دیا۔ مولفہ نے اس موضوع پر قلم اٹھا کر واضح کر دیا کہ خواتین کی گھر میں محتاط جماعت جائز ہے مردوں کی امامت قطعاً جائز نہیں ہے نہ ہی عورت کی فطری مجبوریوں کی بنا پر قرین قیاس ہے۔

محترمہ ڈاکٹر قیصر حبیب ہاشمی صاحبہ کی ایک نمایاں خوبی یہ ہے کہ وہ اپنی قدامت پسندی کے پہلو میں ذہن جدید کا گوشہ بھی رکھتی ہیں اسی لئے انہوں نے ۲۰۰۵ء میں ایک ضخیم کتاب تحریر فرمائی ”اسلامی شریعت اور ملکی ترقی“، اس میں آپ نے جملہ اسلامی عقائد اور عبادات کو تقریباً ساٹھ عنوانات میں پیش کر کے پہلے عمومی قارئین اور طلباء طالبات کو عقائد اور عبادات میں پختہ کرنے کی سعی فرمائی، اور اب موجودہ کتاب تصویر کائنات میں اسلام کی جدید تعلیمات سے آرائستہ کرنے کی بھرپور کوشش کی ہے، اس کا مطلب یہ ہوا کہ مولفہ اپنی گراں قدر تحریریوں کی روشنی میں جدید و قدیم کا ایک سلسلہ ہے۔

اللہ تعالیٰ آپ کی ان مسامی جملہ کو قبولیت سے نوازے اور ان کتابوں سے لوگ بیش ان بیش مستفید ہوں۔ آمین

پروفیسر بدر الدین الحافظ

مورخہ: ۲۸ نومبر ۲۰۰۷ء

سابق صدر شعبہ عربی بنارس ہندو یونیورسٹی، بنارس۔

## ”اسلام میں عورت کی معاشی حیثیت“

اسلام سے پہلے عورت کی معاشی حیثیت نہایت کمزور تھی، بعض قوموں میں ابھی تک یہی حال ہے۔ کبھی وہ دان کی جاتی ہے اور اکثر میراث سے محروم رہتی ہے۔ ۱۹۸۵ء تک اس کا باپ کی جائداد میں کوئی حصہ نہ تھا۔ آزادی کے بعد بھی کئی سال تک شوہر کی جائداد سے محروم رہتی تھی لیکن اسلام نے عورت کی معاشی حیثیت کو مستحکم بنایا۔

عورت پر معاشی ذمہ داری عائد نہیں کی گئی۔ اولاد والدین شوہر کسی بھی رشته دار کی معاشی کفالت کرنا اس کی ذمہ داری نہیں ہے۔

وراثت میں عورت کا حق مقرر کیا گیا۔ والدین اور رشته دار کے ترکہ میں اس کا حق لازمی قرار دیا گیا ہے:

لِلرِجَالِ نَصِيبٌ مِّمَّا تَرَكَ الْوَالِدُونَ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدُونَ وَالْأَقْرَبُونَ مِمَّا قَلَّ مِنْهُ أُوْكَثِيرٌ نَصِيبًا هَمْ فُرُوضًا (النساء: ۷)۔

”جمال ماں باپ اور رشته دار چھوڑیں تھوڑا ہو یا بہت اس میں مردوں کا بھی حصہ ہے اور عورتوں کا بھی یہ حصے لازم کئے گئے ہیں۔“

قدرت نے عورت کو صنف نازک بنایا ہے اور ساتھ ہی اسے قوت تولید کی عظیم ذمہ داری بھی عطا فرمائی ہے اس لئے وہ حمل ولادت اور رضاعت جیسے ادواres سے گزرتی ہے۔ اس لئے پروردگار نے واجب نہیں کیا کہ وہ اپنی معاش کے لئے مجبوراً کام کرے۔ اگر عورت پر اپنا

والدین، اولاد اور شوہر کا نفقہ واجب ہوتا تو یقیناً عملی زندگی میں بڑی دقت اور کاوشوں کا سامنا کرنا پڑتا۔

لیکن اس کا یہ مطلب ہرگز نہیں ہے کہ اسلام عورت کے لئے معاشی جدوجہد کو بالکل منوع قرار دیتا ہے، اور اسے صرف معاشی حقوق پر قناعت کرنے کا حکم دیتا ہے۔ اسلامی تعلیمات کے مطابق اگر عورت معاشی سرگرمیوں میں حصہ لینا چاہے تو ضرور لے سکتی ہے۔ یہ بھی ایک مسلم حقیقت ہے کہ عورت کی اولین توجہ کے مستحق اس کے پچے خود اس کی ذات کی حفاظت اور شوہر ہیں۔ اسلامی حدود کو مدنظر رکھتے ہوئے عورت اپنی قوت و صلاحیت علم و دانش کو صرف کر کے حالات و مواقع کے لحاظ سے جائز ذریعہ معاش اختیار کر سکتی ہے۔ اسلام اس پر پابندی نہیں کرتا۔

عورت اسی طرح اپنی دولت کو تمام نفع بخش کاموں میں لگاسکتی ہے۔ اس سے ہونے والی آمدنی اسی کی ہوگی۔ اس کا دعویٰ کوئی دوسرا نہیں کر سکتا۔ زور زبردستی کر کے اس کی دولت کا اصراف کرنے والا کوئی بھی ہو غاصب کہلانے گا اور گناہ گار ہو گا۔ ہاں اپنی رضامندی اور خوش دلی سے مل جل کر گھر اور بچوں کی دلکھر لیکھ میں خرچ کرنا یہ الگ بات ہے بلکہ بھلی بات ہے کیونکہ اس سے خوش آئند ماحول کا تصور ابھرتا ہے۔

اسلام نے عورت کی جدوجہد کو صرف علم و فکر کے میدان تک محدود نہیں رکھا بلکہ اس کی پرواز عمل کے لئے ایک وسیع فضا اور ماحول عطا کیا۔

كتب سیر اور احادیث شریفہ سے ثابت ہے کہ ام المؤمنین بی بی خدیجہ تجارت کرتی تھیں اور ملکہ تجارت کے لقب سے جانی جاتی تھیں۔ ایک بار رسول اللہ ﷺ کی نگرانی میں مال تجارت پتھرام بھیجا بہت فائدہ ہوا۔ آپ ﷺ کی امانت داری اور دیانتداری سے متاثر ہوئیں اور جناب خدیجہ کا نکاح جناب نبی کریم ﷺ سے ہو گیا۔ ایسی ایک روایت بھی نہیں ملتی کہ نکاح کے بعد رسول اللہ ﷺ نے جناب خدیجہ کو تجارت سے رد کا ہو یانا پسندیدگی کا اظہار کیا ہو۔

دور اول کی خواتین کی عملی سرگرمیوں نے قطعی اور یقینی ثبوت فراہم کر دئے ہیں کہ انہوں نے اموخانہ داری کے ساتھ ساتھ دوسری مصروفیات اندر وون خانہ و بیرون خانہ جاری رکھیں اور اسلام بھی ان میں حاصل نہیں ہوا۔

حضرت عائشہؓ سے روایت ہے کہ نبی کریمؐ نے فرمایا:

”بے شک اللہ تعالیٰ تمہیں اپنی ضروریات کے لئے گھر سے باہر جانے کی اجازت دیتا ہے۔“ (ترمذی)

حضرت جابر بن عبد اللہ سے روایت ہے کہ ان کی خالہ نے عدت کے دوران اپنے کھجور کے چند پیڑ کا ٹنے اور فروخت کرنے کا ارادہ کیا تو ایک صاحب نے سختی سے منع کیا۔ یہ حضور اکرم ﷺ کی خدمت میں استفسار کے لئے گئیں تو آپ ﷺ نے جواب دیا۔ کہیت جاؤ اور اپنے کھجور کے درخت کاٹو۔ اس رقم سے بہت ممکن ہے کہ تم صدقہ اور خیرات یا اور کوئی بھلائی کا کام کر سکو اس طرح یہ تمہارے لئے اجر آخرت کا سبب ہو گا (بخاری، مسند احمد)۔

سہل بن سعد ایک اور خاتون کا ذکر کرتے ہیں جو چند رکھیتی کیا کرتی تھیں۔

عمرہ بنت ٹھفیخ کہتی ہیں کہ ایک مرتبہ اپنی لوڈی کے ساتھ بازار جا کر میں نے مجھلی خریدی اور اس کو جھولے میں رکھا لیکن تھیلا چھوٹا ہونے کی وجہ سے مجھلی کا سر اور دم باہر نکلے ہوئے تھے۔ حضرت علیؓ کا ادھر سے گزر ہوا، پوچھا کتنے میں خریدی ہے۔

خواتین تجارت کے مسائل کو بخوبی جانتی تھیں اور بعض مسائل معلوم کرنے کے لئے حضور کی خدمت میں حاضر ہوتی تھیں۔

حضرت عمرؓ کے دورِ خلافت کا ذکر ہے کہ اسماء بنت مکرہ کو ان کے بیٹے عبد اللہ بن ابی ربیع یمن سے عطر روانہ کرتے تھے اور وہ اس کا کاروبار کرتی تھیں۔

ذکورہ واقعات سے ظاہر ہے کہ کسب معاش طبقہ حال ہی کے لئے مخصوص نہیں۔ اللہ تعالیٰ نے عورت کے لئے جہاد فرض نہیں کیا مگر اسے عورت پر حرام بھی نہیں کیا۔ اس کی تائید

حدیث کے اس واقعہ سے بھی ہوتی ہے کہ رسول ﷺ عبادہ بن صامت کے گھر آرام فرمائے تھے کہ اچانک مسکراتے ہوئے بیدار ہوئے۔ ام حرام نے وجہ مسرت دریافت کی تو بتایا کہ خواب میں مجھے میری امت کے وہ بلند مرتبہ افراد دکھائے گئے جو خدا کی راہ میں جہاد کے لئے سمندر کا سفر کریں گے جس کا اجر اتنا بڑا ہے کہ وہ جنت میں بادشاہوں کی طرح تخت نشین ہوں گے۔ ام حرام نے حضور سے درخواست کی دعا کیجئے اللہ تعالیٰ مجھے بھی ان لوگوں میں داخل فرمادے۔ آپ ﷺ نے اس سعادت ہندگروہ میں ان کی شمولیت کی دعاء کی پھر آپ لیٹ گئے اور دوبارہ اٹھئے تو اس وقت بھی مسرت و شادمانی کے وہی آثار نمایاں تھے۔ ام حرام نے سب معلوم کیا تو وہی پہلا سبب بتایا۔ ام حرام نے اس مرتبہ بھی درخواست کی تو فرمایا تمہارا شمار سابقین میں ہے (بنخاری)۔

جہاد اور وہ بھی سمند پار کر کے زندگی کا سب سے صبر آزمایش اور قربانی کا جذبہ اس میں حضور ﷺ نے عورت کے شریک ہونے کی دعا فرمائی۔

اس سے اسلام کے رخ اور رجحان کا پتہ چلتا ہے اسلام یہ نہیں چاہتا کہ عورت اجتماعی سرگرمیوں سے بالکل کنارہ کش رہے اور اس کے لئے کوئی دائرہ مخصوص کر دیا جائے۔ کامیاب سماجی جدوجہد کے لئے جفا کشی، سادگی اور استقلال کی ضرورت ہوتی ہے جو عورت کی ذات میں خدا نے ولیعت کی ہیں۔

جس طرح جہاد عورت پر فرض نہیں مگر عورت کو جہاد سے روکا نہیں گیا۔ اسی طرح عورت کے کسب معاش کی ذمہ داری مرد پر عائد ہونے کے باوجود عورت کو کسب معاش سے نہیں روکا گیا۔

**لِلرَّجَالِ نَصِيبٌ قِيمًا اكْتَسَبُوا طَوْلَلِلنِّسَاءِ نَصِيبٌ قِيمًا اكْتَسَبَيْنَ طَ**  
(النساء: ۳۲)۔

”او مردوں کے لئے جوانہوں نے کمایا اس کا حصہ ثابت ہے اور عورتوں کے لئے جوانہوں نے کمایا اس کا حصہ ثابت ہے۔“

حضرت عبد اللہ بن مسعود کی بیوی صنعت و حرفت سے واقف تھیں، اس کے ذریعے اپنے اور اپنے شوہر اور بچوں کے اخراجات بھی پورے کرتیں۔ ایک دن حضور ﷺ کی خدمت میں حاضر ہو کر عرض کیا آپ ﷺ نے اجر کی بشارت سنائی۔

اسلامی حدود میں رہتے ہوئے جائز طریقوں سے کسب معاش اور علمی سرگرمیوں میں حصہ لینا بھی عمل صالح میں شامل ہے تب ہی تو حضرت عبد اللہ بن مسعود کی بیوی محترمہ کو نبی آخر الزماں محمد ﷺ نے اجر کی بشارت سنائی۔

اسلامی قدرتوں کی قدر کرنے میں انسان کی قدر و توقیر کی بقا ہے اور اسی میں مومنین و مومنات کی فلاح ہے۔

وَلِلّٰهِ الْعِزَّةُ وَلِرَسُولِهِ وَلِلّٰمُؤْمِنِينَ وَلَكِنَّ الْمُنْفِقِيْنَ لَا يُعْلَمُوْنَ (المنفقوں: ۸)۔

”اور عزت اللہ کے لئے ہے اس کے رسول کے لئے اور مومنوں کے لئے ہے لیکن منافق جانتے نہیں۔“

موجودہ دور کے مختلف دستور (قوانين) اپنی تمام ترقیوں کے باوجود اس طرح کا متوازن اور عدل پر مبنی نظام و راثت ترتیب نہیں دے سکے جیسا سائنسیک نظام اسلام کا ہے۔ اس ترقی پسند دور میں بھی عورت کو سب سے زیادہ و راثت میں حق دلانے والا منصب اسلام ہی ہے اور اس مال پر یا خود اپنی محنت سے کمائی ہوئی دولت پر پورے طور پر با اختیار بھی کیا ہے۔

مساوات مردوزن کے دعویدار اور امتیاز کے مخالف نام نہاد سیکیوور نظام نے عورتوں کے اس حق کو چھین لیا ہے جو اسلام نے انہیں عطا کیا ہے۔

ہمارے ہندوستان کے ملکی قانون کی رو سے عورت زرعی جائداد میں حصہ نہیں پاسکتی۔ اسلامی قانون کے مطابق ہر وارث ترکہ میں چاہے مرد ہے یا عورت اپنے حصہ کا مالک بن جاتا ہے۔ وارث ہی کو یہ اختیار ہے کہ وہ اپنے حصہ کا جو چاہے وہ کرے۔ اپنے قبضہ میں رکھے۔ کسی کو ہبہ کر دے، اسے تقسیم کر دے یا نیچ دے۔ مرد اس سلسلے میں عورت پر چاہے وہ شوہر ہے۔ باب

ہے، بھائی ہے یا بیٹا ہے کوئی زور زبردستی اسلامی قانون کے مطابق نہیں کر سکتا۔

اسلام نے اپنے قانون و راثت سے عورتوں کو معاشی طور پر مالا مال کر دیا ہے اور یہ ایک چیز ہے کہ دنیا میں کسی بھی ملک کے اندر جو دوسرے قوانین و راثت ہیں ان میں عورتوں کو یہ تمام حقوق آج بھی میسر نہیں۔

دیکھئے اسلامی قانون و راثت عورت کے حق میں بیوی کا حق۔

۱- اگر شوہر (میت) کے کوئی اولاد نہیں ہے تو بیوی کو ترکہ کا اک چوتھائی حصہ ملے گا۔

ایک سے زائد بیویاں ہونے کی صورت میں سب ایک چوتھائی شریک ہونگی۔

۲- اگر شوہر صاحب اولاد ہے تو بیوی کا ترکہ میں سے آٹھواں حصہ ہے۔

### ماں کا حق

۱- اگر میت کے کوئی اولاد نہیں ہے تو اس کی ماں کو ترکہ کا ایک تہائی حصہ ملے گا۔

۲- اگر میت کے اولاد ہے تو ماں اور باپ میں سے ہر ایک کو چھٹا حصہ ملے گا۔ اگر متوفی کے کوئی اولاد نہیں ہے لیکن دویادو سے زائد بھائی ہیں تو اس شکل میں بھی ماں کو چھٹا حصہ ملے گا اور باپ دو تہائی کا حق دار ہو گا۔

۳- اگر میت کے صرف ماں، باپ اور شوہر بیوی ہوں تو شوہر بیوی کا حق دینے کے بعد ماں کو بقیہ کا ایک تہائی دیا جائے گا (النساء)۔

### وراثت میں بیٹی کا حق

۱- اگر متوفی کے صرف ایک بیٹی ہے تو وہ میت کی والدہ والد اور بیوی / شوہر جو حیات ہیں ان کا حصہ نکالنے کے بعد آدھے مال کی مالک ہو گی (النساء)۔

۲- اگر دویادو سے زائد بیٹیاں ہیں تو وہ تہائی مال میں سب شریک ہوں گی۔

۳- اگر بیٹی اور بیٹیاں دونوں ہیں تب ترکہ کی تقسیم اس طرح ہو گی کہ لڑکے کو دولڑ کیوں کے برابر حصہ ملے گا۔

بیوی، ماں اور بیٹی میت کے ترکہ میں ہر حال میں حصہ پاتے ہیں۔

(اخیانی) ماں شریک بہن اس وقت ورثہ پاتی ہے ترکہ میں سے جب میت کے اصل وفروع یعنی والدین، بیٹی بیٹی اور پوتا پوتی میں سے کوئی نہیں ہوتا۔

۱- اگر صرف ایک بہن اور ایک بھائی ہیں تو ہر ایک کو چھٹا حصہ ملے گا۔

۲- اگر دو سے زائد ہیں تو تہائی میں سب برابر کے شریک ہوں گے۔ یہاں حصہ میں

مردو عورت برابر ہیں۔

(عینی) سگی بہن (ماں اور باپ دونوں سے شریک) میت کے والدین اولاد یا پوتے پوتیاں ہیں تو بھائی بہن حصہ دار نہیں۔ ان کی غیر موجودگی میں یعنی نہ ہونے کی شکل میں بہن بھائی وراشت میں حصہ دار ہونگے۔

۱- اگر صرف ایک سگی بہن ہے (کلالہ کی) تو اس کو آدھا حصہ ملے گا ترکہ میں سے۔

۲- اگر دو یا دو سے زائد ہیں تو دو تہائی میں برابر کی شریک ہوں گی۔ اگر بھائی نہیں ہے

تب۔

۳- اگر بہن کے ساتھ بھائی بھی ہے تو بھائی کو بہن کے دو حصے کے برابر ترکہ سے مال دیا جائے گا۔

۴- اگر میت کے بیٹا نہیں ہے صرف بیٹی یا پوتی ایک یا ایک سے زائد ہوں تو ان کا حصہ دینے کے بعد جو نصیح رہے گا اس میں بہن بھائی اور اوپر کے قاعدے کے حساب سے حصہ پائیں گے۔

اگر سگے بھائی بہن نہیں ہیں (علائی) باپ شریک ہیں تو ترکہ میں یہ بھائی بہن حق دار ہوں گے۔

میت کی ماں اگر موجود نہیں تو دادی نانی کو حق ماتا ہے۔

۱- ایک یا ایک سے زائد دادی نانی ہوں تو سب چھٹے حصہ میں شریک ہوں گے۔

۲- میت سے قریب ترین رشتہ دار نانی کو بھی حصہ ملتا ہے اگر سکے نہیں ہیں تو  
(النساء و بخاری و مسلم)۔

**پوتی کا حق:** اگر میت کے بیٹا بیٹیاں نہیں ہیں صرف پوتی ہے تو پوتی کو آدھا حصہ  
ملے گا دو سے زائد یادو ہو تو دو تھائی کی وارث ہونگی اور سب برابر کی شریک ہوں گی۔

اسلام میں عورت کی معاشری حیثیت نہایت مستحکم ہے۔ متوازن اور حکیمانہ ہے۔ آج  
بھی دوسری تہذیبوں اور مذاہبوں میں اس کا جواب نہیں ہے۔

مسلمانو! یہ امت تھی رضا پر کس قدر راضی

بناؤ درس حال اس کو نہ سمجھو قصہ ماضی

”ہندوستان کی جنگ آزادی اور مسلم خواتین“

کوئی بھی انقلاب اور جدوجہد قومی سطح کا ہو یا بین الاقوامی - خواتین کی بیداری اور تعاون کے بغیر تکمیل کونہیں پہنچ سکتا۔

ہندوستان کی آزادی ایک گراں قدر مشترک ورثہ ہے۔ اس کی حفاظت بھی اسی وقت ہو سکتی ہے جب مردوں نے مل کر طرح طرح کی قربانیاں دے کر آزادی حاصل کی۔

جنگ آزادی میں ہندوستان کی خواتین نے اپنی تمام تر صلاحیتیں لگادیں اور زندگی کے عیش و آرام کو ترک کر دیا تھا۔

محب وطن، جی دار، بہادر عورتیں وطن کو آزاد کرانے کے لئے ملک کی پہلی جنگ آزادی ۱۸۵۷ء سے ہی عملی طور پر حصہ لیتی رہیں۔ شاندار ماضی ان کی نگاہوں میں تھا۔

آج علم کی کمی اور جہالت کی وجہ سے اکثریت کونہ ماضی یاد ہے اور نہ آگے بڑھنے کا حوصلہ ہے۔

بلند ہمت، باوقار خواتین مردوں کی طاقت ہیں اور بچوں کی راہ بر ہیں۔ ہندوستان کی تحریک آزادی میں سیکڑوں مسلم خواتین نے جان و مال اولاد اور دوسرا طرح کی قربانیاں دیں ہیں۔ جن میں سے چند قومی یک جہتی کی متواالی ہند کی جیاں بیٹیاں یہ ہیں۔

”حضرت محل“ - ۳۰ جون ۱۸۵۷ء کو لکھنؤ سے چھ میل دور گاؤں چہٹ میں باغیوں

اور انگریزی افواج کا مقابلہ ہوا۔ انگریزوں نے شکست کھائی اور لارنس نے اپنی فوج کو ریزی ڈسی کی طرف لوٹنے کا حکم دیا اور پورا شہر با غیوب کے رحم و کرم پر چھوڑ دیا۔

انقلابیوں نے مچھلی بھون میگزین کو آگ لادی اور اس پر مکمل قبضہ کیا۔ مچھلی بھون پر قبضے کے بعد لکھنؤ کے گرد و نواح کی ساری انگریزی طاقت ریزی ڈسی کے حصار میں قلعہ بند ہو کر رہ گئی تھی۔

اوہ انگریزی چنگل سے نکل چکا تھا۔ جنگ آزادی کے مجاہدوں کو ایک سربراہ کی تلاش تھی۔ جو حوصلے بلند کر سکے۔

ہندوستان کے فوجی افسروں نے شاہی خاندان کے چند سربرا آورده افراد سے قیادت کی درخواست کی لیکن وہ حضرت محل تھیں جنہوں نے اس پر آشوب دور میں قیادت کا بارگراں اپنے کندھوں پر اٹھا کر غیر معمولی جراءت و بہادی کا ثبوت دیا۔

رجولائی ۱۸۵۷ء کو احمد حسین کی تحریک اور نواب محمد خان کی تائید سے برجیس قدر حضرت محل کے بیٹے تخت واجدی پر متمکن ہوئے لیکن اس وقت برجیس قدر کی عمر صرف ۲۳ سال کی تھی اس لیے حضرت محل مختار کل بنیں اور اس طرح ہنگامی حالات کے تحت وہ انتخاب عمل میں آیا جس میں امراء سے زیادہ عوام کو دخل تھا۔ حضرت محل نے تحریک آزادی میں ڈٹ کر حصہ لیا۔

وہ سپاہیوں کو امید سے زیادہ انعام دیتیں۔ عورتوں کا ایک فوجی گروہ تیار کیا اور اسی طرح ایک گروہ جاسوس عورتوں کا بھی تھا۔ حاکم وقت سے ایسی عقیدت و جاں ثاری دہلی کے بعد لکھنؤ سے ملی تھی وہ بھی مسلم خاتون حضرت محل سے۔ ناز نعم سے پلی بڑھی بیگم نے جاں بازی کا علم اٹھایا۔ لوگ ان کی مستعدی اور نیک نفسی کے مدح خواہ رہے۔

۲۵ فروری ۱۸۵۸ء کو اپنے فرزند برجیس قدر کو لے کر میداں جنگ میں آئیں۔ اس سے آزادی کے جیالوں کا حوصلہ بڑھا۔ بڑی بے جگری سے انگریزی فوج کا مقابلہ کیا اور جنگ آزادی کی تاریخ میں زندہ روایت بن گئیں۔

انگریزوں کی معافی اور پشن کے ہر اعلان کو ٹھکرایا۔ نیپال میں قیام کیا ایک محل برف  
باغ تعمیر کرایا اور اس کے اوپر آزاد ہندوستان کا جھنڈا الہ رایا۔ ۲۷ اگست میں شمع حریت حضرت محل کا  
انتقال ہوا۔

**”سبر پوش“** - اس دور کی جراءت اور ہمت مردانہ کی عبرت انگلیز بوڑھی خاتون سبز  
پوش تھیں یہ دلیر خاتون مردانہ لباس پہن کر گھوڑے پر سوار ہوتیں اور لوگوں کو جہاد پر آمادہ کرتی  
تھیں۔ کہتیں ”آؤ چلو اللہ تمہیں بہشت میں بلا تا ہے“۔ حریت پسند جو ق در جو ق ان کے ہمراہ  
ہو جاتے وہ ان کو لے کر بہادری سے انگریزوں پر حملہ کرتیں اور دشمن کی صفوں میں کھلبی مچ جاتی  
تھی۔ کئی بار تنہا حملہ آور ہوئیں اور زندہ واپس آئیں۔ موت کا خوف نہ تھا۔ تلوار اور بندوق  
چلانے میں ماہر تھیں۔ ہڈن جیسا مغل شاہزادوں کا خون پینے والا شخص بھی اس اعتراف پر مجبور  
ہوا کہ ”دہلی کی یہ خاتون ہندوستان کی جوں آف آرک کے نام سے منسوب کی جاسکتی ہے۔“

**”اصغری بیکم کی ولادت“** ۵ جولائی ۱۸۱۱ء میں تھانہ بھون ضلع مظفر نگر میں ہوئی تھی۔ ۲۷ اگست  
کی جنگ آزادی میں برطانوی حکومت کی مزاحمت کے جرم میں پکڑی گئیں اور زندہ جلا دی  
گئیں۔

”رجیمی“، اس نوجوان خاتون کا تعلق ایک مسلم راجپوت خاندان سے تھا۔ ان کی پیدائش  
ڈسٹرکٹ مظفر نگر کے ایک دیہات میں ہوئی تھی۔ جنگ آزادی میں سب کچھ قربان کر کے بھر پور  
حصہ لیا۔ انگریز فوج سے مقابلہ کرنے کی ہمت کی۔ پاداش میں پھانسی کی سزا دی گئی۔ تقریباً ۲۵۵  
خواتین برطانوی فوج سے لڑتی ہوئی شہید ہوئیں اور کئی نوجوان عورتوں کو پھانسی کی سزا دی گئی۔

**”آبادی بانو“** - والدہ محمد علی جن کو حریت کے شیدائیوں نے ام الاحرار کے خطاب  
سے نوازا۔ لقب بی اماں تھا۔ امر وہہ ضلع مراد آباد کی رہنے والی تھیں۔ شوہر کا نام عبد العلی تھا۔ پردہ  
میں رہ کر نہایت بلند ہمتی کا ثبوت دیا اور فرسودہ روایات سے بغاوت بھی کی۔ مولانا محمد کی تاریخ  
ساز شخصیت بی اماں کی مرحوم مفت ہے۔ دعائیں اور مبارک بادیوں کے تخفی آزادی کی جنگ

میں قید ہونے والے مجاہدین کی نذر کرتی تھیں۔ جامداد نقج کرفنڈ میں چندہ دیا۔ کہ مجاہد قیدیوں کے گھر کا انتظام ہو سکے۔

آپ نے آزادی پسند فرزندان ہند کو خطاب کیا اس رشتہ سے زیادہ ایک اور مستحکم رشتہ ہے اس کا نام ہے اسلام اور لا الہ الا اللہ محمد رسول اللہ یاد رکھو تم سب سے پہلے اسلام کے فرزند ہو۔

”نشاط النساء بیگم“ - زوجہ حسرت موبہانی آزادی کی دلدادہ اس خاتون کا واقعہ بھی داروں کی آزمائش میں سے ایک ہے۔ تحریک آزادی میں بھرپور حصہ لیا۔

چکبست نے ”صحیح امید“ میں بیگم حسرت موبہانی کے لئے لکھا ”ہم قوم کے نوجوانوں سے درخواست کرتے ہیں کہ وہ اس دیوبی کے قدموں کے نیچے بیٹھ کر استقلال اور ایثار نفس کا سبق حاصل کریں۔“

مذہبی تعلیم، اردو فارسی اور عربی زبانوں کی معقول تعلیم یافتہ تھیں اور سیاسی شعور سے آراستہ تھیں۔ ۱۸۸۵ء میں موبہان ضلع اناؤ کے سادات خاندان میں پیدا ہوئیں تھیں۔ آج موبہان میں تعلیم نساں کاررواج محترمہ نشاط بیگم کی کوشش اور مالی ایثار کا شمرہ ہے۔ جنگ آزادی کے سلسلے میں ۱۹۰۸ء میں حسرت موبہانی قید ہوئے تو ان کو ہمت افزای خطوط لکھتی رہی تھیں اخبارات پہنچاتیں اور اس دوران صرف نمک روٹی پر گزارنا پڑا۔ اجرت پر چکی پیسی لیکن حب الوطنی کا جذبہ موج زن رہا۔

”سعادت بانو“ - پیدائیش ۱۸۹۳ء امر تر حب وطن شعلہ بیان مقرر جناب سیف الدین کچلوکی اہلیہ محترمہ جان و مال دل و زبان پر طرح ملک و ملت کے خیر خواہ امن تحریک کی فعال۔ آل انڈیا ویمنس کانفرنس کی سرگرم رکن تھیں۔ تاحیات انجمن ترقی اردو کی سرپرست رہیں۔ جنگ آزادی میں شریک ملت کے نوجوان آپا بی کہہ کر پکارتے تھے۔ نہایت پاک باز پیچی مسلمان تھیں۔ آزادی کے ان متوالوں کا گھر امر تر میں آزادی حاصل ہونے کے بعد لٹ گیا۔

دہلی میں سکونت اختیار کی ۱۹۰۷ء میں سعادت بانو کا انتقال ہوا۔ آپ کی بہت سی نظمیں حب الوطنی اور مسلمانان ہند کی بیداری پر ہیں۔

**”زبیدہ بیگم داؤدی“** - بہار ضلع مظفر پور کی زبیدہ بیگم داؤدی ۱۸۸۵ء میں پیدا ہوئی۔ والد سید عبدالغفار لفتخ سب رجسٹر ارتھے۔ بہار کے مشہور ایڈ و کیٹ اور ممتاز قومی راہ نما شفیع داؤدی کی بیگم تھیں۔

انڈین نیشنل کانگرس کی ممبر تھیں۔ خلافت و تحریک عدم تعاون کے دوران انہوں نے اس وقت کی تین ہزار روپیہ ماہدار کی پریکش چھوڑ دی۔ زبیدہ بیگم نے گھر کے قیمتی ولایتی کپڑوں میں خود آگ لگادی۔ اچھی قائد تھیں نہایت پر جوش تقریر کرتی تھیں۔ ملک کی آزادی کی خاطر سب کچھ قربان کر کے آزادی کے بعد گزر بسر کے لیے زمین بھی پہنچنی پڑی۔

**”کنیز سیدہ بیگم“** - ۱۸۹۰ء میں چھپرہ بہار میں پیدا ہوئیں۔ کانگریس راہ نما سید صلاح الدین کی چھوٹی بہن تھیں۔ اس دور کی علم دوست خاتون تھیں۔ جناب ریاست حسین صاحب بیرونی لام کے شوہر تھے۔ قوم پرست راہ نماوں کے سیاسی نظریات پر یقین رکھتی تھیں اور عملی جامہ پہنانے میں جان و مال کسی سے دریغ نہ تھا۔

**”منیرہ بیگم“** - بہار کے ممتاز قومی رہنماء مولوی مظہر الحق کی اہلیت تھیں وہ پٹنہ کے بڑے زمیندار تھے۔ لندن سے بارائیٹ لا کیا۔ منیرہ بیگم نے قوم اور وطن کی خاطر قربانیوں میں شوہر کا بھرپور ساتھ دیا۔

**”بیگم خورشید خواجہ“** - ۱۸۹۶ء میں پیدا ہوئیں وطن حیدر آباد۔ والد سر بلند جنگ حیدر آباد ہائی کورٹ میں چیف جسٹس تھے۔ شوہر علی گڑھ کے مشہور بیرونی خواجہ عبدالمجید تھے۔ شوہر کے ساتھ قومی محاذ پر شانہ بثانہ چلتی تھیں۔ دشوار ترین راہ میں ہر قسم کی ذہنی و معاشی پریشانیوں کا سامنا کیا اور سینہ سپر رہیں۔

خورشید خواجہ نے علی گڑھ میں ایک کھادی بھنڈار قائم کیا اور علی گڑھ سے ہی ہند نام کا ایک ماہانہ جریدہ شائع کیا۔ ۱۹۳۰ء میں الہ آباد میں حمید یہ گرس اسکول قائم کیا۔ آج یہ ڈگری کالج ہے۔ ۱۹۸۱ء میں انقال ہوا۔

”زینخا بیگم“، (بیگم مولانا ابوالکلام آزاد) اسیران آزادی کے خاندانوں کی دیکھ بھال کی ذمہ داری اپنے کندھوں پر لی۔ بڑی حسین و جميل خاتون تھیں۔ جنگ آزادی کی جدوجہد کے سلسلے میں سخت سے سخت آزمائش میں بھی شکوہ نہیں کیا۔ مولانا ابوالکلام کے سیاسی افکار کو گلے رکایا اور ہمت واستقلال سے جنگ آزادی کے دوران مصائب کا سامنا کیا۔ ۱۹۳۳ء میں انقال ہوا۔

”زادہ خاتون“، زادہ خاتون شروانیہ خوش فکر اور باشур محبت وطن تھیں۔ علی گڑھ کے قریب قلعہ بھیکم پور میں ولادت ہوئی۔ نواب مزل اللہ خاں شیروانی رئیس بھیکم پور و سابق وائس چانسلر علی گڑھ مسلم یونیورسٹی کی صاحب زادی تھیں۔ علم دین اور علم دنیا دونوں سے آراستہ تھیں۔ زادہ خاتون شیروانی نے بڑی دلسوzi سے اہل وطن کو انقلاب پر ابھارا۔ دامے، درمے، سخنے مدد کے لیے تیار ہو گئیں۔ آپ کا کہنا تھا سو دیشی تحریک پرتو میں عاشق ہوں۔

”خدیجہ بیگم“، معزز سرحدی خاندان سے تھیں۔ خدیجہ بیگم نے پردے کے ساتھ پنجاب یونیورسٹی سے بی اے کی ڈگری اعزاز کے ساتھ حاصل کی۔ ۱۹۳۱ء میں پنجاب صوبائی کانگریس کا اجلاس راولپنڈی میں ہوا۔ حکیم اجمل خاں صدر تھے۔ خدیجہ بیگم نے بھی اس میں تقریر کی۔ حب الوطنی اور آزادی مادر وطن سے متعلق ایک نظم بھی پیش کی۔ خود کھدر پہنچ تھیں اور دوسروں کو کھدر پہنچ کی ترغیب دیتی تھیں۔

سرحد کی جا باز خواتین میں خان عبدالغفار خان کی صاحب زادی مہر تاج کو بھی بھلایا نہیں جاسکتا۔

ان کے علاوہ بھی بہت سی قربانیوں کی پیکر جی دار خواتین نے ہندوستان کی جنگ آزادی میں بھر پور حصہ لیا جن میں عصمت آرکھنڈو نے اپنا سارا زیور وطن کی خدمت کے لیے

”صفری خاتون“، ریاست نظام حیدر آباد سے تعلق رکھتی تھیں۔ جوانی میں بیوہ بوجی تھیں۔ اس کے بعد کھنڈ آئیں۔ تحریک آزادی بند میں سرگرم عمل رہیں۔ جسے اور جوں میں بھی حصہ لیتی تھیں۔ پردو میں رد کر سیاسی لینڈر کا کام کیا۔

”بی بی امت السلام“، یہ پیالیہ کی رہنے والی تھیں۔ کرنل عبدالحمید خاں وزیر مالیات کی بیٹی تھیں۔ ۱۹۰۷ء کی پیدائش بر قعہ پہن کر کھادی پیچی اور کھادی کا لباس اپنے لئے پسند کیا۔ اپنی زندگی کا ہر عیش و آرام چھوڑ کر اپنے کو آشرم کے اصولوں کے لیے وقف کر دیا تھا۔ ۱۹۲۳ء میں جیل بھیج دی گئیں۔ ان کے علاوہ آمنہ قریشی، امام عبدال قادر کی بیٹی۔ ان کی بڑی بہن فاطمہ بھی تحریک آزادی کی مجاہدہ تھیں۔ امبینہ طیب جی گجرات کی ممتاز سیاسی رہنمای تھیں انہیں نیشنل کانفرنس سے وابستہ تھیں۔

بیگم سکینہ لقمان جسٹس بدر الدین طیب جی کی بیٹی تھیں اور مقامی کانگریس شاخ کی صدر تھیں۔ اسی طرح ملک کی آزادی کے لیے کوشش ریحانہ طیب جی تھیں۔ قومی جہد آزادی میں صوفیہ سوم جی نے بھی بڑی خدمات انجام دیں۔ سیوا دل میں خواتین کے شعبے کی نگران اور منتظم تھیں۔ قومی جہد آزادی میں بڑی خدمات انجام دیں۔

جب مردوzen نے اتحاد کے ساتھ مل کر انگریزوں کی اتنی بڑی جمعیت جو ہر طرح کے جدید تھیاروں سے لیس تھی اور صاحب اقتدار تھی ان کو شکست دی اور ملک کو آزاد کرالیا تو آج بھی اگر ایمان و یقین اور علم عمل کی مشعل لے کر باطل اور سماج میں رسومات بد کے خلاف کھڑی ہو جائیں تو یقیناً شاندار مستقبل کے خواب کو حسین تعبیر نصیب ہوگی۔

لیکن اس کے لئے بے جا بندیاں بے حسی اور جہالت سے ملت کی خواتین اور بچوں کو پہلے آزادی دلانی ہوگی آج کی کوشش و کاوش انشاء اللہ ہند کی آزادی کی طرح کل کی فتح ہوگی۔

## ”حجاب اور آزادی نسوائی“

قرآن کریم کے تمام احکام تو جیہات پر مبنی ہیں۔ ہر حکم کا اہم مقصد ہے جو بات جتنی زیادہ فائدہ مند ہے اس کا حکم اسی حساب سے فرض، واجب، سنت اور مستحب اور مباح قرار پائی۔ خواتین کی عظمت و عصمت کے سلسلے سے متعلق احکام میں حجاب ایک اہم حکم ہے۔ عورتوں کے اعزاز و اکرام کا جزو ہے۔ احکام حجاب کے تین بڑے مقاصد صاف طور سمجھ میں آتے ہیں۔ پہلا عورتوں اور مردوں کے اخلاق و عادات کی حفاظت یعنی ان خرابیوں کی روک تھام جو آزادانہ میل جوں سے پیدا ہوتی ہیں اور یہ ایک حقیقت ہے کہ جتنا زیادہ بے حجابی کارروائی عام ہو رہا ہے اتنے ہی زیادہ جرائم ہو رہے ہیں۔

دوسرा مقصد یہ ہے کہ عورتوں اور مردوں کا دائرہ عمل الگ کیا جائے قدرتی طور پر کچھ جذبات مرد کے اندر زیادہ و دیعت کئے گئے ہیں اور کچھ عورت کے اندر۔ یہ حد حجاب عورت کے حق میں ہر طرح بہتر ہے۔

تیسرا مقصد یہ سمجھ میں آتا ہے کہ خاندانی نظام کو مضبوط اور محفوظ کیا جائے۔ تمام نظاموں سے بڑھ کر عالمی نظام ہے۔ فرد، فرد سے سماج بنتا ہے جیسے بوند بوند سے سمندر اگر گھر پلو نظام اخلاق و عادات درست ہو نگے تو سماج خود بخود سدھڑ جائے گا۔ ہر شخص جب یہ سوچ کر چلے گا کہ مجھے کون سے اصول اپنانے ہیں اور کیا جو طور طریقے اور جینے کے لئے اختیار کئے ہیں وہ صحیح معیار پر اترتے ہیں اگر ایسا کیا تو سماجی خرابیاں خود ہی دور ہوتی چلی جائیں گی۔

حجاب کے لغوی معنی ایسی دو چیزوں میں حائل ہونے والی چیز اور پرده (المنجد)۔ قرآن کریم میں لفظ حجاب سات بار آیا ہے اور ہر جگہ آڑ، روک اور پرده کے معنی میں استعمال ہوا ہے الاعراف آیت ۳۶، ص ۳۲، صفت ۵، الشوریٰ ۱۵، الاسراء ۳۵، مریم ۷۱ اور الحزاب آیت ۵۳۔

وَإِذَا سَأَلُتُمُوهُنَّ مَتَاعًا فَسُئِلُوْهُنَّ مِنْ وَرَاءِ حِجَابٍ ذَاكُمُ أَطْهَرُ لِقْلُوبِكُمْ وَقُلُوبُهُنَّ (الحزاب: ۵۳)۔

”اور جب ان سے (عورتوں سے) کوئی سامان مانگو تو پردازے کے باہر سے مانگو یہ ان کے اور تمہارے دونوں کے لئے بہت پاکیزگی کی بات ہے۔“

اس آیت سے یہ بات صاف طور پر واضح ہو رہی ہے کہ پردازہ کی وجہ سے عورت مجبور نہیں ہو جاتی۔ اگر لین دین کی ضرورت پیش آئے تو کام نہیں رکے گا صرف حجاب کا لحاظ رکھنا ضروری ہو گا۔

آج مسلمانوں کو دوسری قوموں نے کمتر سمجھنا شروع کر دیا کیونکہ مسلم قوم نے اپنے عمل سے ان کی اطاعت قبول کر لی ہے۔ اللہ تعالیٰ نے آگاہ فرمادیا تھا۔

وَلَا تَتَّبِعُ أَهْوَاءَهُمْ وَاحْذَرُهُمْ (المائدۃ: ۳۹)۔

”ان کی (کافروں کی) خواہشات کی پیروی نہ کرو اور ان سے ہوشیار رہو۔“

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكُفَّارِينَ وَالْمُنْفِقِينَ (الحزاب)۔

”اے پیغمبر اللہ سے ڈرتے رہنا اور کافروں اور منافقوں کا کہنا نہ مانا۔“

عملی طور پر غلامی قبول کر لینا صرف ذاتی آزادی ہی کے لئے نہیں پوری ملت کی آزادی کے لئے خطرہ کا باعث ہے۔

بے جا بی عریانی کی پہلی منزل ہے۔ خواتین کو اجتماعی اور انفرادی طور پر قوم سے عریانیت کو ہٹانے میں کوشش ہونا چاہئے۔ عریانیت فرد، قوم اور ملک دونوں کے لئے خطرہ ہے۔ مخلوط اجتماعات اور بے پردازگی کی وجہ سے اقتصادی بہرائی بھی رونما ہو رہا ہے۔ عورتوں

اور مردوں کے لباس اور بنا و سنگھار کے اخراجات استطاعت سے زیادہ بڑھ جاتے ہیں جس کی وجہ سے صحت و طاقت کے لئے ضروری غذا میں کمی آ رہی ہے اور یہاں تک دیکھا جا رہا ہے کہ یہ اخراجات ناجائز طریقوں سے پورے کئے جا رہے ہیں یعنی حجاب ایک آڑ ہے روک ہے برائی ناشائستہ جذبات سے بچائے رکھنے کے لئے۔

سماجی اور خانگی نظام میں اعتماد اور سکون برقرار رہے، اس لئے اسلام نے تادیب قائم کیا۔ حجاب نہ قید ہے اور نہ کسی بھی طرح باشعور آزادی میں رکاوٹ۔ یہ ایک بے بنیاد اور کم عقلی کی بات ہے کہ پردہ قید ہے اور ترقی میں رکاوٹ۔ لفظ ترقی اپنے میں بہت وسعت رکھتا ہے۔ صرف معاشی اور اقتصادی سدھار کا نام ہی ترقی نہیں، اس کے ساتھ ساتھ سماجی، سیاسی، جنگ و صلح سے متعلق اصول و قوانین کی جانکاری، خدمتِ خلق سے متعلق حرکات و سکنات اور حقائق کا اجراء بھی شامل ہیں۔

جب پردہ کارروائج عام تھا اور انسانوں کے دلوں میں انسانوں سے زیادہ اللہ کا خوف تھا تاریخ شاہد ہے بڑی بڑی عالم و فاضل، شعراء، ادیب گھر سوار، جنگ جو بہادر اور نذرِ خواتین گذری ہیں۔ میدانِ جنگ میں تیر و تلوار کے جو ہر دکھاتے ہوئے بھی حجاب کا پورا خیال تھا۔ بہت سی خواتین صنعت و حرفت میں بھی کمال رکھتی ہیں۔ تجارت اور زراعت کے کام بھی انجام دیتی تھیں، اس وقت پردہ اور دوپٹہ ترقی میں رکاوٹ نہیں بنا۔

پردہ کے سلسلے میں مسلم مرد اتنے ہی ذمہ دار ہیں جتنی عورتیں کیونکہ قرآن کریم کی رو سے مرد قوام (نظم) ہیں۔

الرِّجَالُ قَوْمٌ عَلَى النِّسَاءِ (النساء: ۳۲)۔

”مرد عورتوں پر ناظم ہیں۔“

اکبرالہ آبادی نے بھی کیا خوب کہا تھا:

آئیں جو بے حجاب نظر چند بیباں

اکبرز میں میں غیرت قوی سے گڑ گیا

پوچھا جوان سے آپ کا پرده وہ کیا ہوا  
کہنے لگیں کہ عقل یہ مردوں کی پڑ گیا

اسلام نے کسی معاملہ میں بھی افراط و تفریط کو پسند نہیں کیا۔ ہر حکم میں توازن ہے۔

حورت کی قدر و منزلت اور حفاظت کے لئے پرده کا حکم دیا گیا لیکن ضرورت پڑنے پر پرده کا الحافظ رکھتے ہوئے اور اسلامی قدروں کی قدر کرتے ہوئے گھر سے باہر جا کر مختلف امور میں حصہ لے سکتی ہے۔

نبی کریم ﷺ نے فرمایا عورت کا ستر چہرہ، کلائی کے جوڑ تک ہاتھ اور ٹخنے تک پاؤں کے سواس کا پورا جسم ہے (ابوداؤد)۔

حضور اکرم ﷺ نے عورتوں کو اس بات سے بھی منع فرمایا کہ وہ گھر سے باہر خوشبو کا استعمال کریں۔ مسجد کے اندر نماز با جماعت میں آپ ﷺ نے عورتوں اور مردوں کے لئے الگ الگ جگہ مقرر فرمادی تھی اور اس بات کی اجازت نہ تھی کہ عورتیں اور مردیں کراچی صفحہ میں نماز ادا کریں۔ اسی طرح آپ نے دوسرے امور میں بھی مومن و مومنات کے لئے اس کا خیال رکھا۔  
اللہ تعالیٰ کا فرمان ہے:

وَقُرْنَ فِي بُيُوتِكُنْ وَلَا تَبَرَّجَ الْجَاهِلِيَّةُ الْأُولَى وَأَقِمْنَ الصَّلَاةَ  
وَأَتِينَ الزَّكُوَةَ وَأَطِعْنَ اللَّهَ وَرَسُولَهُ، (الاحزاب: ۳۳)۔

”اور اپنے گھروں میں ٹھہری رہو اور زمانہ جاہلیت کی طرح ماری مت پھر و نماز پڑھتی رہو اور زکوٰۃ دیتی رہو اور اللہ اور اس کے رسول کی فرمانبرداری کرتی رہو۔“

قرآنی احکامات کے خلاف خواتین میں کوئی بات پائی جائے تو یہ کہنا کہ اس نے ترقی کی یا آزاد خیالی اختیار کی یا ترقی پسند ہوئی تو یہ بالکل غلط ہے بلکہ یہ کہنا چاہئے کہ اس نے زمانہ جاہلیت کے کردار و رواج کی طرف رجعت کی۔ غیر کی پسند کی غلامی قبول کی۔

اگر خواتین ضرورت کے تحت گھر سے باہر جائیں تو اس کے سلسلے میں مندرجہ ذیل حکم نازل ہوا۔

يَا أَيُّهَا النَّبِيُّ قُلْ لَا زَوْاجٌ كَ وَ بَنَاتِكَ وَ نِسَاءُ الْمُؤْمِنِينَ يُدْنِيْنَ عَلَيْهِنَّ مِنْ جَلَابِيْهِنَّ ذَلِكَ ادْنُى أَنْ يُعْرِفُنَ فَلَا يُؤْذِنَ وَ كَانَ اللَّهُ غَفُورًا رَّحِيمًا (الاحزاب: ۵۹)۔

”اے پیغمبر اپنی بیویوں اور بیٹیوں اور مسلمانوں کی عورتوں سے کہہ دو وہ اپنے چہروں پر چادریں لٹکا لیا کریں یہ بات ان کے لئے موجب شناخت ہو گی (کہ مسلم ہیں) تو ایذا نہ دی جائے گی اور اللہ بخشنے والا مہربان ہے۔“

آج کل کے ماحول کا تقاضا ہے کہ پرده کی پابندی کی جائے جو خواتین یہ دعویٰ کرتی ہیں کہ مسلم ہیں اور اسی طرح وہ مرد بھی جو مسلمان ہونے کا دعویٰ کرتے ہیں اور اس کے باوجود بھی قرآنی احکامات کی مخالفت کرتے ہیں وہ نفس امارہ کے غلام ہیں۔

کچھ بے شعور کم فہم لوگوں نے بے پرذگی کو تہذیب اور ترقی کا جzman کریہاں تک بے حیائی اختیار کر لی ہے کہ دوپٹہ اوڑھنے کو بھی ضروری نہیں سمجھتے۔ جبکہ قرآن مجید میں دوپٹے کے متعلق حکم اس طرح ہے:

وَ لَيَضِرِّنَ بِخُمُرِهِنَ عَلَى جُيُوبِهِنَ (النور: ۳۱)۔

”اور اپنے سینوں پر اوڑھنیاں اوڑھے رہو،“

اپنی نگاہوں کو بے لگام نہ چھوڑنا مomin کی صفت ہے۔ اس میں عظمت و عصمت دونوں کی حفاظت ہے۔

فرمان الہی ہے:

قُلْ لِلْمُؤْمِنِينَ يَغْضُضُوا مِنْ أَبْصَارِهِمْ وَ قُلْ لِلْمُؤْمِنَاتِ يَغْضُضْنَ مِنْ أَبْصَارِهِنَ (نور: ۳۰-۳۱)۔

”مomin مردوں سے کہہ دے وہ اپنی نگاہیں پیچی رکھا کریں اور مomin عورتوں سے کہہ دے وہ اپنی

نگاہیں پیچی رکھا کریں۔“ -

نامحرم مردوں سے ضرورت پڑنے پر گفت و شنید کی جاسکتی ہے۔ آواز و انداز میں نزاکت اور لہجہ پر کشش بنانے کی ممانعت ہے۔

**فَلَاتَخُضَعْنَ بِالْقُولِ فَيَطْمَعَ الَّذِي فِي قَلْبِهِ مَرَضٌ وَقُلْنَ قُولًا**

مَعْرُوفًا (الاحزاب: ۳۲)۔

”زرم زرم باتیں نہ کیا کرو (نامحرم سے) تاکہ وہ شخص جس کے دل میں کسی طرح کا مرض ہے کوئی امید (نہ) پیدا کرے۔ مناسب طریقہ سے بات کرو۔“

کچھ لوگوں نے اس حکم کو دھیان سے پڑھے بغیر ہی کہنا شروع کر دیا ہے کہ عورتوں کی آواز کا بھی پرده ہے کوئی غیر مرد آوازنہ دے۔

پرده عورت کی جائز اور باوقار حرکات و سکنات میں رکاوٹ نہیں ہے۔ نبی کریم ﷺ کی حیات میں خواتین نے میدان جنگ میں ۳۰ گھرزوہ احمد میں جناب امہ سلطیط کی قیادت میں (زسنگ) تیماردار کی خدمات انجام دیں۔ رومیوں سے جنگ ہو رہی تھی حضرت ضرار بن ثعلبہ زخم میں پھنس گئے جب یہ اطلاع ان کی بہن خولہ بنت ثعلبہ کو پہنچی تو انہوں نے میدان جنگ میں جا کر بہادری اور بے جگری سے دشمن کے چھکے چھڑا دئے تھے۔ یہ خواتین جنگی مہارات رکھتی تھیں۔ بہترین گھر سواری اور اونٹوں کی سواری جانتی تھیں۔

حضرت عثمانؓ کے دور خلافت میں جناب ام حرامؓ نے سمندر کا سفر کیا۔ بحری بیڑے میں شرکت کے لئے سفر کیا۔ اس امر کی بشارت حضور انواع ﷺ نے ان کو پہلے دے دی تھی۔

صحابہ کرام کی محفل میں حضور پر نور ﷺ جلوہ فروز کہ اسماء بنت مکرمہ تشریف لا تھیں اور حقوق سے متعلق سوال کیا آپ نے جواب دیا اور ان کی ذہانت و ہمت کی تعریف فرمائی۔ اگر پرده اور آواز کے پرده کا وہ تصور ہوتا جو علمی کی وجہ سے آج ہو جاتا ہے تو نبی کریم ﷺ حضرت اسماء کو ضرور منع فرماتے اور حضرت اسماء بھی اپنے سوال کا جواب حاصل کرنے کے لئے آئیں

لیکن اسلامی تعلیمات اور اصولوں کا پورا الحاظ رکھتے ہوئے۔

رب العزت کا فرمان ہے:

**قُلْ إِنَّمَا حَرَّمَ رَبِّيُّ الْفَوَاحِشَ مَا ظَهَرَ مِنْهَا وَمَا بَطَنَ** (الاعراف: ۳۳)۔

”کہہ دے کہ میرے پروردگار نے بے حیائی کی باتوں کو ظاہر ہوں یا پوشیدہ حرام کر دیا ہے۔“

مسلم خواتین کو چاہئے کہ زناہ بصیرت سے کام لیں اور پرده کے سلسلہ میں افراط و تفریط کی بجائے صحیح متعین کردہ راہ اختیار کریں اسی میں ان کی اور قوم کی بھلائی ہے۔

اللہ تعالیٰ کا فرمان ہے:

**وَلَا تَتَّبِعَ أَهْوَاءَ الَّذِينَ كَذَّبُوا بِآيَاتِنَا** (الانعام: ۱۵۱)۔

”اور ان کی خواہشات کی پیروی مت کرنا جو ہماری (اللہ کی) آیات کی تکذیب کرتے ہیں،“۔

ہدایت پر قائم رہنا موسمن کی صفت ہے مگر مومنین و مومنات خود بھلی راہ اختیار کرتے رہیں۔ اور اپنے قول عقیدہ اور عمل سے مثال قائم کرتے رہیں کہ اسلامی تعلیمات کسی بھی طرح اور کسی بھی دور میں متوازن ترقی میں رکاوٹ نہیں ہیں تو آئندہ نسلیں خود بخود اس کی اہمیت و فوائد سے باخبر ہوتے جاتے ہیں۔

**وَهَذَا كِتَبٌ أَنزَلْنَاهُ مُبَرَّكٌ فَاتَّبِعُوهُ وَاتَّقُوا الْعَلَّكُمْ تُرْحَمُونَ** (الانعام: ۱۵۶)۔

”اور یہ کتاب، بھیجا اس کو بابرکت (باب برکت قرآن کریم) بس اس کی پیروی کرو اور (اللہ سے) ڈروتا کہ تم پر حم کیا جائے۔“

## ”مسلم معاشرہ اور مسلمہ کا عقد ثانی“

نکاح انسان کی اہم فطری ضرورت ہے۔ اسلام نے انسانوں کے لئے آسانیاں مہیا کی ہیں۔ دشواریوں کو پسند نہیں کیا عبادات، معاملات سب کاموں میں سہولتیں دی ہیں۔

**يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ (البقرہ: ۱۸۵)۔**

”اللَّهُ تَعَالَى میں آسانی چاہتا ہے سختی نہیں چاہتا“۔

یہی وجہ ہے کہ نکاح کرنے کے طریقہ کو سادہ اور آسان تر بنایا ہے۔ نکاح کو مشکل اور مہنگا بنانے سے فتن و فجور کے راستے کھل جاتے ہیں۔ آج کا حال اس بات کا زندہ ثبوت ہے۔ جنسی اباحت اور اخلاقی انارکی کے نمونے زیادہ سننے میں آرہے ہیں۔ طرح طرح کے مہلک مرض اور وبا میں پھیل رہی ہیں۔ بہت سے مالدار، کھاتے پیتے بلکہ ہر طبقہ میں بہت سے بدنیت بھکاری یعنی جہیز مانگنے والے زندہ جلانے والے اور دوسرے طریقوں سے اس مقصد کے لئے جان لینے والے بزدل کم ظرف بھی (کم ظرف اس لئے لکھا ہے کہ ان میں مردوں کا ساو قار نہیں ہے) اطراف و جوانب میں درندوں کی طرح گردش میں ہیں۔

اس کی وجہ یہ ہے کہ ہندوستانی مسلمان نکاح کے معاملہ میں کافروں اور مشرکوں سے بہت زیادہ متاثر ہو رہے ہیں۔ اسی بیڑ رج ان کو بہت سی دوسری رسومات بھی اپنارکھی ہیں۔

ان میں سے ایک مغلقتہ اور بیوہ عورتوب کے عقدہ بانی کی معیوب سمجھنا بھی شامل ہے۔ ہندو مذہب میں عورت کے لئے دو ہی راستے تھے یا تو وہ شوہر کی لاش کے ساتھ تھتی ہو کر مرہی

جائے یا زندگی بھرا کیلی اور ذلت کی زندگی گزارے اور تاحیات بدجنت کہلاتی رہے۔ چاہے بوڑھی ہو یا جوان ہو یا پچھی ہی کیوں نہ ہو۔

ہندوستانی دیندار مسلمان دوسرا یا تیسرا نکاح کرنے کو معیوب تو نہیں سمجھتے لیکن اکثر باعث عارض و رسمیت گئے ہیں۔

اللَّهُرَبُ الْعَالَمِينَ كَافِرْمَانٌ هُوَ:

وَأَنِكُحُوا الْأَيَامِيَّ مِنْكُمْ وَالصَّلِبِ حِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ آتَيْنِهِمْ مِنْ فَضْلِهِ (النور: ۳۲)۔

”اور اپنوں میں کے بے نکاحوں (بیوہ، مطلقہ، اکیلے) کے نکاح کر دیا کرو اور اپنے غلاموں اور لوڈیوں کے بھی جو نیک ہوں، اگر وہ مفلس ہیں تو اللہ ان کو اپنے فضل سے خوشحال کر دے گا۔“

ایامی جمع ہے ایام کی یعنی ہر وہ مرد اور عورت جس کا نکاح موجود نہ ہو۔ خواہ پہلے ہی سے نکاح نہ ہوا ہو یا زوجین میں سے کسی ایک کی موت یا طلاق سے نکاح ختم ہو گیا ہو (المنجد)۔

اممہ اور مجتہدین تقریباً سبھی متفق ہیں کہ جس شخص کو نکاح نہ کرنے کی صورت میں غالب گمان یہ ہو کہ حدود شریعت پر قائم نہیں رہ سکے گا۔ گناہ میں بتلا ہو جانے کا ذرہ ہو اور نکاح کرنے پر اس کو قدرت بھی ہو یعنی اس کے وسائل موجود ہوں تو ایسے شخص پر نکاح کرنا فرض یا واجب ہے۔ جب تک نکاح نہ کرے گا گناہ گار رہے گا (معارف القرآن، ج ششم، تفسیر سورہ نور ص ۲۱)۔

احادیث صحیحہ میں نکاح کو سنت مرسیین اور حضرت محمد ﷺ نے اپنی سنت قرار دیا ہے (بخاری و مسلم)۔

مردوں کے لئے آپ ﷺ نے اپنی سنت سے یہ بھی ثابت کر دیا ہے کہ نکاح کے لئے عورت عمر میں بڑی۔ بالکل برابر عمر کی اور چھوٹی عمر کی بھی ہو سکتی ہے۔ ام المؤمنین حضرت خدیجہ نبی اکرم ﷺ سے ۱۵ سال بڑی تھیں، حضرت سودہؓ بالکل برابر کی عمر کی تھیں۔ آپ بھی پچاس سال کے تھے وہ بھی پچاس سال کی تھیں، نکاح کے وقت حضرت صدیقہ عائشہؓ بحضور سے عمر میں

کافی چھوٹی تھیں۔ اللہ تعالیٰ کا فرمان ہے:

وَإِذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلوُهُنَّ أَنْ يَنْكِحْنَ أَزْوَاجَهُنَّ  
إِذَا تَرَاضُوا بِيُنْهُمْ بِالْمَعْرُوفِ ذَلِكَ يُؤْعِظُ بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ  
الْآخِرِ ذَلِكُمْ أَزْكَى لَكُمْ وَأَطْهَرُ وَاللَّهُ يَعْلَمُ وَأَنْتُمْ لَا تَعْلَمُونَ (البقرہ: ۲۳۲)۔

”اور جب تم عورتوں کو طلاق دے چکو اور ان کی عدت پوری ہو جائے تو ان کو دوسرا شوہروں  
کے ساتھ جب وہ آپس میں جائز طور پر راضی ہو جائیں نکاح کرنے سے مت روکو۔ اس سے اس شخص کو فیصلہ  
کی جاتی ہے جو تم میں اللہ اور روز آخرت پر یقین رکھتا ہے۔ یہ تمہارے لئے نہایت خوب اور پاکیزگی کی بات  
ہے۔ اور اللہ جانتا ہے تم نہیں جانتے۔“

اللہ کے رسول ﷺ نے اس طرح بھی نکاح کی ترغیب دی ہے۔ ”جب تمہارے پاس  
کوئی ایسا شخص منگنی لے کر آئے اور اخلاق تم کو پسند ہوں تو ضرور نکاح کر دو۔ اگر ایسا نہیں کرو گے  
تو زمین میں فتنہ اور وسیع پیما نے پر فساد پیدا ہو جائے گا،“ (ترمذی)۔

حضور اکرم ﷺ کی سوائے حضرت صدیقہ عائشہؓ کے سب ازواج مطہرات مطلقات تھیں یا  
بیوہ تھیں۔ آپ ﷺ کے اتباع میں صحابہ کرام نے بھی اس پر عمل کیا۔

جب معاشرہ میں کوئی رسم بد جڑ پکڑ لیتی ہے تو اس کو اکھاڑ کر ختم کرنے کا عزم و حوصلہ  
وہی لوگ کر سکتے ہیں جو اللہ تعالیٰ سے ڈرتے ہوں اور اللہ تعالیٰ کے حکم کو قائم کرنے میں جدوجہد  
کرتے وقت انہیں کسی بھی انسان کی بات اور ملامت کی ذرا بھی فکر نہیں ہوتی۔

سید احمد شہیدؒ کی عظیم دینی دعویٰ اصلاحی خدمات میں سے ایک اہم کام نکاح بیوگاں و  
مطلقات کے لئے سعی بھی ہے۔ اس سلسلہ میں تقاریر کرنے کے ساتھ مثال بھی قائم کی تاکہ عوام  
میں عمل کی روح بھی جاگ اٹھے۔ انہوں نے اپنی بیوہ بہن کو نکاح کی ترغیب دی اور ان کا عقد  
ثانی مولانا عبدالحی پھلتی سے کروادیا سید احمد شہید کی کوششوں سے ہزاروں بیوہ عورتوں کو حیات  
نومی اور بیوہ کے نکاح کو معیوب سمجھنے کا ہندوانہ تصور مسلمان شرفاء کے گھروں سے رخصت  
ہونے لگا۔

مولانا مظفر حسین کاندھلوی اور بانی دارالعلوم دیوبند حضرت مولانا محمد قاسم نانوتوی اور ان کے استاد مولانا مملوک علی نانوتوی نے اس تحریک کو اپنے قول و عمل سے تقویت بخشی۔

”نکاح بیوگان کے سلسلہ میں مولانا نانوتوی کی تحریک زوروں پر تھی اور بڑے موثر وعظ ہو رہے تھے اسی دوران خود ان کی ہمشیرہ بیوہ ہو گئیں۔ مخالفین کو یہ کہنے کا موقع ملا کہ نکاح بیوگان کے فضائل پر تقریریں کرتے پھر رہے ہیں اور خود ان کے گھر میں بیوہ بہن بیٹھی ہوئی ہے۔ مولانا مرحوم کی بہن ضعیف ہو چکی تھیں سر کے بال سفید تھے۔ بہن کو نکاح ثانی پر آمادہ کیا اور ان کا عقد ثانی کر دیا، (سو نج قاسمی، ج ۲ مناظر احسن گیلانی)۔

مطلقہ عورتوں کا عقد ثانی اس لئے بھی مشکل ہو جاتا ہے کیونکہ کچھ کم سمجھ لوگ یہ سمجھتے ہیں کہ مطلقہ عورت میں ہی کوئی برائی یا خرابی ہو گی حالانکہ اکثر ظالم اور بے جا غصہ کرنے والے مردوں کے روئیے کی وجہ سے بھی طلاق ہوتی ہے۔ کبھی مزاجوں کی ہم آہنگی نہ ہونے کی وجہ سے بھی یہ نوبت آتی ہے۔ آج کل عیش پرستی، بغیر سوچ سمجھے فصلے لینے اور قوت برداشت کی کمی سے بھی طلاقیں ہو رہی ہیں۔

کئی بار ایسا ہوتا ہے کہ بیوہ اور مطلقہ کے ساتھ اس کے پہلے شوہر سے بچہ یا بچے ہوتے ہیں۔ لوگ مطلقہ یا بیوہ سے نکاح کرنے کو تیار ہو جاتے ہیں یا خود ہی خواہش مند ہوتے ہیں لیکن اس کے بچوں کو اپنے گھر کھنے سے منع کر دیتے ہیں۔ اس وجہ سے وہ مطلقہ یا بیوہ اپنے بچوں کی خاطرا کیلئے ہی زندگی گذار نے پر مجبور ہو جاتی ہے جبکہ بیوہ عورت سے نکاح کرنے کے ساتھ ہی اس کے پہلے شوہر کے بچوں کی کفالت کرنا اللہ کے رسول ﷺ کے اسوہ حسنہ سے ثابت ہے۔

آپ ﷺ نے اپنی زوجہ محترمہ حضرت خدیجہؓ کے بچوں کو بڑے پیار سے رکھا۔

رہی بات مطلقہ کے بچوں کی تو ان بچوں کا باپ اگر زندہ ہے، حیادار ہے اور کچھ بھی اس کا اسلامی تعلیم سے تعلق ہے تو وہ اپنے بچوں کی کفالت اور تعلیم و تربیت کا ذمہ دار ہے یہ اس کا فریضہ ہے۔ یہ بالکل الگ بات ہے کہ کوئی خاتون صرف اپنی ہی مرضی سے، رشتہ داروں یا

معاشرہ کی کسی قائم کردہ رسم سے متاثر ہوئے بغیر یہ فیصلہ کر لے کہ اپنے بچوں کی پرورش، تربیت اور ان کی دلجوئی کے لئے دوسرا نکاح نہیں کرے گی اور ساتھ ہی یہ بھی اعتماد ہو کہ وہ بغیر شوہر کے اپنی زندگی صاف ستری گزار دے گی تو اس کا یہ قدم بھی قابل تحسین ہے۔ لیکن ہر ایک کے لئے قابل عمل نہیں ہے۔

اللہ کے رسول ﷺ کا ارشاد ہے ”میں اور وہ عورت جس کے دونوں رخسار سیاہ پڑ گئے (بیوگی کے غم و فکر میں) ہوں یعنی وہ بیوہ ہو گئی ہو، اس نے اولاد کی پرورش کی خاطر نکاح نہیں کیا تو میں اور وہ عورت جنت میں ان دونوں گلیوں کی طرح ہونگے (نسائی)۔

ہمارے ہندوستانی مسلم سماج میں تو یہ حال بھی دیکھا جا رہا ہے کہ بیوہ اور مطلقہ خاتون اگر نکاح ثانی کرنے کے لئے قدم آگے بڑھانا بھی چاہتی ہے تو خود اس کی اولاد اس کی مخالفت پر آمادہ ہو جاتی ہے۔ ناطہ توڑنے کے لئے تیار اور میراث سے ناقص کرنے پر اتنا وہ ہو جاتے ہیں اس کے اپنے بچے۔ وہ اس کے نکاح ثانی کو اپنی شان کے خلاف سمجھتے ہیں۔ انہی وجہات کے تحت اکثر مطلقہ اور بیوہ عورتیں نفسیاتی مرض ہو جاتی ہیں اور بھی پریشانیاں جوان پر گذرتی ہیں نہ وہ عام طور سے کسی سے کہتی ہیں نہ ہی کسی کو ان کا لمبا چوڑا حال سننے کی فرصت ہوتی ہے۔ اگر کچھ سن بھی لیا تو اس کا کچھ مدا نہیں بلکہ کچھ لوگ تو بجائے ہمدردی کے ان کوشک و شبہ کی نظر سے دیکھنے لگتے ہیں۔

لیکن اب الحمد للہ پھر سے لوگوں کے خیالات میں تبدیلی آرہی ہے۔ اسلامی رجہان رکھنے والے دنیاوی علوم کے طالب علم اور ماہرین ساتھ ہی علم دین سے تعلق رکھنے والے حضرات ایسے نظر آرہے ہیں کہ وہ بیوہ اور مطلقہ خواتین سے نکاح کر رہے ہیں۔ یہ بات کئی شہروں میں دیکھی گئی ہے۔ علی گڑھ میں بھی ۲۰۰۵-۶ میں کئی قابل اور سمجھدار نوجوانوں نے اور بڑے مردوں نے بیوہ اور مطلقہ خواتین سے نکاح کئے اور خوبی کی بات یہ ہے کہ اچھی زندگی گزار رہے ہیں۔

جب چند لوگ اچھا قدم آگے بڑھاتے ہیں تو دوسرے نیک دل حضرات کو بھی آگے بڑھنے میں مدد ملتی ہے اور حوصلہ افزائی ہوتی ہے۔

## ”مسلم خاتون اور فن سپہ گری“

کئی بار طالبات نے یہ سوال کیا کہ عورتوں اور لڑکیوں کے لئے کیا گھوڑے پر سواری کرنا، ہتھیار چلانا، نشانہ باندھنے کے لئے بندوق وغیرہ سے تربیت حاصل کرنا اور موڑ سائیکل، اسکوڈر یا کار چلانا شریعت اسلامی کے تحت جائز ہے یا نہیں۔

بہت سے مردوں اور عورتوں کو ایسی لڑکیوں اور عورتوں کے لئے جو یمارداری کی تربیت حاصل کر رہی ہیں یا کرنا چاہتی ہیں۔ گھوڑے پر سواری کرنا یا مر وجہ گاڑی چلانا، ہتھیار چلانے یا اسی سے متعلق اپنی مدافعت کر سکنے کی اہلیت پیدا کرنے کی کوئی اور تربیت جیسے کرائٹ وغیرہ سیکھ رہی ہیں یا سیکھ چکی ہیں ان کے لئے ناگوار الفاظ کہتے بھی سنا ہے۔

افسوں کی بات یہ ہے کہ ابھی مسلمانوں کا بڑا طبقہ اسلام کے سلسلے سے یہی کہتا ہے کہ ہم نے یہ سنا ہے وہ سنا ہے جبکہ وہ خود ذمی عقل ہیں دوسرے علوم بھی جانتے ہیں۔ بہتر یہی ہے بلکہ واجب ہے کہ اسلام کے بارے میں خود پڑھیں یا اگر معلوم کرنا ہے تو اہل علم سے معلوم کریں۔ اس سے بہت سے غیر مسلموں، کم پڑھے لکھے مسلمانوں اور جو اسلام سے کچھ دوری رکھتے ہیں لیکن ہیں مسلمان ان کو فائدہ حاصل ہوگا۔

مندرجہ بالا سوالات اور گفتگو کا جواب اسلامی تاریخ کے تحت قرآن کریم اور احادیث شریفہ کی روشنی میں جس انداز سے دیا وہ تحریر ہے تا کہ انشاء اللہ تعالیٰ مزید نفع بخش ہو مسلم خواتین کے لئے ملت کے لئے اور تمام عالم کے لئے۔

عمل کی بنیاد نیت پر ہے جیسی نیت ہے جس مقصد سے جو کام کیا یا کرنا چاہتا ہے وہی اس کا حصہ ہے (ما خوذ از حدیث رسول ﷺ، بخاری، مسلم)۔

اسی شہر علی گڑھ کا واقعہ ہے ۱۹۹۳ء کے فساد میں (شہر) اپر فورٹ کی ایک لڑکی جس کو این۔سی۔سی۔ٹریننگ اور بندوق چلانے کا بڑا شوق تھا۔ اپنے اس ہنر کی وجہ سے اس کے گھر والوں اور اطراف میں رہنے والوں کو بہت فائدہ پہنچا۔ یہاں تک کہ وہ شہید ہو گئی گھر کی چھت پر کسی گولی سے لیکن عزت و عظمت اور بہادری کے ساتھ اسلام کے اور قوم کے کام آئی لیکن حالات کی بدتری کی وجہ سے بجائے اس کے کہ اس کو سرکاری یا غیر سرکاری یا کسی طرح اور کسی بھی سطح پر انعام و کرام اور اعزاز سے نوازا جاتا، اس کا نام تک مخفی رکھنا پڑا اس کے لوگوں کو۔

لیکن مومن اللہ کی رحمت اور آخرت کے اجر سے ہمیشہ پر امید اور سر سبز و شاداب رہتا ہے۔ اب واقعہ تو کچھ لوگوں کو یاد ہے مگر نام مجھے یا اور کسی کو بھی معلوم نہیں۔ اسی طرح کے بہت سے واقعات ہیں لیکن جواب اسلامی شریعت کے مطابق دیکھنا ہے تاکہ ثابت کیا جاسکے کہ یہ فیکھنا عورتوں کے لئے جائز بھی ہے اور ضروری بھی۔ قرآن کریم میں کوئی ایک بھی آیت ایسی نہیں ہے جس میں فن پر گرمی اور تیارداری سیکھنے کے لئے عورتوں کو منع کیا گیا ہو۔ نہ ہی سیکھنے کے لئے حکم دیا گیا ہے۔

مومنات و مسلمات زندگی کے کسی بھی میدان میں اللہ تعالیٰ کے خوف، اسلامی تعلیم، اسلامی تہذیب و تمدن اور اپنی حقیقت کو یاد رکھتے ہوئے قدم رکھیں تو یہ قدم اور عمل ضرور نفع بخش ہوگا۔ میدان جنگ میں خواتین بلکہ صحابیاتؓ رسول ﷺ کے جنگی کارناامے اور رضا کارانہ خدمات را حق میں استقامت کے بہت سے واقعات ہیں۔

حضرت انسؓ سے روایت ہے کہ غزوہ احد میں ام المؤمنین جناب عائشہ صدیقہؓ اور حضرت ام سلیمؓ نے مجاہدین کی تیارداری کی۔ وہ اپنی پیٹھ پر پانی سے بھری مشک لائی تھیں اور مجاہدین اسلام کو پانی پلاتی تھیں۔

حضرت فاطمہ بنت رسول ﷺ اور صحابیہ رسول ﷺ ام سلیطؓ اور بہت سی صحابیات

مجاہدین کی مرہم پڑی کرنے اور میدان کارزار سے خیمه تک پہنچوانے وغیرہ کاموں میں مشغول رہیں (طبقات ابن سعد، ج ۸)۔

جناب ام سلیط غزوہ حنین میں بھی شریک رہیں اور حضرت عمرؓ سے روایت ہے کہ وہ ہمارے لئے پانی لائی تھیں (طبرانی)۔

حضرت ام سلیم احمد اور حنین میں شریک تھیں ہاتھ میں خبر تھا۔ اللہ کے رسول ﷺ نے ان سے معلوم کیا تو جواب دیا کہ میں نے اس کو اپنے ساتھ اس لئے رکھا ہے کہ اگر کوئی مشرک قریب ہو تو اس سے اس کا پیٹ چاک کر دوں (صحیح مسلم کتاب الجہاد)۔

افسوں کی بات یہ ہے کہ تقریباً ستر اسی سال سے اپنے ملک کے مسلم مردوں نے ہی اس فن سے اپنے آپ کو الگ کر لیا۔ عورتوں کو کیا سکھاتے۔

جبکہ اللہ تعالیٰ کا فرمان ہے:

وَأَعِدُّوا لَهُمْ مَا سُتَطِعْتُمُ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ  
وَعَدُوَّكُمْ وَآخَرِينَ مِنْ ذُوْنِهِمْ وَلَا تَعْلَمُونَهُمُ اللَّهُ يَعْلَمُهُمْ وَمَا تُنْفِقُوا مِنْ شَيْءٍ فِي  
سَبِيلِ اللَّهِ يُوقَ اِلَيْكُمْ وَانْتُمْ لَا تُظْلَمُونَ وَإِنْ جَنَحُوا لِلِّسْلِيمِ فَاجْنِحْ لَهَا وَتَوَكَّلْ  
عَلَى اللَّهِ إِنَّهُ هُوَ السَّمِيعُ الْعَلِيمُ (الانفال: ۶۰-۶۱)۔

”اور جہاں تک ہو سکے (فوج کی جمعیت کے) زور سے اور گھوڑوں کے تیار کھنے سے ان کے (مقابلہ کے) لئے مستعد ہو کہ اس سے اللہ کے دشمنوں اور تمہارے دشمنوں اور ان کے سوا ان لوگوں پر جن کو تم نہیں جانتے اللہ جانتا ہے ہمیت بیٹھی رہے گی اور تم جو کچھ اللہ کی راہ میں خرچ کرو گے اس کا ثواب تم کو پورا پورا دیا جائے گا۔ اور تمہارا ذرائع نہ کیا جائے گا۔ اور اگر یہ لوگ صلح کی طرف مائل ہوں تو تم بھی اس کی طرف مائل ہو جاؤ اور اللہ پر بھروسہ رکھو کچھ شک نہیں کرو وہ سب کچھ سنتا (اور) جانتا ہے۔“

اس کی وجہ یہ کہ مومن کی تلوار امن قائم کرنے کے لئے ہے (Jihad is  
(gunning for peace

۳۵ جنگ احمد میں جس وقت زبردست زن پڑا ہوا تھا۔ اس وقت ام عمارہ دشمنوں کے

پیچ سے نکل کر اللہ کے رسول ﷺ کے قریب پہنچیں اور تیر و تلوار سے آپ ﷺ کے اوپر ہونے والے حملوں کو روکنے لگیں۔ اسی جنگ میں ابن قمیہ نے تلوار سے حملہ کیا تو ام عمارہ کے کندھے پر زخم رگا، اسی زخمی حالت میں انہوں نے ابن قمیہ پر ضرب کاری لگائی اسے زخمی کر دیا (صحیح السیر، عبد الرؤف دانابوری اور سیرت ابن ہشام)۔

حضرت ام عمارہ کا نام نسیبہ بنت کعب تھا۔ تاریخ اسلام میں ان کو یہ شرف حاصل ہے کہ اللہ کے دین اور اللہ کے رسول ﷺ کی دفاع میں خواتین میں سب سے پہلے ہتھیار اٹھایا۔

رسول ﷺ نے خود اپنی زبان مبارک سے ان کو ان الفاظ میں سراہا ”دائیں بائیں جس طرف بھی میں نے رخ کیا۔ ام عمارہ گو میری مدافعت میں ڈٹے دیکھا“ (صحیح مسلم)۔

جنگ احمد کے علاوہ ام عمارہ نے خیبر، حنین اور یمامہ کی جنگوں میں شرکت کی تھی۔ یمامہ کی جنگ میں لڑتے لڑتے ان کا ہاتھ شہید ہو گیا اور اس کے علاوہ ان کے جسم پر تلوار اور نیزے کے بہت سے زخم تھے (طبقات ابن سعد، ج ۸)۔

حضرت صفیہ بنت عبدالمطلب اللہ کے رسول ﷺ کی سگی پھوپھی تھیں جنگ خندق میں رسول کریمؐ نے مدینہ میں مسلمات کو ایک قلعہ میں حفاظت کے خیال سے رکھ دیا تھا۔ یہودی قلعہ کے چکر لگاتے تھے اور ایک یہودی قلعہ میں داخل ہو گیا۔ حضرت صفیہؓ نے یہودی کو دیکھ لیا۔ اس پر اس زور سے وار کیا کہ وہ مر گیا۔ اس کا سر کاٹ کر قلعہ سے باہر پھینک دیا۔ یہ دیکھ کر یہودی سمجھے کہ قلعہ میں مرد بھی موجود ہیں (صحیح مسلم، کتاب الجہاد)۔

جنگ پرموک میں حضرت ام حکیمؓ نے شرکت کی ان کے شوہر حضرت عکرہ شہید ہو چکے تھے۔ زبردست جنگ ہو رہی تھی۔ جناب ام حکیمؓ نے اپنے خیمہ کا ایک مضبوط ڈنڈا لیا اور میدان جنگ میں آگ لئیں اور اس ڈنڈے سے سات دشمنوں کو موت کے گھاث اتار دیا (مسلم باب غزوہ النساء مع الرجال)۔

حضرت اسماءؓ بنت یزید نے جنگ پرموک میں اسلام کے دشمنوں کے مقابلہ ہتھیار

اٹھائے تو رو میوں کو قتل کیا۔ مسلم فوج کی مددگار ثابت ہوئیں۔

ام حارت انصاریہ کی بہادری اور استقامت کا یہ حال تھا کہ جنگ حنین میں اسلامی فوج میں سے اکثر کے قدم اکھڑ گئے تھے لیکن ام حارت باہم اصحاب کے ساتھ جنگ میدان میں ڈتی رہیں (الاستعاب)۔

حبیب بن سلمہ کی زوجہ محترمہ نے جنگ موته میں شرکت کی (البيان والتبین، ج ۲)۔

جناب لیلی الغفاریہ کے متعلق علامہ ابن عبدالبر نے لکھا ہے کہ وہ اللہ کی رسول ﷺ کے ساتھ غزوات میں شریک رہتی تھیں اور مجاہدوں کی مرہم پڑی کرتیں اور ان کی ضروری تیمارداری اور دیکھ بھال کرتی تھیں (تلخیص انجوم رسالت حصہ ۶)۔

۱۴ جنگ قادسیہ میں ساتھ مجاہدہ خواتین نے حصہ لیا جن میں حضرت امیر معاویہ کی والدہ محترمہ حضرت ہندہ بھی تھیں۔ اسی جنگ قادسیہ میں حضرت خسائش شریک تھیں مع اپنے بیٹوں کے۔ ان کے چاروں صاحب زادے اللہ کی راہ میں شہید ہو گئے۔ حضرت خسائے نے جب ان سب کے شہید ہو جانے کی خبر سنی تو ”اللہ تعالیٰ کاشکرا دا کیا کہ ان سب کو اس نے دولت شہادت سے نوازا اور مجھے اعزاز بخشنا کہ انشاء اللہ اس کی رحمت اور فضل کے سایہ میں ان چاروں کے ساتھ میں بھی رہوں گی“۔

اسی طرح دریائی سفر کے مجاہدین میں شرکت کرنے والی صحابہ حضرت امر حرام ہیں یہ اپنے شوہر حضرت عبادہؓ کے ساتھ دریائی سفر کے جہاد میں گئی تھیں اور اس کی دعاء نبی کریم ﷺ نے فرمائی تھی۔ رو میوں سے جنگ ہو رہی تھی حضرت خولہ بنت تغلبہ نے اپنے بھائی ضرار کو دشمنوں کے زخم سے نکالا۔

ایک مرتبہ چند صحابیات حضور ﷺ سے اجازت لئے بغیر خیر کی جنگ کے لئے روانہ ہوئیں جن میں حضرت حشر بن زیاد کی دادی بھی تھیں آپ ﷺ نے ان کو طلب فرما کر تنبہ کی۔ جو خواتین مقدس جہاد میں شریک ہونے کی آرز و مند ہوتی تھیں ان پر بھی یہ پابندی تھی

کہ وہ رسول اللہ کی اجازت سے شریک ہوں۔ یہ بات صحابہ کرام کے دور میں بھی جاری رہی تاکہ یہ معلوم ہو سکے کہ کسی مزاج اور طبیعت کی خواتین ہیں۔ واقعتاً جذبات اور نیت کیا ہے۔ ان کی حفاظت کا بھی انتظام ہے اور ان کی صلاحیت واہلیت کس قدر ہے اور سب سے اہم بات یہ کہ میدان جنگ میں حالات کے تحت ان کی ضرورت بھی ہے یا نہیں۔

واقعات تو اور بھی بہت ہیں تاریخ اسلامی ایسے شہرے اور روشن ستاروں سے بھری ہوئی ہے لیکن ہم نے ان تمام کارناموں کو فراموش کر رکھا ہے۔

یہ بھی ایک حقیقت ہے کہ شریعت اسلامی نے ریاست کے دفاع اور اس کی حفاظت کی ذمہ داری عورتوں پر نہیں ڈالی۔ لیکن اللہ کے دین کو سر بلند کرنے اور اس کے دشمنوں کی طاقت کو کمزور کرنے کے لئے عورتوں کو بھی یہ ہنسر سیکھنا چاہئے تاکہ ضرورت پڑنے پر کام آسکیں۔ بوجہ نہ بنیں بلکہ بوجہ اٹھا سکیں۔ ہمت اور جراءت سے مجاہدہ اور غازیہ کے لقب سے سرفراز ہو سکتی ہیں۔ قیام امن عالم میں حصہ دار بن سکتی ہیں۔

## ”ایک بے زیادہ کب اور کیوں“

اسلام سے پہلے کثرت ازدواج کا رواج بغیر کسی تحدید کے ساری دنیا میں عام تھا۔ ممالک اور مذاہب کی تاریخ گواہ ہے کہ کسی مذہب اور کسی قانون نے اس اس پر کوئی حد نہیں لگائی تھی۔

اسلام کے ابتدائی دور میں کثرت ازدواج کا طریقہ عام طور سے تھا اس کی کوئی تعداد بھی مقرر نہیں تھی۔

اسلام نے ہی تعداد ازدواج پر ضروری پابندی لگائی اور عدل و مساوات کا قانون جاری کیا۔

عوام میں یہ مشہور ہے کہ اسلام میں چار شادیاں کرنا سنت ہے۔ ایسا بالکل نہیں ہے۔ تعداد ازدواج کی اسلام میں صرف اجازت دی گئی ہے۔

اگر صحیح طور پر اس اجازت کا استعمال کیا جائے تو اس کا مقصد ثواب آخرت اور قوم کی خیرخواہی اور نفس کو صحیح راہ پر قائم رکھنے کی کوشش ہے اور اگر کوئی مسلمان اپنی ذمہ داریوں کو سننجانے کی صلاحیت بھی رکھتا ہے تو اس اجازت میں بھی بڑے مصالح اور فوائد ہیں۔ یہ ایک حقیقت ہے کہ اسلام کے ہر حکم اور اجازت میں بصیرت، عقل اور حکمت ہے۔

آج کے بظاہر، متعدد دنوں میں اس اجازت کو ہدف ملامت بنایا جا رہا ہے۔ اول بات تو یہ کہ اللہ تعالیٰ اور اس کے رسول ﷺ نے مسلمانوں کو چار شادیاں کرنے کا نہ حکم دیا ہے نہ

ترغیب دی ہے اور نہ ہی ہمت افزائی کی ہے۔ اسی کے ساتھ ایک سے زیادہ نکاح کرنے اور چار بیویاں رکھنے پر کہیں اجر و ثواب کا تذکرہ بھی نہیں ملتا اور یہ ذکر بھی نہیں ہے کہ ایسا نہ کرنے پر کچھ موافق ہوگا۔ بلکہ یہ اجازت بھی مشروط ہے۔

وَإِنْ خِفْتُمُ أَنْ لَا تُقْسِطُوا فِي الْيَتَمَّى فَأُنِّكِ حُوْا مَاطَابَ لَكُمْ مِنَ النِّسَاءِ  
مَشْنَىٰ وَثُلَّتْ وَرُبْعَ فَإِنْ خِفْتُمُ أَلَا تَعْدِلُوا فَوَاحِدَةً أُوْ مَامَلَكُتْ أَيْمَانُكُمْ أَدْنَى إِلَّا  
تَعْوُلُوا (النساء: ۳)۔

”اور اگر تم کو اس کا خوف ہو کہ یتیم لڑکیوں کے ساتھ انصاف نہ کر سکو گے تو ان کے سو جو عورتیں تم کو پسند ہوں دو یا تین تین یا چار چار ان سے نکاح کر لو اور اگر اس کا اندیشہ ہو کہ (سب کے ساتھ) انصاف نہ کر سکو گے تو ایک عورت (کافی ہے) یا لوٹی جس کے تم مالک ہو اس سے تم بے انصافی سے بچ جاؤ گے۔“

مندرجہ بالا قرآن کریم کی آیت سے ثابت ہے کہ چار بیویاں اس شرط کے ساتھ ہیں کہ ان کے ساتھ نا انصافی اور عدم مساوات نہ بر قی جائے اور اگر اس کا خوف ہو کہ انصاف نہ ہو سکے گا یا کسی ایک کو بھی توجہ یا برابری کا درجہ نہ مل سکے گا تو ایک سے زیادہ بیوی نہ کی جائے۔

اگر ایک سے زیادہ ہیں تو سب کے حقوق کی تقسیم لباس طعام و مکان دیگر ضروریات زندگی اور شب میں قیام کی باری وغیرہ میں برابری لازم ہے جیسا کہ حضور ﷺ کا یہی معمول شریف تھا اپنی بیویوں کے ساتھ۔

حدیث شریف میں بیویوں کے تذکرہ میں عدم انصاف کے بارے میں سخت وعدید ہے۔ حضرت ابو ہریرہؓ سے روایت ہے کہ رسول ﷺ نے فرمایا:

”جس شخص کے دو بیویاں ہوں اور وہ ان کے درمیاں انصاف نہ کرے تو قیامت کے دن وہ اس طرح آئے گا کہ اس کے جسم کا آدھا حصہ گرا ہوا ہوگا،“ (صحیح بخاری کتاب النکاح)۔

اللہ تعالیٰ کا فرمان ہے:

وَلَنْ تَسْتَطِعُوْ آنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمَيْلِ

فَتَذَرُّوْهَا كَالْمُعَلَّقَةِ وَإِنْ تُصْلِحُوا فَإِنَّ اللَّهَ كَانَ غَفُورًا حِيمًا (النساء: ۱۲۹)۔

”اور تم برابری نہیں کر سکو گے تو ایسا بھی نہ کرنا کہ ایک ہی کی طرف داخل جاؤ اور دوسری کو چھوڑ دو (ایسی حالت میں) گویا ادھر میں لٹک رہی ہے اور اگر آپس میں موافقت کرو اور پر ہیز گاری کرو تو اللہ بنخشنے والا مہربان ہے۔“

رب الْعَالَمِينَ نے اور نبی کریم ﷺ نے مسلم قوم کو اس کی ذمہ داریوں کی طرف توجہ دلائی ہے تاکہ مومین اگر اس اجازت سے فائدہ اٹھانا چاہتا ہے تو اچھی طرح سوچ سمجھ کر اس کے لئے آمادہ ہو محض عیش کوشی کے لئے اس کو وسیلہ نہ بنائے۔

اغیار کا یہ خیال بھی غلط ہے کہ تعداد ازدواج کا مقصد عیش کوشی ہے۔ یہ اجازت عورت کی عظمت کے منافی بھی نہیں ہے۔

بہت سے مسلمان ایسے ہیں جو کئی شادیاں صرف ہمدردی اور قوم کی فلاح کے لئے کرتے ہیں۔ مثلاً کوئی نو عمر لڑکی یا عورت ہے کوئی وارث نہیں ہے یا حالات کے تحت شادی نہ ہو سکی۔ یا بیوہ ہے مطلقہ ہے اور اس کی معاشی ذمہ داری اٹھانے والا کوئی عزیز و قرابت دار بھی نہیں ہے تو ایسی صورت میں ہمدردی کے جذبے کے تحت دوسرا یا تیسرا یا چوتھا نکاح کیا ہے تو یہ ہرگز غلط نہیں ہے نہ یہ عیاشی ہے بلکہ یہ ایک قابل تعریف قدم ہے۔

تعداد ازدواج کی فطری احتیاج سے بھی انکار نہیں کیا جاسکتا۔ اللہ رب العزة نے الگ، صورت و شکل، قوت جذبات، سوچ و فکر وغیرہ کے اعتبار سے اپنے بندوں میں مختلف مزاج کے انسان پیدا کئے ہیں۔ کسی انسان کے اندر کوئی جذبہ زیادہ ہوتا اور کسی میں دوسروں کے مقابلہ کوئی دوسرا جذبہ اور طاقت زیادہ ہوتے ہیں جن لوگوں میں یہ خواہش بڑھی ہوئی ہوتی ہے اور اپنی اس خواہش پر قابو رکھنا اس کے لئے مشکل ہوتا ہے ان کے لئے ایک بیوی کافی نہیں ہوتی۔ اللہ کے خوف سے بدنظری اور بد کرداری سے بچنے کے لئے اگر وہ دوسری شادی کرتا ہے تو یہ اپنے نفس کو پاک صاف رکھنے کی ایک کوشش ہوئی۔

ایک اور وجہ یہ بھی ہے کہ عورت حیض و نفاس، حمل اور رضااعت کے ادوار سے گذرتی رہتی ہے۔ ان ایام میں جنسی تعلق رکھنا نقصان دہ ہے۔ اسی لئے قرآن کریم میں اس حالت میں جنسی تعلق رکھنے سے منع فرمایا ہے:

وَيَسْأَلُوكَ عَنِ الْمَحِيضِ قُلْ هُوَ أَذَى فَاعْتَزِلُوا النِّسَاءَ فِي الْمَحِيضِ  
وَلَا تَقْرَبُوهُنَّ حَتَّىٰ يَطْهُرْنَ فَإِذَا تَطَهَّرْنَ فَاتُؤْهِنَّ مِنْ حِينَ أَمْرَكُمُ اللَّهُ أَنَّ اللَّهَ  
يُحِبُّ التَّوَابِينَ وَيُحِبُّ الْمُتَطَهِّرِينَ (البقر: ۲۲۲)۔

”اور تم سے حیض کے بارے میں دریافت کرتے ہیں کہہ دو وہ نجاست ہے۔ سوا ایام حیض میں عورتوں سے کنارہ کش رہو اور جب تک پاک نہ ہو جائیں ان سے مقاربت نہ کرو۔ ہاں جب پاک ہو جائیں تو جس طریق سے اللہ تعالیٰ نے تمہیں ارشاد فرمایا ہے ان کے پاس جاؤ۔ کچھ شک نہیں کہ اللہ توبہ کرنے والوں اور پاک صاف رہنے والوں سے محبت کرتا ہے۔“

حمل کے ایام میں جنسی تعلق بچہ کے لئے بے حد مضر ہوتا ہے۔ ان حالات میں جنسی تعلق بچہ کی نشوونما اور اخلاق و عادات کو بھی متاثر کرتا ہے۔ عورت کا نظام جسمانی بھی اثر انداز ہوتا ہے۔ کسی کسی عورت کا جسم اس کا متحمل نہیں ہوتا کہ اس سے جنسی تعلق برابر قائم رکھا جاسکے (میڈیکل سائنس)۔

اگر بیوی بانجھ ہو یا دائم المريض ہو یا کسی نسوی مرض میں مستقل بستلا رہتی ہو تو ان اسباب کے تحت اگر کوئی مومن اپنے فطری جذبہ کو صحیح اور صالح طور پر پورا کرنے کے لئے ایک سے زیادہ نکاح کرے تو یہ بات معقول ہے۔

بعض مواقع ایسے بھی ہیں جن میں تعداد دو اور ایک سماجی ضرورت بن جاتی ہے۔ مثلاً جنگ، فساد اور بلوے میں مرد اور لڑکے ہی زیادہ کام آتے ہیں۔ جوان العمر عورتیں بیوہ ہو جاتی ہیں اور چھوٹے بچے پتیم۔ اگر ان تمام بیوہ اور نو عمر لڑکیوں کو بغیر نکاح کے اسی طرح رہنے دیا جائے تو فتنہ کا ڈر ہے۔ اور مسلم معاشرہ میں بہت سارے کمزوروں مسکینوں اور فقیروں کی تعداد بھی بڑھتی ہے جس کی وجہ سے قوم کی کمزوری نمایاں ہوتی ہے۔

اگر سماج اور نظام ہوش مند ہے اور صاحب خیالات کا حامل ہے تو وہ اس صورت حال کو اسی طرح نمٹ سکتا ہے کہ ان کے نکاح کئے جائیں اور یتیم بچوں کے لئے وظائف کا انتظام کیا جائے۔

ترک دنیا اور تحریر اور رہبانیت کو اسلام نے پسند نہیں کیا تاکہ عورت اور مرد پا کیزہ زندگی گذاریں اور صاحب معاشرہ وجود میں آئے۔

حضرت ابو درداء کا واقعہ ہے کہ ان کو بیوی بچوں سے تعلق رکھنا، کھانا پینا اور زندگی کی دوسری ضروریات اور مشاغل، معیار دینداری کے منافی نظر آتے تھے۔ حضرت سلمان فارسیؓ ان کے گھر گئے ان کی بیوی ام درداء کو پھٹے پرانے کپڑوں میں دیکھا۔ حالت بگڑی ہوئی تھی زندگی کو امنگ اور نشاط سے بالکل عاری پایا۔ سلمان فارسیؓ نے ان سے اس کی وجہ معلوم کی۔

ام درداءؓ نے کہا ”ابو درداءؓ کو دنیا سے کچھ مطلب نہیں پھر میرے لئے بن سنور کر رہے کا کیا موقع ہے۔ اسی وقت حضرت ابو درداءؓ آگئے، کھانا حاضر کیا گیا۔ ابو درداءؓ نے حضرت سلمان فارسیؓ سے کہا آپ بسم اللہ کریں میں توروزہ سے ہوں۔

حضرت سلمان فارسیؓ نے کہا میں آپ کے بغیر لقمہ نہیں اٹھا سکتا۔ اصرار کے بعد جناب ابو درداءؓ نے روزہ توڑ کر شریک طعام ہوئے۔ کچھ وقت کے بعد نوافل کی تیاری میں لگ گئے تو سلمان فارسیؓ نے ان کو روکا اور کہا یہ ابھی سونے کا وقت ہے۔ تھوڑی دیر بعد پھر انہوں نفل پڑھنے کا ارادہ کیا اور اٹھ گئے۔ اس بار بھی سلمان فارسی نے ان کو روک دیا کہ ابھی آرام کا وقت ہے۔

رات کے آخری حصہ میں حضرت سلمان خود بھی اٹھے اور ان کو بھی اٹھنے کے لئے کہا اور دونوں نے مل کر تہجد کی نماز پڑھی۔ اس کے بعد سلمان فارسیؓ نے حضرت ابو درداءؓ سے کہا ”تمہارے رب کا بھی تم پر حق ہے تمہارے اہل و عیال کا بھی تمہارے اوپر حق ہے تو ہر حق دار کو اس کا حق دو۔“

اسی طرح انسان پر اس کے اطراف و جوانب میں رہنے والوں کا معاشرہ کا بھی حق ہے۔

حضرت ابو درداءؓ صلی اللہ علیہ وسیلہ کی خدمت میں حاضر ہوئے اور واقعہ بیان کیا۔ رسول اللہ

صلی اللہ علیہ وسلم نے اپنے صحابی حضرت سلمان فارسی کی تائید کی اور فرمایا انہوں نے بالکل صحیح کہا۔

اگر ہر حال میں صرف ایک ہی بیوی رکھنے کی اجازت ہوتی اور تجربہ کو بھی ناپسند نہ کیا گیا ہوتا تو یقیناً معاشرہ میں ابتری پھیل جاتی اور بیمار اور غیر صالح سماج اور راہ سے گمراہ لوگ ہر طرف نظر آتے جیسا کہ تاریخ میں اور حال میں دوسری قوموں سے صاف نظر آتا ہے۔

اسلام میں تعداد زدواج کی اجازت کے باوجود مسلمانوں میں اس کارروائی بہت کم ہے اور شاذ ہے۔ ہزاروں میں انگلیوں پر گلنے کے لاٹ چند ہی لوگ ایسے ہوتے ہیں جو اس اجازت سے فائدہ اٹھا کر دو بیویوں کے شوہر ہیں لیکن تین اور چار بیویوں کے بیک وقت شوہروں کی تعداد تولاکھوں میں سے چند ہی ہوتے ہیں۔ اس کی وجہ یہ ہے کہ اللہ سے ڈرنے والے مومن کی زوجہ یا ازواج نکاح کے ذریعہ گھر ہی میں ہیں۔ اس کے بچے بھی اس کو معلوم ہیں کتنے ہیں اور ان کی دیکھ بھال تعلیم و تربیت بھی اسی کو کرنی ہے۔ اس کے لئے بے جا اور غیر شوری ناجائز طریقہ ہے، ہی نہیں کیونکہ اس کو آخرت کے حساب و کتاب کا برابر خوف ہے۔

اس کے برعکس دوسرے لوگوں کے یہاں کچھ اور ہی منظر ہے، جس کی وجہ سے معاشرہ میں شاکستہ اور بے ضرر ماحول برقرار رکھنا مشکل معلوم ہو رہا ہے۔

اسلام پر تدبیر اور تفکر کے ساتھ عمل پیرا ہونے میں ہی عالمی مسائل کا حل ہے اور تمام انسانوں اور انسانیت کی بھلائی ہے۔ سچی مسلمہ ہمیشہ پاک باز مسلم اور متقدی شوہر کا اس کے ہر نیک عمل میں ساتھ دینے اور حصہ دار بننے کے لئے تیار ہتی ہے۔

## ”تقویت نسوان تعلیم و ہنر سے“

اسلام نے مرد اور عورت کے درمیان مساوات قائم کی اس سلسلے میں پہلی بات جو قرآن کریم میں نظر آتی ہے وہ یہ ہے کہ اے انسانوں، اے آدم کی اولاد اور اے اہل ایمان کہہ کر مخاطب کیا گیا ہے۔ اس طرح مرد و عورت دونوں قرآن کریم میں یکساں مخاطب ہیں۔ عمل اور جزاء و سراء کی بنیاد پر بھی دونوں میں کوئی فرق نہیں ہے۔

لِيُسَ لِلإِنْسَانِ إِلَّا مَا سَعَى (النجم: ۳۹)۔

”انسان کے لئے وہی ہے جس کی اس نے کوشش کی۔“

وَمِنْ يَعْمَلُ مِنَ الصِّلَاحِ مِنْ ذَكَرٍ أَوْ أُنْثَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا (النساء: ۱۲۳)۔

”اور جو نیک عمل کرے گا خواہ مرد ہو یا عورت اور وہ مومن ہو تو ایسے ہی لوگ جنت میں داخل ہونگے اور ان کی ذرہ برابر حق تلقی نہ ہونے پائے گی۔“

اسی طرح نسب اور خاندان کی بنیاد پر بھی کسی طرح کی برتری یا کمتری نہیں رکھی گئی ہے۔

يَا إِيَّاهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شَعُوبًا وَقَبَائِيلَ لِتَعْارِفُوا إِنَّ أَكْرَمَكُمْ عِنْدَ اللَّهِ أَتَقْرَبُكُمْ (الْجَرَاثَاتِ: ۱۳)۔

”اے لوگوں ہم نے تم کو ایک مرد اور ایک عورت سے پیدا کیا اور تمہاری قویں اور قبیلے بنائے تاکہ

ایک دوسرے کی شناخت کرو۔ اللہ کے نزد یک تم میں زیادہ عزت کے لائق وہ ہے جو زیادہ پر ہیز گار ہے۔“  
دوسرے نظریات میں افراط و تفریط کی کھینچ تاں کا عجیب سلسلہ نظر آتا ہے۔ مساوات  
کے بظاہر حامی اور ترقی پسند لوگ اس دور میں بھی ابھی عورت کی عظمت کو نہیں پہچانے۔

بہت سے بلند مرتبہ لوگوں کے والدین اور زیادہ تر ماں میں جب بوڑھے ہو جاتے ہیں تو  
اپنے ہی گھروں میں یا مددگار گھروں میں ناگفتہ بہ حالت میں دن گذارتے ہیں۔ یا نیم پاگل  
حالت میں عمر کے بقایہ دن اولاد کی محبت و دیدار سے محروم رہ کر کاٹ دیتے ہیں۔

رسول کریم ﷺ نے فرمایا الْجَنَّةُ تَحْتَ أَقْدَامِ أَهْلٍ كے  
قدموں کے نیچے ہے (بخاری و مسلم)۔

اس سے ثابت ہوتا ہے کہ بحیثیت ماں کے عورت کا درجہ باپ سے زیادہ ہے۔

اس کے برعکس گیتا میں کہا گیا ہے کہ باپ آکاش سے بھی اونچا ہے اس میں ماں کے  
درجہ کے سلسلے میں کوئی قول نہیں ہے۔

کسی بھی تحریک میں سچی لگن اور حقیقت سے قریب تر ہونا اس کی کامیابی ہے۔ جس  
اصول کو عملی صورت میں لایا جاتا ہے موثر اور کامیاب وہی ہوتا ہے اسلام میں تحریک و عمل کی  
ترغیب دی ہے۔

قرآن کریم میں فرمان الہی ہے:

”اور تمہارے رب نے ارشاد فرمایا ہے کہ اس کے سوا کسی کی عبادت نہ کرو اور ماں  
باپ کے ساتھ حسن سلوک کرتے رہو۔ اگر ان میں سے ایک یادوں تو تمہارے سامنے بڑھاپے کو  
پہنچ جائیں تو ان کو اف تک نہ کہنا اور نہ انہیں جھٹکنا اور ان سے ادب کے ساتھ بات  
کرنا،“ (الاسراء: ۲۳)۔

بیوی کو اس کے حقوق دلانے کے لئے واجب قرار دیا گیا کہ اگر وہ پسند کرے تو سب  
کے ساتھ رہے ورنہ علیحدہ مکان دیا جائے اپنی حیثیت کے مطابق۔

یونان میں ایک خیالی عورت پانڈورا کو تمام انسانی مصائب کا موجب قرار دیا جاتا تھا۔ اسی طرح بابل میں حضرت حوا کو گناہ کی جڑ یعنی پہلا گناہ کرنے والی ہستی عورت قرار دی گئی کہ حضرت حوانے شیطان کا کہا مانا اور حضرت آدم کو بھی گناہ پر آمادہ کیا اور جنت سے نکلوایا۔ جبکہ قرآن کریم میں فرمان رب العزت ہے:

”تو شیطان دونوں کو بہکانے لگاتا کہ ان کے ستر جوان سے پوشیدہ تھیں کھول دے اور کہنے لگا کہ تم کو تمہارے پروردگار نے اس درخت سے صرف اس لئے منع کیا ہے کہ تم فرشتے نہ بن جاؤ یا ہمیشہ جیتنے رہو۔ اور دونوں سے قسم کھا کر کہا کہ میں تو تمہارا خیر خواہ ہوں،“ (الاعراف)۔

سورہ طہ میں مزید وضاحت فرمائی گئی:

”تو شیطان نے اس کے دل میں وسوسة ڈالا کہا اے آدم بھلا میں تم کو درخت بتاؤں ہمیشہ کی زندگی کا اور ایسی بادشاہت کہ کبھی زائل نہ ہو۔“

پورے قرآن کریم میں کوئی ایک آیت ایسی نہیں ہے جس میں یہ کہا گیا ہو کہ شیطان نے حضرت حوا، ہی کو آمادہ کیا۔

اسی طرح اسلام میں کسی بھی بدکرداری کی سزا مرد و عورت دونوں کے لئے یکساں ہے۔ جبکہ منواسرتی کے مطابق اگر مرد اور پنجی ذات کا ہے اور لڑکی پنجی ذات کی ہے تو سزا کی مستحق لڑکی قرار پاتی ہے شوہر کا درجہ عورت کے لئے ایشور سے بھی اوپنجا ہے یعنی پرمیشور ہے۔

بہت سی ہندوستانی مسلم خواتین اپنے حقوق سے ناواقفیت کی وجہ سے ظلم و ستم کا شکار ہو رہی ہیں۔ وہ سمجھتی ہیں کہ ان کا کام صرف گھر کی چهار دیواری کے اندر عمر کا ٹھنڈا ہی ایک بڑی خوبی ہے۔

اس لئے لازمی ہے کہ لڑکیوں کو اور خواتین کو دیتی اور اخلاقی تعلیمات اور حقوق و فرائض کی جانکاری دی جائے یہ ایک مسلم حقیقت ہے کہ کسی بھی نظام کو قاعدہ سے چلانے کے لئے ایک ناظم کی ضرورت ہوتی ہے جو قوام یا سربراہ کہلاتا ہے۔ اللہ تعالیٰ بڑا حکیم و دانا ہے اس

نے نظام کی صحت کے لئے مرد کو قوام بنایا۔ الرجال قوامون علی النساء بما فضل الله بعضهم علی بعض وبما انفقوا من اموالهم (النساء: ۳۲)۔

”مرد عورتوں پر قوام ہیں کیونکہ اللہ نے بعض کو بعض پر فضیلت دی ہے اور اس وجہ سے کہ وہ اپنے مال خرچ کرتے ہیں“۔

اللہ تعالیٰ کو جس سے جیسا کام لینا تھا اس کو ویسی ہی صلاحیتیں عطا فرمائیں ہیں۔

یہ ایک مسلم حقیقت ہے کہ اسلام نے صنف نازک کو جتنے حقوق دلائے ہیں اس کی مثال کہیں اور نہیں نظر آتی بلکہ اسلام نے ہی عورت کو سر بلند کیا ہے۔ فرمان باری تعالیٰ ہے:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيزٌ

حَكِيمٌ (البقرہ: ۲۲۸)۔

”عورتوں کے لئے بھی معروف طریقے پر دیے ہی (حقوق) ہیں جیسے مردوں کے ان پر ہیں اور مردوں کے لئے ان پر ایک درجہ زیادہ ہے اور اللہ غالب اور حکمت والا ہے“۔ اس کے ہر امر میں زبردست دانانی اور مصلحت و حکمت ہے۔

اسلام میں حقوق و فرائض اور کسب عمل کی بنیاد پر عورت اور مرد مساوی ہیں۔ جزا و سزا کی بنیاد عمل ہے۔

للرجال نصیب مما اكتسبوا او للنساء نصیب مِمَّا اكتسبنَ (النساء: ۳۲)۔

”مردوں کے لئے حصہ ہے جو کچھ انہوں نے کمایا اور عورتوں کے لئے ہے جو کچھ انہوں نے کمایا“۔

جبکہ آج بیسویں صدی کے آخری دور میں ترقی کے اس عروج کے زمانہ میں عورت کو کچھ غیر شعور سماج کے ٹھیکیداروں نے پنچھر پہیا ثابت کر دیا۔

ٹی وی پروگرام پر ”کھو کھو“ ۱۹۹۵ء میں بتایا گیا تھا کہ لڑکیوں کو شادی کے بعد کس طرح رہنا چاہئے۔ سرال میں سب کے ساتھ کیا طریقہ اور انداز اختیار کرنا ہوگا اس سلسلے میں ۵ دن کی تربیت دہلی میں دی جاتی ہے جبکہ اس مسئلے پر لڑکوں کے لئے کسی تربیت کی ضرورت محسوس نہیں کی

گئی۔ گویا عورت گاڑی کے دو پہیوں میں سے ایسا پہیا ہے جسے مرمت کی ضرورت ہے اور مردان کے حساب سے مکمل ہے اسے کسی تربیت کی ضرورت نہیں۔ عجیب بات ہے۔

جبکہ اسلام میں مرد اور عورت دونوں کے حقوق کی وضاحت کی گئی ہے شوہر کے حقوق سے زیادہ یہ تفصیل نظر آتی ہے کہ عورت کے مرد پر کتنے حقوق ہیں اور اس کو زناح و طلاق کے سلسلے میں تفصیل کے ساتھ ہدایات دی گئی ہیں۔ حقوق و فرائض اور اصول و قوانین سے دونوں کو فیضیاب کیا گیا ہے۔ یہ بھی ایک حقیقت ہے کہ جب دونوں ہی اپنے اپنے حقوق و فرائض کو پہچان کر نسل انسانی باشدور اور حس دار کنہہ اور سماج قومی اور بین الاقوامی سطح پر رونما ہوگا۔ اثر پذیر ہونے کے ساتھ ساتھ اثردار بھی ہوگا۔

آج ۲۱ وین صدی کے عنوان پر گرل چاند کا مسئلہ ابھرا ہے کیونکہ اب تک بلکہ ابھی تک لڑکیوں کو پیدا ہونے تک کا حق نہیں ہے۔

اسلام نے اسی طرح کے ظلم و جبر کو روکنے کے لئے اسقاط کی سخت مذمت کی ہے۔ سورۃ تکویر میں فرمایا گیا ہے:

”اور جب زندہ گاڑی ہوئی لڑکی سے پوچھا جائے گا کہ تو کس جرم میں قتل کی گئی یعنی دخترکشی کرنے والا باپ اتنا مغضوب ہو گا کہ اس کے جرم کے سلسلے میں اللہ کو اسے مخاطب کرنا تک ناپسند ہو گا۔“

ابھی تک سماج میں عام طور سے لڑکیوں کو ابھرنے کا موقع نہیں دیا جاتا۔ نقطہ اعتدال بہت کم پایا جاتا ہے۔ یا پھر یہ حالت ہے کہ آزادی و مساوات کے نام پر اس کا اصل مرتبہ و اعزاز بھی چھین لیا جاتا ہے۔

کس قدر کم سمجھی کی بات ہے کہ ملک و ملت کے لئے نئی نسلوں کو تیار کرنے والی عورت کو آج بھی اکثر گھرانوں میں اچھی غذا کا مستحق نہیں سمجھا جاتا۔

اسلام نے لڑکے اور لڑکی کی غذا میں فرق کو ناپسند کیا۔ دور جاہلیت کے انداز فکر کا

الانعام ۱۳۰ میں اس طرح ذکر کیا ہے ”اور یہ بھی کہتے کہ جوان چوپا یوں کے پیٹ میں ہے وہ خاص ہمارے مردوں کے لئے ہے اور ہماری عورتوں کے لئے منع ہے اور اگر وہ مرا ہوا ہو تو سب اس میں شریک ہوں (یعنی مردار کو عورتیں بھی نہ کھا سکتی ہیں) عنقریب خدا ان کو ان کے ڈھکو سلوں کی سزادے گا۔

فرمایا اپنی اولاد کو ناداری کے ڈر سے قتل مت کرو (الانعام: ۱۳۱-۱۳۰)۔

اسلام نے عورت کو تاثر کا ادھیر کاری نہیں بتایا۔

اسلام نے سمجھایا کہ مقصد حیات کے لئے عورت اور مردوں کو لازم و ملزم ہیں۔

عورت چمن گیتی کی روح روں قرار دی گئی۔ ضرورت اس بات کی ہے کہ عورتیں خود اپنا مقام پہچانیں۔ علم و ہنر سے آرائستہ ہوں۔ خود اعتمادی کا جو ہر ان کا گہنا ہو صرف سونے اور چاندی کے گہنوں سے مزین ہو کر خوش نہ ہوں۔ مرد بھی اپنے مروجہ انداز فلکر کو بدل کر قرآنی تعلیمات پر غیر جانب دارانہ طریقہ اختیار کریں۔

ترقی کا نام روشن خیالی حق شناسی و سمع انظری اور حد اعتدال، امن و آشتی اور عدل و

الصف کو ہر معاملہ میں مد نظر رکھنے کا نام ہے۔ لا شعوری طور پر حدود کو پار کرنا نہیں۔

فرانس کا عریاں کلب دور جاہلیت کا عکس ہے یونان کی فلوراریس کا تازہ نمونہ ہے۔ اشتہارات کا انداز بھی بدلا ہو گا کیونکہ سینما اور اشتہارات نے بھی عورت کی ہستی کا بہت غلط استعمال کیا ہے۔ ان کو ان کی نزاکت اور اطافت اور اعزاز سے پست تر کر دیا ہے۔

فرمان رسول ﷺ ہے طَلَبُ الْعِلْمُ فَرِيضةٌ عَلَى كُلِّ مُسْلِمٍ وَ مُسْلِمَةٍ (الجامع الصحیح کتاب العلم)۔

علم کے معنی معلومات جانکاری ہے یہ جانکاری معلومات لفظ بڑی وسعت رکھتا

ہے۔ کتابی علم سے لے کر ہر قسم کا ہنر، فن و صنعت گری اس میں شامل ہے۔

آج عورت کی کمزوری کی وجہ لائمسی اور کم عقلی ہے، تعلیم اور فنون سے بے بھرہ

ہونا ہے۔ معاشری طور پر باہنرا اور خود کفیل نہیں ہے۔ اس کو سماج میں اپنا اصلی مقام پانے میں کوششیں وسیعی کرنی ہوگی۔ مناظرات اور علمی مقابلوں میں زمانہ قدیم سے خواتین حصہ لے رہی ہیں۔ حضرت سیکینہ اپنے وقت کی باکمال اور عالمہ تھیں۔ علماء اور اتقیاء کی مجلسوں میں شرکت مرغوب تھی۔ شیخہ شہدہ جن کا لقب فخر النساء تھا۔ بغداد کی جامع مسجد میں ادب، بیان اور بلاught و شاعری پر بڑے بڑے اجتماعات سے خطاب کرتی تھیں۔

کمبوڈیا میں دسمبر ۱۹۹۵ء میں قراۃ کا مقابلہ ہوا۔ قاریوں کے ساتھ ساتھ قاریات نے بھی حصہ لیا۔ اسی طرح اور بھی مسلم خواتین اسلامی قدرتوں کی قدر کرتے ہوئے بڑے عہدوں پر فائز ہیں۔ مثال کے طور پر ہندوستان کی پہلی خاتون حج محترمہ فاطمہ بی تھیں۔

شریعت اسلامی کی رو سے بھی خواتین اقتصادی میدان میں حصہ لے سکتی ہیں۔ جناب لبی خدیجہ ملکہ تجارت کھلاتی تھیں اور آپ کا تجارتی مال دوسرے شہروں میں بھی جاتا تھا۔ درآمد اور برآمد دونوں کام ہوتے تھے۔ نبی کریم ﷺ کی ایک حدیث بھی ایسی نہیں ہے کہ آپ ﷺ نے کبھی اس تجارت کو منع فرمایا ہو یا ان پسندیدگی کا اظہار کیا ہو۔

آج ضرورت اس بات کی بھی ہے کہ خواتین کو نرنسنگ کی تربیت اور جنگی تعلیم دی جائے۔ ۳۰ غزوہ احد کا واقعہ ہے حضرت ام سلیطؓ نے مسلم خواتین کے ساتھ میدان جنگ میں زخمی سپاہیوں کو پانی پلانے، مرہم پڑی کرنے اور ضرورت پیش آنے پر خیموں تک پہچانے کا کام بھی کیا۔

خواتین کو چاہئے کہ مختلف قسم کی سواریاں چلانا سکھیں تاکہ دوسروں کی محتاج نہ رہیں۔ حضرت عائشہ صدیقہؓ جنگ جمل میں اونٹ پر سوار تھیں اور سپہ سالاری کا عہدہ سنبھالے ہوئے تھیں۔ حضرت عمرؓ کے دور خلافت ۱۵ھ جنگ قادسیہ میں ۶۰ مجاہد خواتین نے میدان جنگ میں جہاد کیا۔ جنگی مہارت کے ساتھ ساتھ گھوڑوں اور اونٹوں پر سواری کرنے کی بھی مہارت تھی۔

علم و ہنر صنعت و حرفت اور دست کاری سکھنے میں خواتین خود حصہ لیں۔ عظیم مفسرہ اور

حافظہ قرآن کریم ام المؤمنین حضرت عائشہؓ کے پاس دنیا بھر سے لوگ طرح طرح کے مسائل معلوم کرنے آتے تھے اور آپ تفصیل کے ساتھ جواب دیتی تھیں۔

نظام و راثت کو قانون کے تحت ترویج دی جائے۔ اپنے حقوق حاصل کرنے کے لئے خواتین کو چاہئے کہ نکاح و طلاق اور وراثت کے قوانین کی اچھی معلومات رکھیں یہ ایک مسلم حقیقت ہے کہ ان معاملات میں جس قدر آسانیاں اسلام نے دی ہیں اتنی کہیں بھی نہیں ہیں۔

عورتیں محض مردوں کا ضمیمہ نہیں۔ ان کی خود با وقار حیثیت ہے۔ اپنے طریق زندگی کی وہ خود جواب دہ اور ذہ میں دار ہیں۔ انہیں خدا کے سامنے جواب دہ ہونا ہے کہ وہ کس طریقے پر کیا سوچ کر چلتی رہی ہیں۔ فرمان الٰہی ہے:

لا تظلمون ولا تظلمون (البقرہ: ۲۹)۔

”نہ ظلم کرو اور نہ ظلم سہو۔“

پہلی جنگ عظیم ۱۹۱۶ء میں ترکی کے مرد جنگی محااذ پر تھے ملک کے بیرونی راستے تقریباً گھر پکے تھے۔ عورتیں ہی اقتصادی پیداوار کی ذمہ دار تھیں۔ جنگی محااذ کے پیچھے کافی بڑی تعداد میں عورتوں کی بیالین لگانی پڑی تھی۔ فوج کا راشن کپڑا وغیرہ عورتیں ہی مہیا کرتی تھیں۔ تعلیم و تحریب میں عورتیں اس قدر ترقی کر چکی تھیں کہ وہ حکومت کے کاموں کو بخوبی چلا رہی تھیں۔

جناب عمرہ بنت طیخ ضرورت کا سامان بازار سے لاتی تھیں۔ حضرت اسماء بنت مکرمہ عطر کی تجارت کرتی تھیں۔ جناب جابر بن عبد اللہ کی خالہ محتزمه صحابیہ رسول ﷺ تجارت کرتی تھیں۔ حضرت عبد اللہ بن مسعود کی بیوی محتزمه کھلو نے بنانا جانتی تھیں۔ اس تجارت کا ذکر انہوں نے نبی ﷺ نے کیا اور عرض کیا کہ اس تجارت سے میں گھر اور بچیوں کا خرچ چلاتی ہوں تو نبی کریم ﷺ نے ان کو اجر و ثواب کی خوشخبری سنائی (بخاری مسلم)۔

اپنے حقوق کے حصول اور تحریک و عمل کے زندہ رکھنے کے لئے انسانیت اور حسن اخلاق کا خیال رکھنا بھی لازم ہے تاکہ مزاج میں خود پسندی خود غرضی اور تنگ نظری شامل نہ ہو۔

حقوق حاصل کرنے کی دوڑ میں فرائض پامال نہ ہوں۔

بیجینگ میں ہونے والی بین الاقوامی کانفرنس میں ایک انوکھی اور معمولی درجہ کی بات رونما ہوئی وہ یہ کہ غیر قانونی تعلقات قائم کرنے اور انسانیت سے گرے ہوئے قانون بنانے کی کچھ مانگیں کی گئیں لیکن اس سلسلے میں وہاں کسی نے بھی مخالفت میں چند الفاظ نہ کہے۔

کسی زبان کو پڑھنا اور کسی قوم کی کوئی بات یا ہنسی کھانا اسلامی نظریہ کے خلاف نہیں۔

کامیاب سماجی، معاشی اور اقتصادی جدوجہد کے لئے جفاکشی، ہمت و استقلال، عقل و شعور، سادگی، بیدار مغزی، ایثار و قربانی ترقی پسند نظریہ کی ضرورت ہوتی ہے اور یہ تمام صفات اللہ تعالیٰ نے عورت میں ودیعت کئے ہیں۔ ضرورت ان صلاحیتوں کے صحیح استعمال اور موقع فراہم کرنے کی ہے۔

متوازن طور سے اگر عورت اپنی صلاحیتوں کا استعمال کرے تو اس کی ہمت و جرأت شکست خورده نہیں ہو سکتی۔ باوقار عورت انسانیت کی بقاء اور پر سکون ماحول کی راحت و فرحت کے لئے موج روائی ہے۔

## ”مومنات کی جماعت اور امامت“

عبدات سے اللہ تعالیٰ اور بندے کے تعلق کو استحکام نصیب ہوتا ہے۔ یہ عبد کا اپنے معبود سے بندگی کا گھر اظہار ہے۔ عبادت سے لا پرواہی اور کاملی اس تعلق کو کمزور کر دیتی ہے۔ رب العالمین کا فرمان ہے ”فَإِذْ كُرُونَى أَذْكُرْكُمْ وَاشْكُرُونَى وَلَا تَكُفُرُونَ (البقرہ: ۱۵۲)۔

”سو تم مجھے یاد کرو میں تمہیں یاد کروں گا اور میرا شکر ادا کرتے رہنا ناشکری مت کرنا۔“

عبادات مردوں اور عورتوں دونوں پر لازم ہے۔ اجر و ثواب کے لحاظ سے بھی مرد اور عورت میں کچھ فرق نہیں ہے۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنِيتِ  
وَالصَّدِيقِينَ وَالصَّدِيقَاتِ وَالصَّابِرِينَ وَالصَّابِرَاتِ وَالخُشِعِينَ وَالخُشِعَاتِ  
وَالصَّدِيقِينَ وَالصَّدِيقَاتِ وَالصَّابِرِينَ وَالصَّابِرَاتِ وَالصَّالِمِينَ وَالصَّالِمَاتِ  
وَالْمُتَصَدِّقِينَ وَالْمُتَصَدِّقَاتِ وَالصَّالِمِينَ وَالصَّالِمَاتِ وَالْمُحْفَظِينَ فُرُوجَهُمْ  
وَالْمُحْفَظَاتِ وَالذِّكِيرِينَ اللَّهُ كَثِيرًا وَالذِّكِيرَاتِ أَعَدَ اللَّهُ لَهُمْ مَغْفِرَةً وَأَجْرًا  
عَظِيمًا (الاحزاب: ۳۵)۔

”مسلمان مرد اور مسلمان عورتیں اور مومن مرد اور مومن عورتیں فرماں بردار مرد اور فرماں بردار عورتیں راست باز مرد اور راست باز عورتیں اور صبر کرنے والے مرد اور صبر کرنے والی عورتیں فروتنی کرنے مرد اور فروتنی کرنے والی عورتیں اور خیرات کرنے والے مرد اور خیرات کرنے والی عورتیں روزے رکھنے والے مرد

اور روزے رکھنے والی عورتیں اور اپنی شرم گاہوں کی حفاظت کرنے والے مرد اور حفاظت کرنے والی عورتیں اور اللہ کو کثرت سے یاد کرنے والے مرد اور یاد کرنے والی عورتیں کچھ شک نہیں کہ ان کے لئے اللہ نے بخشش اور اجر عظیم تیار کر رکھا ہے۔

حضرور اکرم صَلَّی اللہُ عَلَیْہِ وَاٰلِہٖ وَسَلَّمَ کی تعلیمات کے اثر سے مومنات میں عبادت کا بڑا شوق اور اہتمام ہوا۔ امہات المؤمنین میں یہ ذوق سب سے آگے تھا۔

ام المؤمنین حضرت زینبؓ کے بارے میں حضرت ام سلما کا قول ہے کہ وہ بہت زیادہ روزہ رکھنے والی اور شب بیدار خاتون تھیں (ادب المفرد)۔

اسی طرح امہات المؤمنین اللہ تعالیٰ کی فرمان برداری اور عبادت میں اور اللہ کے رسول ﷺ کی پیروی پر کمر بستہ رہتی تھیں۔

عبادات میں نماز سب سے اہم اور بڑا رکن ہے قرآن کریم میں تمام عبادتوں میں صلوٰۃ کا ذکر سب سے زیادہ ہے۔ ایمان کے دائرہ میں شامل ہونے کے بعد سب سے پہلے نماز کا مسئلہ آتا ہے۔ نماز پڑھنے کی فکر اور کوشش کفر اور اسلام کے فرق کو واضح کر دیتی ہے۔

خواتین کے لئے مسجد میں سب کے ساتھ جماعت میں شریک ہو کر نماز ادا کرنا واجب نہیں ہے لیکن منع بھی نہیں ہے۔ صرف اجازت ہے۔ شریعت اسلام نے عورتوں کو مسجد میں جا کر نماز پڑھنے سے روکا نہیں لیکن یہ بھی بتا دیا کہ خواتین کے لئے گھر پر نماز پڑھنا افضل اور بہتر ہے۔

مسجد میں عورتوں کا باجماعت نماز پڑھنا اور جمعہ و عیدین کی نمازوں میں شریک رہنا اللہ کے رسول ﷺ کی حیات پاک میں جاری رہا۔ رسول ﷺ کی احادیث شریفہ سے اس مسئلہ کی وضاحت اور اچھی طرح ہو جاتی ہے۔

لَا تمنعو النِّسَاءَ كِمَ الْمَسَاجِدِ وَبِيُوتِهِنَّ خَيْرٌ لَهُنَّ (سنن ابی داؤد کتاب الصلوٰۃ باب خروج النساء الی المساجد)۔

”اپنی عورتوں کو مسجد جانے سے نہ رکو اور ان کا گھر ان کے لئے بہتر ہے۔“

لَا تمنعو امَاءَ اللَّهِ مساجِدَ اللَّهِ (مسلم کتاب الصلوٰۃ باب خروج النساء الی المساجد)۔

اللہ کی بندیوں کو اللہ کی مسجد سے نہ روکو۔

لا تمنعوا النساء من الخروج الى المساجد بالليل (مسلم کتاب الصلوة، باب خروج النساء ابی المساجد)۔

”عورتوں کو رات کے وقت مسجد کے لئے نکلنے سے مت روکو۔“

حضرت اکرم صَلَّی اللہُ عَلَیْہِ وَاٰلِہٖ وَسَلَّمَ کی ایک اور حدیث خواتین کی نماز کے سلسلے میں اس طرح ہے۔  
صلوة المرأة فی بيتها افضل من صلاتها فی حجرتها و صلاتها فی مخدعها افضل  
من صلاتها فی بيتها (سنن ابی داؤد)۔

”عورت کی نمازا پنے گھر میں صحن کی نماز سے افضل ہے اور اس کو ٹھری کی نماز گھر کی نماز سے افضل ہے۔“

خلیفہ دوم حضرت عمر فاروقؓ نے کچھ حالات کے پیش نظر عورتوں کو مساجد میں نماز پڑھنے کے لئے ہمت افزائی نہیں کی تب سے مساجد میں عورتوں کی حاضری کم ہوتی چلی گئی۔ لیکن بیت اللہ اور مسجد نبوی میں خواتین برابر جماعت سے نماز ادا کرتی چلی آرہی ہیں۔

موجودہ دور میں خواتین کی نماز کے سلسلے میں کچھ مفتی حضرات کا خیال ہے کہ خواتین کو مساجد میں نماز پڑھنے سے نہ روکا جائے۔

دوسرے علماء کا فتوی (دیوبند وغیرہ) ہے کہ عورتیں مساجد میں نماز نہ پڑھیں کیونکہ فتنہ کا اندیشه ہے۔ پہلی رائے بھی درست ہے کیونکہ وہ بھی احادیث نبویؐ کے مطابق ہے۔

علماء حضرات کی دوسری رائے کی مثال ایسی ہے جیسے کہ ہر شہری لاگھروں سے باہر آنا جانا، کاروبار کرنا وغیرہ حرکات و سکنات قانونی طور پر بنیادی حقوق میں سے ہیں اور ان سے کوئی کسی کو روک نہیں سکتا۔ لیکن ہنگامی حالات کے تحت، فساد کی روک تھام کی خاطر سے ان سب باتوں اور کاموں پر روک لگا دی جاتی ہے۔ بلکہ کبھی کبھی تو دیکھتے ہی مارنے کا حکم بھی نافذ کر دیا جاتا ہے۔

آج کل اکثر علاقوں میں جنگل راج ہے۔ بہت سے سربراہ بھی اس لاکٹ نہیں رہے کہ

ان کو رہنمایا امیر کہا جائے۔ اسلامی حدود و تعزیرات کا اعتقاد نہیں ہو رہا ہے۔ جرائم پروان چڑھ رہے ہیں۔

دوسرے خودخواتین کا طرز معاشرت اسلامی تعلیمات کے مطابق کافی حد تک نہیں رہا ہے۔ نہ چادر ہے نہ ہی لباس مکمل و مناسب ہے۔ میک اپ اور خوشبوؤں کے استعمال کی کثرت ہے۔ اس انداز سے مسجد میں جا کر نماز ادا کرنے میں یقیناً بد خصلت لوگوں کو موقع فراہم کرنا ہے بلکہ نیک نیتوں کی بھی آزمائش کا مسئلہ ہے۔ یعنی جن کے دلوں میں مرض ہے (براہی کا) وہ مرض تو بڑھنے کا خوف ہے ہی اور جن کے دلوں میں مرض نہیں ہے ان کے دلوں میں ایسے حالات میں وارس (بیماری کے کیٹرے) داخل ہونے کا ذرہ ہے جو خودخواتین کے لئے بھی مضر ہے۔

اگر اسلامی طرز کا لباس ہو۔ چادر جاپ کا استعمال ہو، مسلمانوں کا قرآن کریم اور احادیث رسول کے مطابق انداز فکر ہوتب تو ظاہر ہے کہ مساجد میں خواتین جماعت سے نماز پڑھ لیں تو کچھ مصالقہ نہیں گوٹواب گھر میں پڑھنے پر زیادہ ہے۔

امریکہ اور دوسرے یورپیں ممالک میں بہت علم دال اور قابل مسلمان بھی ہیں لیکن امریکہ کے کچھ مسلمانوں نے جو علم دین کی یقیناً کم معلومات رکھتے ہیں انہوں نے عورتوں کو مسجد میں امامت کرنے کی ترغیب دی اور ۲۰۰۵ء میں ایک عورت کی امامت میں نماز بھی ادا کی اور اس امر کو مساوات کا گھوکھلا نام بھی دیا۔

اسلام کے اصول نہایت آسانی سے عمل میں آنے والے اور ہر ایک مردوزن کی بہتری کے حساب سے ہیں۔

اگر خواتین کی امامت ہوتی تو خواتین کے مختلف قدرتی ادوار کے تحت اچانک کبھی کبھی پوری جماعت کی نماز فاسد ہو جاتی۔ ہر مہینہ اور کچھ ولادت وغیرہ کی مدت کے لئے مستقل امام کے تقرر کا مسئلہ چھڑا رہتا۔ آج یہ امام ہے کل وہ، اس وقت یہ اس وقت کون؟

بچوں کا والد قوام ہونے کے ناطے نان نفقة کی ذمہ داری کی وجہ سے نوکری یا کاروبار

پر ماں امامت کرنے کے لئے پانچ وقت یا پابندی سے سردی گرمی برسات مسجد میں گھر پر غیر محفوظ  
حالت میں چھوٹے نیچے روتے پہنچتے، عجیب و غریب حال ہو جاتا۔ معاشرہ کاشیرازہ بکھر جاتا اگر  
مسجد میں عورت کی امامت کی اسلام میں اجازت عام ہوتی۔ عورت کی مساجد میں امامت  
قرآن کریم، احادیث رسول، آثار صحابہ، تابعین تبع تابعین کسی سے بھی ثابت نہیں ہے۔

علم دین سے ناواقف اغیار کی تہذیب و ثقافت سے متاثر ہو کر بہت لوگ دینی  
معاملات کو اپنے خیالات کے مطابق طے کرنا چاہتے ہیں۔ ایسے لوگوں کو روشن خیال کہنا غلط  
ہے۔ وہ اپنے دائرہ میں مقید ہیں۔ اپنے حساب سے سوچتے ہیں ایسے لوگ وسیع النظر اور ترقی  
پسند نہیں ہوتے ہیں۔ انہیں لوگوں کی وجہ سے میڈیا کو دینی امور کے سلسلے میں غلط معلومات پہنچتی  
ہے۔

البتہ خواتین کی امامت خواتین کر سکتی ہیں۔ اپنے ہی گھروں میں، اس کی گنجائش  
اسلامی شریعت میں ہے۔

رسول ﷺ نے ایک صحابیہ حضرت ام ورقہؓ کو اپنے اہل خانہ کی امامت کی  
اجازت دی تھی۔

کان رسول الله ﷺ امر هاتوم اهل دارها (سنن ابو داؤد، کتاب الصلوٰۃ، باب  
امامة النساء)۔

”اللہ کے رسول ﷺ نے فرمایا تھا کہ وہ اپنے گھروں کی امامت کریں۔“

ام ورقہ بنت عبد اللہ بن نوفل الصلوٰۃ رحمۃ الرحمٰن فرماتی ہیں کہ جب رسول ﷺ غزوہ بدرا میں  
جانے لگے تو میں نے گزارش کی کہ اللہ کے رسول مجھے بھی اپنے ساتھ جہاد میں جانے کی اجازت  
دیجئے، میں آپ ﷺ کے زخمیوں کی خدمت کروں گی، شاید اللہ مجھے بھی شہادت عطا فرمائے۔ آپ  
نے فرمایا تم اپنے گھر میں رہو اللہ تم کو شہادت کا درجہ دے گا۔ راوی کہتے ہیں کہ ان کو اسی وجہ سے  
شہیدہ کہا جانے لگا تھا۔ اللہ کے رسول ﷺ نے ان کو موزن رکھنے بھی اجازت فرمائی تھی۔ راوی

حدیث حضرت عبد الرحمن کے قول کے مطابق: رایت موزنہا شیخا کبیرا ”میں نے ان کے موزن کو دیکھا بہت بوجھ ہے تھے،“ (ما خوذ ازا بی داؤد)۔

حدیث سے یہ بات بالکل صاف سمجھ میں آتی ہے کہ آپ ﷺ نے صحابیہ ام ورقہؓ کو اپنے گھر میں امامت کی اجازت دی تھی نہ کہ مسجد میں۔

نماز میں خشوع و خضوع لازمی ہے۔ اگر عورت مردوں کی امامت کرتی تو یقیناً عبادت میں خلل پڑتا۔ نہ ہی خشوع و خضوع باقی رہتا بلکہ بہت سے لوگوں کی تو نماز ہی خطرے میں پڑ جاتی۔

الله رب العزت کے احکام، نبی کریم ﷺ کی احادیث و سنن، صحابہ کرام اور سلف صالحین کی تابع داری میں ہی مونین اور مومنات کو دنیا اور آخرت میں سکون نصیب ہو سکتا ہے۔ مسلمین کے لئے یہی بڑی کامیابی ہے۔

## ”اسلام ہی نے خواتین کے اعتماد کو جگایا“

آج کل یہ بات دیکھی جا رہی ہے کہ یورپ، امریکہ، جاپان اور ہندوستان کے بڑے شہروں جیسے دہلی، ممبئی اور کلکتہ وغیرہ کی غیر مسلم خواتین اسلام کی طرف مائل ہو رہی ہیں اور کچھ اسلام قبول کر چکی ہیں۔ یہ بات مشاہدہ کی بنیاد پر لکھی ہے۔

اسلام خواتین کی عصمت و عفت کا محافظ ہے۔ اس کے اپنے وجود کی الگ ایک اہمیت کا احساس دلاتا ہے۔ مرد و عورت دونوں کے آپسی پر خلوص میل و محبت سے دنیا کے حسن میں اضافہ کرنا چاہتا ہے۔ اسلام میں نہ مرد بھگوان ہے نہ عورت پچارن ہے۔ نہ ہی اسلام اس کی اجازت دیتا ہے کہ نکاح کے علاوہ کسی اور طریقے سے تعلق قائم کیا جاسکے۔ نہ میتری کرن ہے۔ نہ دیودا سیوں کا چلن ہے۔ سیدھی سادی صاف ستری طرز زندگی ہے۔ اسلام کی خوبیاں ان کے جذب و کشش کا باعث ہیں۔

کچھ نو مسلم خواتین سے گفتگو بھی کی، وہ چاہتی ہیں کہ مسلمان لڑکے سے شادی کریں کیونکہ مسلم مرد کے دل مقابلہ نامہ ہوتے ہیں وہ آخرت کی جواب دہی سے ڈرتے ہیں اور عام طور سے ایک ہی بیوی پر اکتفا کئے رہتے ہیں۔ اس کے علاوہ مسلمانوں کے یہاں گھر پر ہی رات بتانے کا دستور ہے۔ نشہ اور دوسری سماجی و اخلاقی خرابیوں سے مسلمانوں کی اکثریت بچی ہوئی ہے۔

مالدار ہوں یا صرف دال روٹی سے خوش ہوں یا غریب نہ دن رات کا ہنگامہ ہوتا ہے نہ

عورت کے سلسلہ میں بے حصی نظر آتی ہے۔ بلکہ سکون اور آپسی میل محبت، محبت میں خلوص اور اپناست۔ تھوڑا بہت نمک مرچ تو چاشنی میں ذائقہ کو بڑھاتا ہے وہ الگ بات ہے۔

مختصر یہ کہ غیر مسلم خواتین اسلام کی طرف اس لئے بھی مائل ہو رہی ہیں کہ اسلام انہیں آزادی عطا کرتا ہے۔ ان میں اپنے وجود کے بحال ہونے کی امید جاتی ہے۔ وہ دیکھتی ہیں کہ اسلام خواتین کو پتنی (جس کا پتن کر دیا گیا ہو) نہیں بناتا ہے۔ نہ وہ دولت اور اشیاء کے دائرے میں رکھی جاتی ہیں۔ ابھی تک ۲۱ ویں صدی میں دوسروں کے رواج کی طرح نہ دان کی جاتی ہیں۔ ظاہر ہے ہر تہذیب کی رو سے جو چیز دان کر دی جاتی ہے اس پر دان کرنے والے کا کوئی اختیار نہیں رہتا۔ جس کو دان دیا جاتا ہے پورے طور پر ہی قانونی اور اخلاقی طور سے مال کا مال ہو جاتا ہے اس کا جو چاہے وہ کرے۔

اسلام نے خواتین میں اس حد تک اعتماد جگایا کہ خود رسول اللہ ﷺ کے سامنے حضرت اسماء بنت یزید انصاری مدینہ کی مسلمان خواتین کی طرف سے نمائندہ کی حیثیت سے آتی ہیں۔ مجلس میں صحابہ کرام بھی موجود ہیں۔

عرض کیا ”میرے ماں باپ آپ ﷺ پر قربان۔ میں مدینہ کی خواتین کی طرف سے نمائندہ بن کر حاضر ہوئی ہوں۔ ہم عورتوں کا یہ کہنا ہے کہ اللہ رب العزت نے آپ ﷺ کو مردوں اور عورتوں دونوں کی طرف مبعوث فرمایا ہے۔ آپ ﷺ صرف مردوں کے نبی نہیں ہیں۔ بلکہ ہم عورتیں بھی اللہ اور اللہ کے رسول ﷺ پر ایمان لائی ہیں۔ ہم اپنے گھروں میں محدود رہ کر مردوں کی جنسی خواہشات پوری کرتی ہیں اور ان کے بچوں کو اپنے پیٹوں میں پالتی ہیں۔ اس کے باوجود تمام مقدس، باعظمت اور قابل قدر اجر و ثواب کے اعمال مردوں ہی کے لئے مخصوص ہیں اور ہم (عورتیں) ان سے محروم ہیں (جیسے نماز جمعہ، نماز جماعت، نماز جنازہ، کیونکہ یہ عورتوں کے لئے موكدہ نہیں ہیں)۔ مریضوں کی عیادت، جہاد فی سبیل اللہ کی فضیلتیں مردوں کو حاصل ہیں۔ ہم عورتیں حج یا جہاد پر جانے والے مردوں کے مالوں کی نگہبانی کرتی ہیں۔ ہم ان کے لباس کے

لئے چرخہ کات کر دھاگا تیار کرتی ہیں۔ ہم ان کے بچوں کی تربیت کرتی ہیں۔ یہ تکالیف جب ہمیں ان مردوں کے افضل کاموں میں شریک ہونے کی خاطر جھیلی پڑتی ہیں تو آخر ان مقدس اور فضیلت والے اجر و ثواب کے اعمال میں ہمارا حصہ کیوں نہیں ہے ہم اس سے محروم کیوں ہیں؟

حضرت اسماء بنت یزید کی گفتگو سن کر آپ ﷺ کے چہرے انواعِ حسنہ پر ایک مسکراہٹ آئی اور تحسین آمیز لہجے میں فرمایا: ”کیا تم لوگوں نے دینی امور سے متعلق اتنی مدلل اور حسین گفتگو ایک عورت کی زبان سے سنی ہے؟“

آپ ﷺ نے فرمایا عورت اگر اپنی گھر بیوڈ مدد داریاں بخشن خوبی ادا کرتی ہے اور اپنے شوہر کا خیال رکھتی ہے اور گھر کے ماحول کو تلقینوں سے پاک رکھتی ہے تو اس کا اجر و ثواب اور فضیلت ان تمام اعمال کے برابر ہو گا جنہیں صرف مردانجام دیتے ہیں۔

کچھ عرصہ پہلے اپنے شہر علی گڑھ ہی میں میرا ایک تقریب میں جانا ہوا۔ آس پاس بیٹھی ہوئی خواتین میں سے ایک صاحبہ نے مجھے کہنی کے اشارہ سے مخاطب کیا۔ اس کے بعد آنکھوں سے اشارہ کر کے ایک نوجوان لڑکی کو دکھانا چاہا۔

ان کی نگاہوں کے اشارہ میں کچھ تند نی اور ثقافتی حسن محسوس نہ ہونے کی وجہ سے نظر انداز کرنے کی کوشش کی۔ پھر بھی ان سے خاموش نہ رہا گیا اور آہستہ آہستہ بولیں بہن، انہیں دیکھا شادی کو سال بھر ہی ہوا تھا مار کے گھر آبیٹھی وجہ یہ بتاتی ہیں کہ میاں پسند نہیں آیا، اور خلع بھی لے لیا۔ بولیں: قیامت قریب ہے۔ اسلام میں تو یہ ہے کہ جہاں ڈولی جا کر اترے بس وہاں سے جنازہ ہی نکلے۔

افسوس کی بات یہ ہے کہ یہ پڑھے لکھے گھرانہ کا ذکر ہے۔ کسی بھی قوم کی زبان کے قول کا اردو ترجمہ کیا اور اس کو اسلام سے جوڑ دیا۔

اس وقت تو میں خاموش رہی کیونکہ میں نے دیکھا لڑکی کی والدہ کو ان کی سرگوشی کا کچھ احساس ہو چلا تھا اور وہ ان کو ناگواری سے دیکھ رہی تھیں۔

پچھہ دیر کے بعد میں نے ان کی بات کی نفی کی اور کہا کہ لڑکی کو اگر اس کا شوہر پسند نہیں تھا اور اس وجہ سے اس نے خلع لے لیا۔ یا قاضی نے نکاح فتح کر دیا تو یہ تو شرع کے مطابق ہے۔ اس میں غیر شرعی تو پچھنہیں۔ میں نے کہا آپ نے صحابیہ رسول ﷺ حضرت بریرہؓ کا واقعہ تو سنا ہوگا۔

حضرت بریرہؓ جو حضرت عائشہؓ کی باندی تھیں ان کو حضرت عائشہؓ نے آزاد کر دیا تھا، آزاد ہونے سے پہلے یہ ایک جبشی غلام حضرت مغیثؓ کے نکاح میں تھیں۔ جب آزاد ہو گئیں تو یہ جانتی تھیں کہ اب مجھے شرعاً یہ اختیار ہے کہ شوہر کے ساتھ رہیں یا اس سے علیحدگی اختیار کر لیں۔ اور فیصلہ کر لیا کہ ان سے علیحدہ ہونا ہے۔ ان کے شوہر حضرت مغیثؓ کو ان سے بہت محبت تھی اور روتے تھے۔ جب حضرت بریرہؓ کسی طرح راضی نہ ہوئیں تو جناب مغیثؓ نے بنی آخر الزماں محمد ﷺ سے سفارش چاہی۔

پیغمبر اسلام محمد ﷺ نے حضرت بریرہؓ سے سفارش کی تو حضرت بریرہ نے عرض کیا: ”اللہ کے رسول! آپ سفارش فرمائے ہیں یا حکم فرمائے ہیں؟ (گویا اگر یہ آپ ﷺ کا حکم ہے تو بسر و چشم) آپ ﷺ نے ارشاد فرمایا۔ لا بل اشفع یعنی نہیں میں سفارش کر رہا ہوں۔ اس پر حضرت بریرہ نے عرض کیا۔ لا اریدہ۔ میں ان کو نہیں چاہتی۔ حضور اکرم ﷺ نے نکاح فتح کر دیا۔

آج کہنے کو ترقی پسند اور ترقی یافتہ ہیں۔ اہل علم و دانش ہیں لیکن عورت کی اصل حالت سب جانتے ہیں۔

کیا کسی معقول متوازن معیاری معاشرے میں اس سے زیادہ خود مختاری کا تصور کیا جاسکتا ہے؟ یہ ہے اسلام کا وہ تحفہ جو دوسروں کے یہاں آج تک عورت کو میسر نہیں اور ان کی نقل میں خود بہت سے مسلمانوں نے معاشرہ میں اپنی تصویر مسخ کر رکھی ہے۔

بالکل اسی طرح کا واقعہ جناب جمیلہ بنت ابی اور ان کے شوہر ثابت بن قیسؓ کا ہے۔

اسلام نے عورت کو حق احتجاج بھی دیا ہے۔ حضرت عمرؓ کی زوجہ محترمہ جناب عاتکہ گو مسجد نبوی میں حاضر ہو کر باجماعت نماز ادا کرنا پسند تھا اور وہ اپنے حق پر مصروف تھیں۔ دینی معاملات میں حضرت عمرؓ کس قدر خیال رکھتے تھے وہ اس بات کو کہ حضرت عاتکہ مسجد میں باجماعت نماز پڑھیں کچھ پسند نہیں کرتے تھے لیکن اس کے باوجود کوئی ایسا فیصلہ نافذ نہیں کرنا چاہتے تھے جسے عورتوں کی حق تلفی کے لیے لوگ مثال بنائیں۔ صنف نازک کے ایک ایسے حق کا مسئلہ جسے اللہ اور اللہ کے رسول ﷺ نے سلب نہیں کیا شوہر کی پسند و ناپسند کے مسئلے پر مقدم تھا اور حضرت عاتکہ کا اصرار اپنے جائز حق کے لئے احتجاج تھا۔

اسلام سے پہلے بلکہ اس ۲۱ویں صدی میں بھی بہت سی قوموں میں عورت کو مشورہ کے لائق نہیں سمجھا جاتا۔ ان کے یہاں صرف مرد اس کے لائق ہیں اسلام نے سکھایا کہ عورت کا مشورہ بھی اہمیت رکھتا ہے اور یہ اس کی فہم و فراست کی دلیل ہے۔

صلح حدیبیہ کا واقعہ ہے کہ جن شرائط پر قریش سے صلح ہوئی تھی اس سے اکثر صحابہ کرام ابتداء رنجیدہ خاطر تھے۔ ان میں سے ایک شرط یہ بھی تھی کہ مسلمان اس سال عمرہ کے بغیر واپس ہو جائیں۔ اس شرط کی وجہ سے حضور اکرم ﷺ نے صحابہ کرامؐ کو وہی احرام کھولنے اور قربانی کے جانور جو ساتھ تھے ان کی قربانی کرنے کا حکم دیا۔ لیکن صحابہؐ نے اس درجہ متاثر تھے کہ اس حکم کی تقلیل میں آگے نہیں بڑھے۔ حضور ﷺ اپنے خیمه میں تشریف لے گئے اور امام المؤمنین حضرت ام سلمہ سے اس کا ذکر فرمایا۔

ام المؤمنین نے نہایت موثر اور دانشمند انہ مشورہ دیا کہ آپؐ کسی سے مزید کچھ نہ فرمائیں۔ آپؐ خود آگے بڑھ کر یہ امور ادا فرمائیں۔ حضور ﷺ نے حضرت ام سلمہؓ کے مشورہ پر عمل کیا تو تمام صحابہ کرامؐ نے آپؐ کی پیروی میں فوراً بڑھ کر احرام کھولا قربانی کی۔

ابتداء میں جنازہ کی موجودہ شکل کا مسلمانوں میں رواج نہ تھا۔ حضرت اسماء بنت عمیمیں زوجہ محترمہ حضرت ابو بکرؓ نے اس کو اپنی ہجرت جب شہ کے زمانہ قیام میں نصاریٰ کے یہاں دیکھا

تھا۔ انہوں نے اس کا مشورہ دیا اور وہ قبول کیا گیا جو آج تک راجح ہے۔

اپنے مال پر عورت کی خود مختاری کی ایک تاریخی مثال بھی دیکھئے۔

ام المؤمنین حضرت صفیہ بنت حبیبہ نہایت متقدی اور پرہیز گار تھیں۔ رسول اللہ ﷺ کے خاندان میں حضرت صفیہ کے دستِ خوان کی بڑی شہرت تھی۔ وہ فیاض تھیں مگر مصرف نہ تھیں۔

۵۰ تک حیات رہیں۔ انہوں نے خاصی دولت پس انداز کر لی تھی۔ حضرت صفیہؓ کا ایک بھتیجا تھا وہ یہودی تھا۔ آپ ﷺ نے شریعت کی اس رعایت سے کہ تر کہ میں حصہ دار افراد کے سوا دوسروں کے حق میں بھی مال کے تہائی حصہ تک کی وصیت کی جاسکتی ہے۔ اس سے فائدہ اٹھاتے ہوئے حضرت صفیہؓ نے اپنی جائیداد کا تیرا حصہ اسی بھتیجے کے نام ہبہ کر دیا۔ اس پر بعض مسلمانوں نے اعتراض کیا لیکن حضرت عائشہؓ آڑے آئیں اور انہوں نے اصرار کیا کہ حضرت صفیہؓ کی وصیت پر عمل کیا جائے۔

احادیث شریفہ سے ثابت ہے اسلام نے عورت کو یہ اختیار بھی دیا ہے کہ عورت اگر مناسب سمجھے تو کسی کو اپنے گھر میں امان بھی دے سکتی ہے۔ کسی کی ضمانت اگر لینا ہو تو سمجھا جاتا ہے کہ یہ کام صرف مردوں کا ہے، لیکن تاریخ اسلام سے ثابت ہے کہ خواتین بھی ضمانت لے سکتی ہیں۔

حضرت علیؑ کی خلاف کا دور تھا۔ مخالفین سے جنگ کا قصد کیا۔ اسی سلسلہ میں مدینہ کی اہم شخصیت عبد اللہ بن عمیرؓ سے ساتھ دینے کا مطالبہ کیا، انہوں نے کچھ وجوہات کے تحت معذوری ظاہر کی۔ لیکن روانگی سے پہلے انہوں نے حضرت ام کلثومؓ بنت حضرت علیؓ سے کہا میں جنگ میں تو شریک نہیں ہو سکتا۔ البتہ بقیہ تمام معاملات میں حضرت علیؓ کی اطاعت پر قائم ہوں۔

اسی درمیان کچھ افواہ پھیل گئی۔ جس کی بنا پر حضرت علیؓ شہسواروں کو ان کی گرفتاری کا حکم دینے لگے۔ حضرت ام کلثومؓ نے کہا آپ عبد اللہؓ کے بارے میں سختی نہ فرمائیں۔ ان کے

بارے میں جو کچھ اطلاع آپ کو ملی ہے وہ غلط ہے۔ میں (جناب ام کلثومؓ) عبداللہ کی ضمانت لیتی ہوں۔ جناب علیؑ نے ام کلثومؓ کی بات پر اور ان کی ضمانت پر اعتماد کرتے ہوئے، اتنے اہم معاملہ میں اپنا فیصلہ تبدیل کر دیا۔

ام المؤمنین حضرت عائشہ صدیقہ سے دور دراز قرب و جوار کے بہت سے لوگ عمومی مسائل و معاملات یہاں تک کہ اہم اور سیاسی مسائل تک میں آپ سے رجوع کرتے تھے۔ حضرت عثمان غنیؓ کی شہادت کے بعد سوال پیدا ہوا کہ کس کو خلیفہ بنایا جائے؟ اس اہم اور بنیادی مسئلہ کو لے کر بصرہ کی مشہور شخصیت اور اپنے قبیلہ کے سردار حنیف، حضرت زبیرؓ اور جناب طلحہ کے علاوہ حضرت عائشہؓ کی رائے کے بھی طلبگار ہوئے۔ جب ان تینوں حضرات کی رائے جناب علیؑ کے حق میں پائی تب حضرت علیؑ کے ہاتھ پر بیعت کی۔

اسلامی طرز حیات کی مجموعی گہرائی اور گیرائی باہمی ربط اور روحانیت کی ایسی صفات ہیں جو لوگوں کو انجھے ہوئے راستہ سے ہٹا کر سیدھے سلچھے ہوئے راستہ پر لاسکتی ہیں۔ لیکن ضرورت اس بات کی ہے کہ پہلے خود مسلمان اغیار کی اندھی پیروی سے ہٹ کر اپنی سوچ کو سلچھا کیں تھمی سلچھانے کا ہنر اور اثر پیدا ہو سکے گا۔

### ماخذ

۱- سیر النبی - عبد الملک بن ہشام

۲- الجامع الصحيح بخاری - محمد بن اسْمَاعِيلَ بخاری

۳- الجامع الصحيح مسلم - مسلم بن حجاج قشيری

۴- جامع ترمذی - ابو عیسیٰ محمد بن عیسیٰ

۵- طبقات ابن سعد - ابن سعد

۶- تاریخ الرسل والملوک - امام طبری

## ”مسلم پر سنل لا، طلاق اور نفقہ“

قرآن کریم یعنی احکام رب العالمین اور ان کی تشریح اور وضاحت احادیث نبوی ہی اسلامی شریعت ہے بلاشبہ یہ قوانین انسان کی ہر اعتبار سے فلاح کے لئے ہیں۔ اس کی عین فطرت کے مطابق ہیں۔ معتدل، حکیمانہ، متوازن، مکمل جامع کافی، اور شافی ہیں نہ ان میں غلو ہے نہ حد سے گزرنے کی اجازت ہے۔ خالق سے زیادہ مخلوق کی فطرت کو کون جان سکتا ہے۔

اجماع اور قیاس کی اس وقت گنجائش ہے جب کسی نئے مسئلے کے بارے میں قرآن کریم اور حدیث نبوی سے اس مسئلے کے حل کے سلسلے میں صریح حکم نہ ہو اور یہ حل بھی قرآن کریم اور احادیث نبوی کی روشنی میں ہی کئے جاتے ہیں۔

آج کل شوہر اور بیوی کے رشتے کے ٹوٹنے کی کثرت ہے۔ اخبار اور رسائل کی اطلاع کے حساب سے یورپ اور امریکہ میں ۶۰ فی صدی سے زیادہ طلاق شدہ لوگ ہیں اب مسلمان بھی ان کی پیروی میں لگے ہیں۔ جس کی وجہ دین سے دوری ہے اور نفس کی غلامی۔

طلاق سے انتشار برپا ہوتا ہے۔ رشتے ٹوٹتے ہیں معاشرہ پر نئی نسل پر براثر پڑتا ہے۔ گھر اور کنبہ بکھر جاتا ہے۔ پا کیزہ بندھن ٹوٹتا ہے۔ یہی وجہ ہے کہ اسلام میں طلاق کو ناپسند کیا گیا ہے۔ یہ بھی ایک حقیقت ہے کہ شائستہ مسلم خاندانوں میں شاز و نادر ہی کوئی طلاق کا واقعہ ہوتا ہے۔

نبی آخر الزماں ﷺ نے فرمایا: حلال امور میں اللہ تعالیٰ کے نزدیک طلاق نہایت

مغضوب ہے۔ یعنی عتاب اور اللہ کی نارِ اضگی کا باعث ہے (صحیح بخاری)۔

کیوں کہ بغیر سوچے سمجھے خود غرضی، لائچ طمع اور ظلم کی بنیاد پر دی گئی طلاقوں کی وجہ سے قوم کمزور ہو جاتی ہے۔ خوف خدا کی بجائے اور فرمانِ الہی کی پیروی نہ کر کے وہ خواہشات کی غلامی اختیار کر لیتے ہیں۔

کثرت طلاق ہی کی وجہ کہ آج قوم میں فقیروں مانگنے والوں نفیاتی مزیضوں اور بھی دوسرے امراض میں بمتلا لا غرا اور کمزور شہریوں کی کافی تعداد نظر آتی ہے۔ غم و غصہ فکر اور دوسری پریشانیوں کی وجہ سے، عقل و سمجھ، صلاحیتوں اور قوت کا غلط استعمال کرنے لگتے ہیں۔ شوہر بیوی میں اگر حالات کشیدہ ہونے لگیں تو اللہ کا حکم یہ ہے کہ ”رنجش کے حالات پیدا ہونے پر میاں بیوی میں ان بن ہے تو ایک منصف مرد کے خاندان میں سے اور ایک منصف عورت کے خاندان میں سے مقرر کر دو وہ اگر صلاح کرادینی چاہیں گے تو اللہ ان میں موافقت پیدا کرے گا (سورہ النساء: ۳۵)۔

لیکن آج مسلم معاشرہ میں اس حکم کی تعمیل ہوتی ہوئی نظر ہی نہیں آتی۔ اسی لیے آپسی جھگڑے بڑھتے جاتے ہیں اور اندر ہی اندر طول پکڑ لیتے ہیں۔

کچھ حالات میں شوہر اور بیوی کے لیے یہی مناسب ہوتا ہے کہ الگ ہو جائیں۔ نکاح کے رشتہ سے آزاد ہو کر اپنے طور پر اپنی زندگی کی پھر سے شروعات کریں۔ اسی لئے نباہ کی صورت نہ رہنے پر اللہ تعالیٰ نے اس کی اجازت دی ہے اور ساتھ ہی طلاق کا طریقہ بھی نہایت صاف الفاظوں میں بتا دیا ہے۔

”جب تم عورتوں کو طلاق دو تو ان کی عدت (پاکی کے دور میں) دو اور شمار کھو اور اللہ سے جو تمہارا رب ہے ڈرو۔ ان کو ان کے گھروں سے مت نکالونہ وہ خود نکلیں (سوائے اس کے کہ وہ صریح بے حیائی کا ارتکاب کریں) یہ اللہ کی حدیں ہیں اور جو اللہ کی حد سے تجاوز کرے گا وہ خود اپنے پر ظلم کرے گا۔ اپنی معیاد کے قریب پہنچ جائیں تب یا تو ان کو بھلے طریقے سے زوجیت میں

رہنے دو یا عمدہ طریقے سے علیحدہ کر دو اور اپنے میں سے دو منصف مردوں کو گواہ کرو،" (سورہ طلاق: ۱-۲)۔

اسی کا نام طلاق رجعی ہے۔

ایک بار جناب عبد اللہ بن عمرؓ نے اس دور میں اپنی بیوی کو طلاق دی کہ وہ پاکی میں نہ تھیں حضور ﷺ نے معلوم ہونے پر فوراً رجعت کا حکم دیا (بخاری و مسلم)۔

دور جاہلیت میں کثرت طلاق کا عام رواج تھا۔ آپ کے سامنے کسی نے ایک ہی وفعہ میں تین طلاقیں دیں تو حضور ﷺ نے اس امر کو دین کا مزاق اڑانا بتایا (بخاری و مسلم)۔

عربی زبان میں مزاق کے معنی ہیں پر خچے اڑانا، بکڑے کر دینا ہے۔ یعنی یہ امر آپ کو سخت ناگوارگزرا کیونکہ یہ دور جاہلیت کی پیروی تھی۔

سورہ البقرہ آیت ۲۲۹ میں ہے کہ طلاق دوبار ہے تو اس کے بعد یا تو طریق شائستہ سے نکاح میں رہنے دینا ہے یا بھلائی کے ساتھ چھوڑ دینا ہے اور یہ جائز نہیں ہے کہ جوان کو دے چکے ہوا اس میں سے کچھ واپس لے لو۔ ہاں اگر زن و شوکر کو خوف ہو کہ وہ اللہ کی حدود کو قائم نہ رکھ سکیں گے تو۔ اگر عورت رہائی پانے کے لئے کچھ دے ڈالے تو دونوں پر کچھ گناہ نہیں (یعنی خلع لینے کے لئے) یہ اللہ کی حدیں ہیں جو لوگ اللہ کی حدود سے باہر نکل جائیں گے۔ وہ گنہگار ہوں گے (البقرہ: ۲۲۹)۔

آج جس طرح عام طور سے مسلمان بیویوں کو طلاق دے رہے ہیں اس طریقے میں اللہ کے فرمان، قرآن کریم کی تعمیل ہے نہ احادیث رسول ﷺ کی اطاعت۔ بلکہ ان کے طریق، انداز فکر و عمل ان سے دور ہیں۔

حضرت عبد اللہ بن عباس فرماتے ہیں کہ رسول ﷺ کے عہد مبارک میں حضرت ابو بکر جناب عمر کی خلافت کے دو سال تک اگر کوئی بیک وقت تین طلاقیں دیتا تو وہ ایک ہی شمار ہوتی تھیں۔ پھر حضرت عمر نے کہا کہ لوگ اس کام میں جلدی کرنے لگے جس میں ان کے لئے

مہلت تھی اگر ہم ان پر حد جاری کر دیں تو اچھا ہو۔ پھر انہوں نے نافذ کر دیا (صحیح مسلم)۔

حضرت عمرؓ ایسے شخص کو جو ایک ہی وقت میں تین طلاقیں دیتا تھا اس کے کوڑے لگواتے تھے۔ مہر ادا کرنے کے ساتھ حسب مقدور کچھ متاع بھی اس کو دینا ہوتا تھا۔ حضرت عمر نے اس کا نفاذ سزا کے طور پر کیا تھا۔

جامع ترمذی اور مندارحمد میں حدیث ہے اور اس کے راوی عبد اللہ ابن عباسؓ ہیں کہا کہ رکانہ ابن عبدیزیدؓ جو بنی مطلب سے تھے انہوں نے اپنی بیوی کو ایک ہی مجلس میں تین طلاق دی پھر انہیں اس پر بہت افسوس ہوا کہا تو رسول ﷺ نے معلوم کیا کہ کیسے طلاق دی انہوں نے کہا میں نے تین طلاقیں دی ہیں آپ نے فرمایا ایک مجلس میں تو انہوں نے کہا ہاں۔ آپ نے فرمایا یہ ایک طلاق ہے اگر تم چاہو تو رجوع کر لو تب انہوں نے رجوع کر لیا۔

آج مونین کے لئے احادیث نبوی کی پیروی سے اور اللہ کی اطاعت سے سواد و سرا طریقہ کیوں ہے۔ موجودہ دور میں مسلم مردوں کی اکثریت طلاق دینے کے بعد مال و زر چھین کر گھر سے روانہ کر دیتے ہیں جب کہ خالق کائنات کا حکم ہے۔

”ان کے ساتھ (بیویوں) اچھی طریقے سے رہو۔ اگر وہ تم کو ناپسند ہوں تو عجب نہیں کہ تم کسی چیز کو ناپسند کرو اور اللہ اس میں بہت سی بھلائی پیدا کر دے اور اگر ایک بیوی کی بجائے دوسری بیوی کرو اور پہلی کو بہت سامان دے چکے ہو تو اس میں سے کچھ مت لینا۔ بھلاتم ناجائز طور پر صریح ظلم سے اپنا مال اس سے لو گے (النساء: ۲۰-۱۹)۔

ایک اور اللہ تعالیٰ کا واضح حکم مطاقہ خواتین کے لیے ہے۔

”اور اگر تم عورتوں کو ان کے پاس جانے یا مہر مقرر کرنے سے پہلے طلاق دے دو تو کچھ گناہ نہیں ہاں ان کو مال و اسباب دو صاحب و سمعت (مالدار) اپنی حیثیت کے مطابق اور تنگ دست اپنی حیثیت کے مطابق (البقرہ: ۲۳۶)۔

لیکن دور جدید میں مطاقہ کو متعد یعنی مال و اسباب دیتے ہوئے دیکھا ہی نہیں جاتا۔ اللہ

کے اس حکم سے مسلمانوں نے اپنے آپ کو بالکل الگ ہی کر رکھا ہے۔ شاذ و نادر کے علاوہ۔ یہ متع مہر سے الگ دین ہے۔ مہر ادا کرنا مرد کے اوپر فرض ہے۔ النساء: ۳ میں ہے مہر خوشی سے ادا کرو، آگے سورت النساء: ۲۳ میں فرمان باری تعالیٰ ہے ”اور ان کو ان کے مہر ادا کر دو یہ فرض ہے۔ تو متع ان مہر سے الگ ہے جو شوہر کو مطلقة کو دینا ہے قرآن کریم کے مطابق۔ سورۃ البقرہ: ۲۳۱ میں دوبارہ حکم ہے وَلِلْمُطَّلَّقِتِ مَتَاعٌ بِالْمَعْرُوفِ حَقًا عَلَى الْمُتَّقِينَ۔

”اور مطلقة عورتوں کے لئے مناسب طریقے سے (متع) سامان ہے اور یہ اللہ سے ڈرنے والوں پر حق ہے یعنی ضروری ہے۔“ لفظ متع کے معنی عربی لغت میں مال، اسباب سامان اور فائدہ کے ہیں۔ قرآن کریم میں لفظ متع انہیں معنوں میں ۳۴ بار آیا ہے۔

البته اتنا ضرور ہے کہ طلاق شدہ عورت کو دئے جانے والے اللہ کی طرف سے مقرر کردہ اس متع فائدہ یا اسباب کی کوئی تعداد یا مدت مقرر نہیں کی گئی ہے بلکہ جیسا اور آچکا ہے۔ البقرہ: ۲۳۶ میں ہے اس کی مقدار طلاق دینے والے شوہر کی مالی حیثیت کے حساب سے ہے۔ وَمَتَّعُو هُنَّ الْمُؤْسِعُ قَدَرَهُ وَعَلَى الْمُقْتَرِ قَدَرَهُ مَتَاعًا بِالْمَعْرُوفِ۔ لیکن آج مسلم مرد بیوی کو طلاق دینے کے اللہ کے اس حکم کی تقلیل کو بالکل غیر ضروری سمجھتے ہیں علاوہ چند کے۔ حالت تو یہ ہے کہ طلاق دے کر بیوی کے پاس جو مال و اسباب ہے اس کو بھی لینے کی فکر میں رہتے ہیں۔

اللہ کے حکم کے مطابق عدت کے دوران تو پورا خرچ سابق شوہر کے ذمہ ہے ہی عدت ۳ مہینے کی ہو یا ولادت کے حساب سے ہو۔ اسی کے ساتھ اگر ماں میں اپنے بچے کی رضاعت کر رہی ہیں تو اس پورے وقت تک بچے کا باپ مطلقة کا خرچ پورا برداشت کرے گا۔ بلکہ قرآن کریم کا حکم یہاں تک ہے کہ اگر مطلقة اور بیوہ جو بچے کو دودھ پلارہی ہے اس کے خرچ کی ذمہ داری بچے کے وارث پر ہے۔ وعلی الوارث مثل ذلک (البقرہ: ۲۳۳)۔ اگر بچے کے باپ کا انتقال ہو گیا ہوتا ہو تو بچوں کے خرچ کی ذمہ داری ان کے والد ہی پر ہے چاہے وہ ماں کے پاس ہوں یا باپ کے پاس اور اسی طرح بچوں کے خرچ کی ذمہ داری ان کے وارث پر ہے۔ اگر باپ

کا انتقال ہو گیا ہے تب (یا مجنون ہے یا کوئی دوسری لاچاری کا شکار ہو گیا ہو)۔

آج اس کے برعکس مسلمانوں کے بچے خاندان کے دوسرے افراد یا غیروں کے صدقے پر پل کر بڑے ہوتے ہیں اور اس طرح کئی بار احساسِ کمتری کا شکار ہو کر اور دوسرے مسائل کا شکار ہو جاتے ہیں۔

اس دور میں مسلم دین سے دوری، جہالتِ عیش پسندی کی وجہ سے مشائے الہی کا بھی پاس نہیں رکھتے۔

قرآن کریم میں ایک آیت بھی ایسی نہیں ہے جس میں ایک ہی وقت میں ایک ہی دفعہ میں تین طلاقیں دینے کا اور طلاق مغلظہ کا ذکر ہو۔ اب بات رہی احادیثِ نبوی ﷺ کی، تو کوئی ایک حدیثِ نبوی بھی ایسی نہیں ہے جس میں یہ کہا گیا ہو کہ کوئی مرد ایک ہی وقت میں ایک دم تین طلاقیں دے سکتا ہے اور عورت اس کے بعد فوراً مطلقہ ہو جائے گی اور حلالہ کے بغیر اس سے سابق شوہر دوبارہ نکاح نہیں کر سکتا۔

حضرت عمرؓ ایک ہی وقت میں تین طلاقیں دینے والے شخص کو کوڑے لگواتے تھے۔ آج وہ کوڑے کیا ہوئے۔

پرنل لائے ۱۹۳۷ء کے خدوخالِ حدود اور تعزیرات سے خالی کیوں ہیں جب کہ یہ حدود یعنی سزا میں دینا اللہ کی طرف سے فرض کی گئی ہیں بلکہ ان کو عائد کرتے وقتِ نرمی برتنے سے بھی منع کیا گیا ہے۔ یہ سورہ نور: ۲۰ سے ثابت ہے۔ مفکرین کے مسائل پر نظر ثانی ہو سکتی ہے اور یہ ۱۹۳۷ء کے خدوخال پر غور کیا جاسکتا ہے۔ ۱۹۳۹ء میں قانونِ انفساخ نکاح مسلمین کا نفاذ ہوا اور ۱۹۴۰ء میں جناب اشرف علی تھانوی نے فقہِ حنفی میں مفقودِ اخبار کی منکوحہ کے لئے دی گئی ۹۰ سال کی مدتِ انتظار کو ساڑھے ۲ سال کر دیا مالکی فقیہ کے مطابق۔ کلامِ الہی کے احکامِ مستحکم اور لازوال ہیں نہایت مفید اور انسانی فطرت کے عین مطابق ہیں اور حضور اکرم ﷺ کی احادیثِ شریفہ ان کی تشریح اور توضیح ہیں۔ رب العزت کا حکم ہے واما اتکم الرسول فخذوه وما نهکم

عنه وانتهوا او اتقوا الله۔ ” اور جو تم کو رسول دیں وہ لے لو اور جس سے منع کریں باز رہو اور اللہ سے ڈرو (الحضر: ۷)۔

علماء اور مفکرین اسلام کی آراء اور فکر و نظر پر نظر ثانی اور تبصرہ اور غور خوض کا حق صرف مسلم علماء دین اور مجتهدین ہی کا ہے جن کو کتاب و سنت کا کما حقہ علم حاصل ہو اور اسلامی فقہ، اسلامی فلسفہ قانون اور اسلامی تاریخ پر عبور کے ساتھ ساتھ معاملات میں بصیرت رکھتے ہو۔

کسی بھی غیر مسلم تنظیم، ادارہ، گروہ یا سربراہ اور حکومت کو ہرگز یہ حق حاصل نہیں ہے کہ وہ اسلامی قوانین و شریعت میں مداخلت کریں ایسے لوگ جن کے یہاں اونچ پنج، ذات پات اور جنس کی بنیادوں پر قانون بنے ہیں۔ دلتوں کے قانون الگ ہیں۔ ناگاؤں کے الگ ہیں وغیرہ۔ وہ کیا یکساں رسول کوڑ کی بات کر سکتے ہیں۔ بے چارے جن کے یہاں نکتہ نکتہ پر علیحدگی اور بکھرا و ہے۔ مساوات اور یکسانیت کا نام و نشان بھی نہیں۔

قرآن کریم میں ہے ”جو تمہارے رب کی جانب سے تمہاری طرف نازل کیا گیا اسی کی پیروی کرو“ (الاعراف: ۳) آگے فرمان ہے ”کسی بھی مومن مرد اور مومن عورت کو یہ اختیار نہیں ہے کہ اللہ کے احکام و قوانین کی موجودگی میں وہ اپنی پسند کا کوئی قانون بنائے یا اپنی پسند کے راستے پر چلے (الاحزاب: ۳۶)۔

اس لئے مسلمانوں پر طلاق دینے کا وہی طریقہ نافذ ہونا لازم ہے جو قرآن کریم میں بیان فرمایا گیا ہے۔

جناب محمد یوسف سابق امیر جماعت اسلامی ہند اپنی کتاب ”مسلم پرنسل لا اہمیت افادیت اور ضروریت“ صفحہ ۲۸ میں لکھتے ہیں طلاق دینے کا یہ طریقہ کہ ایک دم تین یا زائد طلاقیں دی جائیں بدععت ہے تباہ کن ہے۔ شمس پیرزادہ نے بھی اپنی کتاب ”مسلم پرنسل لا اور یکساں رسول کوڑ“ میں اس طریقہ کی مزمت کی ہے اور قرآن و سنت کے طریقہ سے الگ بتایا ہے۔ مولانا مفتی عبد الرحمن مدنی کا بھی یہی کہنا ہے اور علی گڑھ مسلم یونیورسٹی کے شعبہ دینیات کے

پروفیسر ڈاکٹر سعود عالم قاسمی، اپنی کتاب مطالعہ دینیات طبع ۱۹۹۷ء صفحہ ۱۷۱ میں لکھتے ہیں طلاق مغلظہ یعنی ایک ہی وقت میں تین طلاقوں دینا بدعت ہے۔ دین کا مذاق اڑانا ہے۔

جب بدعت ہے دین کو ڈھانے والی چیز ہے تو اس کو اتنا عام کیوں کر دیا اور کرنے دیا مسلم علماء کرام غور فرمائیں۔ اسی کے ساتھ یہ بھی یاد رکھا جائے کہ مسلمان کسی دوسرے کے ذریعہ کسی ترمیم و تتنیخ کے لئے تیار نہیں دفعہ ۳۲ جو یکساں سول کوڈ سے متعلق ہے وہ منسون کی جائے اسی میں ملک عوام اور سربراہوں کا فائدہ ہے۔ نفاق پھیلا کر اور ابتری پھیلا کر ملک کو نقصان نہ پہنچائیں۔

مسلمان خود ہی اگر قرآن کریم اور سنن رسول ﷺ کا علم حاصل کریں اور ان ہی کے مطابق معاشرتی معاشی عالی اور سیاسی مسائل کو حل کریں تو کسی کو انگلی اٹھانے کا موقع نہیں ملے گا اور اگر کوئی سرکش اس کی جرأت کرے گا بھی تو جلد ہی صحیح اسلامی نظام کو دیکھ کر زیر ہو جائے گا اور ہو سکتا ہے اطاعت بھی قبول کر لے جیسا کہ پہلے بار بارتاریخ میں ہو چکا ہے۔

## ”بڑا تخفہ ہے احتیاط سے آراستہ کیجئے،“

بیٹھا ہو یا بیٹی دنوں ہی اللہ کی طرف سے عنایت کردہ نعمت عظیمی ہیں۔ والدین کے لئے بڑا تخفہ ہیں۔ اللہ علیم و خیر ہی کو معلوم ہے کہ اس کے بندوں کے لئے کس میں خیر ہے۔

حقیقتاً اولاد ہی انسان کی تہذیب و ثقافت اچھی روایات، دین و مذہب اور تعلیمات کو زندہ رکھنے کا سلسلہ ہیں مومن اولاد کی آرزو اسی لئے کرتا ہے کہ وہ اس کے بعد اللہ کے احکام اور رسول ﷺ کے پیغام کی تجدید کرتے رہیں۔

والدین کی زندگی اور قول و عمل ہمہ وقت بچوں کے لئے خاموش معلم ہے جس سے ہر وقت ان کی تعلیم و تربیت ہوتی رہتی ہے یہ بلا واسطہ ذریعہ تعلیم ہے۔ اس لئے اپنے بیٹوں اور بیٹیوں کے سامنے اچھا عملی نمونہ پیش کرنا والدین پر لازم ہے۔ بعد میں بالواسطہ تعلیم کی نوبت آتی ہے وہ بھی ہر مقام کے ہر بچے کو نصیب نہیں ہوتی۔

بچے رنگ رنگ کے پھول ہیں جن کی وجہ سے چمن دنیا بارونق اور پر بہار رہتی ہے۔ اللہ کے رسول ﷺ کی حدیث سے ہے کہ جب کسی کے گھر بیٹی کی ولادت ہوتی ہے تو اللہ تعالیٰ فرشتے بھیجتا ہے جو آکر کہتے ہیں اے گھر والو تم پر سلامتی ہو، وہ لڑکی کو اپنے پروں کے سائے میں لیتے ہیں اور اس کے سر پر ہاتھ پھیرتے ہوئے کہتے ہیں، یہ کمزور جان ہے جو ایک کمزور جان سے پیدا ہوئی ہے، جو اس بچی کی نگرانی اور پرورش کرے گا قیامت تک اللہ کی مدد اس کی شامل حال رہے گی (طبرانی)۔

چاہئے کہ بیٹیوں کی پرورش اور تربیت اچھی طرح کی جائے۔ رب العزت کتنا کریم ہے آدمی اپنی خواہش پوری کرتا ہے پھر اولاد ہوتی ہے اس کو پالتا ہے یہ بھی اس کی فطرت ہے اس کے باوجود اللہ تعالیٰ انسان کو جنت کی خوشخبری دیتا ہے۔

نبی آخر الزماں نے فرمایا جس شخص نے تین بیٹیوں یا تین بہنوں کی سرپرستی کی انہیں تعلیم و تہذیب سکھائی اور ان کے ساتھ رحم کا سلوک کیا۔ یہاں تک کہ اللہ ان کو بے نیاز کر دے تو ایسے شخص کے لئے اللہ نے جنت واجب فرمادی۔ ایک آدمی بولا اگر دو ہی ہوں تو نبی ﷺ نے فرمایا دو لڑکیوں کی پرورش کا بھی یہی صلہ ہے۔ حضرت عبد اللہ بن عباس کا قول ہے کہ اگر لوگ ایک کے بارے میں معلوم کرتے تو آپ ﷺ ایک کی پرورش پر بھی یہی بشارت دیتے (مسلم و بخاری)۔

معاملات برداشت، پرورش لین دین تربیت وغیرہ میں بیٹی کو بیٹی پر ترجیح نہیں دینی چاہئے کیونکہ والدین کے اس برداشت سے بھائی بہن کی آپسی محبت میں فرق آتا ہے۔ لڑکی میں احساس کمتری پیدا ہوتا ہے۔ جس میں احساس کمتری پیدا ہو جائے وہ اپنی شخصیت کو آسانی سے نہیں نکھار پاتا۔ کئی بار دیکھا گیا ہے کہ پرورش میں مساوات نہ برتنے کی وجہ سے بغاوت کا جذبہ بھی ابھرتا ہے۔

اللہ کے رسول ﷺ کا فرمان ہے جس کے ہاں لڑکی پیدا ہوئی اور اس نے جاہلیت کے طریقے پر اسے زندہ دفن نہیں کیا اور نہ اس کو تحریر جانا اور نہ لڑکے کے کو اس کے مقابلہ میں ترجیح دی اور زیادہ سمجھا تو ایسے آدمی کو اللہ جنت میں داخل کرے گا (ابوداؤد)۔

اپنے بچوں کے ساتھ محبت اور نرمی سے پیش آنا چاہئے۔ حسب حیثیت اپنی اولاد کی ضروریات پوری کرنے اور خوش ہو کر دیکھنے سے ان کی ہمت افزائی ہوتی ہے دل خوش رہتا ہے نشوونما پر اچھا اثر پڑتا ہے، والدین کی فرمابرداری کے جذبات پیدا ہوتے ہیں، چھوٹے بچوں کے سر پر ہاتھ پھیرنے اور ان کو گود میں لینے سے بچے خوش ہوتے ہیں۔ مزاج اور خوش طبعی کی بات

چیت بھی کرنی چاہئے جس سے دوری اور گھٹن دوڑھوتی ہے۔

ایک بار اقرع بن حابسؓ نبی کریم ﷺ کے پاس آئے۔ آپ ﷺ اس وقت حضرت حسن کو پیار کر رہے تھے۔ اقرعؓ کو دیکھ کر تعجب ہوا۔ بولے یا رسول اللہ ﷺ آپ بچوں کو پیار کرتے ہیں۔ میرے تو دس بچے ہیں لیکن میں نے تو کبھی کسی ایک کو بھی پیار نہیں کیا۔ اللہ کے رسول ﷺ نے اقرعؓ کی طرف دیکھا اور فرمایا اگر اللہ نے تیرے دل سے رحمت و شفقت کو دور کر دیا تو میں کیا کر سکتا ہوں (ترمذی)۔

یعنی اقرعؓ کا اپنے بچوں کے ساتھ یہ رویہ آپ ﷺ کو پسند نہیں آیا۔

حضرت عمر فارقؓ کے دور میں حضرت عامرؓ کی اہم عہدے پر تھے۔ امیر المؤمنینؓ کے گھر آئے۔ دیکھا کہ حضرت عمرؓ لیٹے ہوئے ہیں اور بچے سینے پر چڑھے ہوئے کھیل رہے ہیں۔ حضرت عامرؓ کو یہ بات کچھ عجیب سی لگی۔ حضرت عمرؓ نے ان کی ناگواری کو بھانپ لیا اور عامرؓ سے بولے کہ تمہارا اپنے بچوں کے ساتھ کیا سلوک ہے۔ عامر تم امت محمدیہ کی فرزند ہوتے ہوئے یہ نہیں جانتے کہ مسلمان کو اپنے گھروالوں کے ساتھ کیسا برتاؤ رکھنا چاہئے۔

والدین کو چاہئے کہ اولاد کو اچھی تعلیم اور تربیت سے آراستہ کرنے کے لئے اپنی ساری کوشش وقف کر دیں کیونکہ یہ والدین کا بہت اہم فریضہ ہے۔ بہت اچھی اور بڑی خوش گوارڈ مہ داری ہے بلکہ خود اپنے اوپر احسان ہے۔

اللہ تعالیٰ کا حکم ہے:

يَأَيُّهَا الَّذِينَ آمَنُوا قُوْا إِنْفُسِكُمْ وَأَهْلِيْكُمْ نَارًا (طلاق:)

”مومنوں بچاؤ اپنے آپ کو اور اپنے گھروالوں کو جہنم کی آگ سے۔“

رسول ﷺ کا ارشاد ہے باپ اپنی اولاد کو جو کچھ دے سکتا ہے اس میں سب سے بہتر عطیہ اولاد کی اچھی تعلیم اور تربیت ہے (مشکوٰۃ)۔

والدین کو اپنے بچوں کے لئے دعائیں بھی کرنی چاہیں۔ انبیاء کرامؐ نے اپنی اولاد کے

لئے دعا میں کی ہیں۔

رحمت اللعَلَمِین نے فرمایا کہ جب انسان مر جاتا ہے تو اس کا عمل ختم ہو جاتا ہے مگر تین قسم کے اعمال ایسے ہیں کہ ان کا اجر و ثواب مرنے کے بعد بھی متاثر رہتا ہے۔ ایک یہ کہ وہ صدقہ جاریہ کر جائے دوسرے یہ کہ وہ ایسا علم چھوڑ جائے جس سے لوگ فائدہ اٹھائیں۔ تیسراے صالح اولاد جو باپ کے لئے دعا کرتی رہے (مسلم)۔

ماں باپ کے لئے دعا کرنا قرآن کریم سے ثابت ہے۔ والدین کو چاہئے کہ پچھے جب سات سال کے ہو جائیں تو ان کو نماز سکھائیں۔ نماز پڑھنے کی ترغیب دیں اور اپنے ساتھ مسجد لے جا کر شوق پیدا کریں۔ دس سال کی عمر میں نماز میں کوتا ہی کریں تو انہیں مناسب سزا بھی دینی چاہئے۔

آج کے دور میں دنیاوی علوم سکھانے کے لئے چار سال کی عمر سے ہی بچوں کو صحیح وقت پر جگانا، تیار کرنا، اسکول بھیجنا، ڈانٹنا، مارنا اور برا بھلا کہنا جاری ہو جاتا ہے لیکن افسوس دینی تعلیم کے لئے کوشش اس کا عشر عشر بھی نہیں کی جاتی جبکہ بچوں اور والدین دونوں کی فلاح اسی میں زیادہ ہے دنیا اور آخرت کی زندگی دونوں میں۔

رسول کریم ﷺ کا قول پاک ہے دس سال کی عمر کو پہنچنے کے بعد ان کے بستر الگ کر دو۔

اولاد اللہ کی عظیم نعمت ہے ولادت پر اللہ کا شکر ادا کرنا چاہئے۔ یہ بلاشبہ اللہ کا اپنے بندے پر بڑا کرم ہے کہ دین و دنیا کا جانشین عنایت فرمایا۔

اس دور کے بہت سے گمراہ کن لوگ دور جاہلیت کے پیروکار ہیں۔ اپنی کم ظرفی کی وجہ سے ولادت سے پہلے ہی اولاد کو خاص کر لڑ کی کو ختم کروادیتے ہیں۔ آج کل بہار، بنگال، یوپی کے کچھ علاقوں مہار شتر اور راجستان کے کچھ حصوں میں تو پیدائش سے پہلے اگر مارنے کا انتظام نہیں ہو پاتا تو بعد میں کسی نہ کسی طرح ختم کرنے سے بھی دریغ نہیں کرتے۔

ان کی طرح اولاد کو ضائع کرنے کا بدترین خیال بھی مونن اور مونات کے دل میں نہیں آنا چاہئے۔ کیونکہ یہ گھٹیا خیال یا قدم بہت بڑا گناہ ہے اور حد درجہ خود غرضی، بزدی ہے اور بڑا بھی انک ظلم ہے۔ جو لوگ اپنی اولاد کے نہیں وہ کسی کے ہو، ہی نہیں سکتے۔

اللہ تعالیٰ کا ارشاد ہے:

**قَدْ خَسِرَ الَّذِينَ قَتَلُوا أُولَادَهُمْ سَفَهًاٌ بِغَيْرِ عِلْمٍ** (الانعام)۔

”وہ لوگ گھائے میں ہیں جنہوں نے اپنی اولاد کو جہالت اور حماقت سے موت کے گھاث اتار دیا“۔

فرمان باری تعالیٰ:

**وَلَا تَقْتُلُوا أَوْلَادَكُمْ خَشِيَةً إِمْلَاقٍ نَحْنُ نَرُزُقُهُمْ وَإِيَّاكُمْ إِنَّ قَتْلَهُمْ كَانَ خِطْبَاءً كَبِيرًا** (بنی اسرائیل)۔

”اور اپنی اولاد کو فقر کے خوف سے قتل نہ کرو، ہم (اللہ تعالیٰ) ان کو بھی رزق دیں گے اور ہم تمہیں بھی رزق دیتے ہیں۔ حقیقت یہ ہے کہ اولاد کا قتل کرنا بہت بڑا گناہ ہے۔“

ایک بار ایک صحابی نے دریافت کیا یا رسول اللہ ﷺ سب سے بڑا گناہ کیا ہے۔ فرمایا شرک، پوچھا اس کے بعد، فرمایا والدین کی نافرمانی، پھر پوچھا اس کے بعد، فرمایا تم اپنی اولاد کو اس ڈر سے مار ڈالو کہ وہ تمہارے ساتھ کھائے گی (صحیحین)۔

مؤمنین الحمد للہ پیدائش کے فوراً بعد سے ہی اپنے بچے کا مومنانہ طریق سے استقبال کرتے ہیں۔ نہلا کردا میں کان میں اذان اور بائیں کان میں اقامت کہتے ہیں۔

اللہ کے رسول ﷺ نے فرمایا جس کے یہاں بچے کی ولادت ہو اور وہ اس بچے کے دائیں کان میں اذان اور بائیں کان میں اقامت کہے تو بچہ ام الصبايان (مرگی) کی تکلیف سے محفوظ رہے گا (ابوداؤد، ترمذی)۔

مسلمانوں کو چاہئے کہ اپنے بچوں کا اچھا بامعنی نام رکھیں۔

رسول اکرم ﷺ نے فرمایا کہ قیامت کے روز تمہیں اپنے اپنے ناموں سے پکارا جائے

گا۔ اس لئے اچھا نام رکھا کرو (ابوداؤد)۔

آپ ﷺ نے یہ بھی فرمایا اللہ کو تمہارے ناموں میں عبد اللہ اور عبد الرحمن سب سے زیادہ پسند ہیں۔ آپ ﷺ نے یہ بھی فرمایا کہ انبیاء کے ناموں پر نام رکھو۔ آپ ﷺ نے حضرت عمرؓ کی صاحبزادی عاصیہ کا نام بدل کر جمیلہ رکھا (مسلم)۔

حضرت ابو سلمہؓ کی بیٹی کا نام بردھ تھا آپ ﷺ نے فرمایا زینب نام رکھو (ابوداؤد)۔  
حضور ﷺ کا ارشاد ہے جب تمہاری اولاد بولنے لگے تو اس کو لا الہ الا اللہ سکھا دو۔  
پھر مت پرواہ کرو کہ کب مرے اور جب دودھ کے دانت گرجائیں تو نماز کا حکم دو (مسلم)۔  
ماں کو چاہئے کہ بچے کو اپنا دودھ پلا میں ان کی جسمانی اور دماغی صحت کے لئے یہ ضروری ہے۔ ماں پر بچے کا یہ حق ہے۔ وَالْوَالِدَاتُ يُرْضِعْنَ أَوْلَادُهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتَمَّ الرِّضَاَعَةً (البقرہ: ۲۳۳)۔

”اور ماں میں اپنے بچوں کو پورے دو سال دودھ پلا میں یہ اس شخص کے لئے ہے جو پوری مدت تک دودھ پلانا چاہے۔“

مجوری کی بات الگ ہے کہ دودھ بن ہی نہیں رہا، ماں بیمار ہے یا کوئی اور وجہ۔ اپنی اولاد کو صاف سترار ہنے طہارت و نظافت کا خیال رکھنے کی تربیت دینا بھی ضروری ہے۔ نمودو نمائش کی عادت صحت و زندگی کے لئے اچھی نہیں ہے۔

والدین کو چاہئے کہ اپنے بیٹوں اور بیٹیوں کی اصلاح سے مایوسی کا اظہار نہ کریں۔  
ہمت افزائی کرتے رہنا چاہئے تاکہ خود اعتمادی اور حوصلہ پیدا ہو اور عملی میدان کے شہ سوار بن سکیں۔

بے جا محبت اور ہر ضد پوری کرنے سے بچوں میں خود سری پیدا ہوتی ہے۔ قوت برداشت اور استقلال جیسے بھلے جذبے نہیں ابھر پاتے۔ بیٹے ہوں یا بیٹیاں دونوں کو اپنا کام اپنے آپ کرنے کی تربیت خود ان کے حال اور مستقبل کو سنوارتی ہے کیونکہ محنت اور کوشش سے کاہلی

جیسا مہلک مرض نہیں پہنچنے پاتا۔

والدین کے فرائض میں سے یہ بھی ایک اہم کام ہے کہ وہ بچوں کو ترغیب دیں کہ نیک اور صالح دوست بنائیں۔

اللہ کے رسول ﷺ کا فرمان ہے جو مسلمان لوگوں کے ساتھ مل جل کر رہتا ہے اور ان کی طرف سے پہنچنے والی تکلیفوں کو برداشت کرتا ہے وہ کہیں بہتر ہے اس شخص سے جو لوگوں سے الگ تھلگ رہتا ہے۔ ایک اور حدیث میں ہے ”نیک دوست کی مثال ایسی ہے جیسے مشک بیچنے والے کی دکان، کہ جو کچھ فائدہ نہ بھی ہو تو خوبی تو ضرور آئے گی اور برا دوست ایسا ہے جیسے بھٹی آگ نہ لگے تب بھی دھوئیں سے کپڑے تو ضرور کالے ہو جائیں گے“ (ترمذی)۔

اپنی اولاد کو اسلامی تعلیمات سے آراستہ کرنا والدین کا اولین فریضہ ہے۔ صحیح طور پر اسلامی تعلیم و تربیت سے قلب میں (جلا) نور بڑھتا ہے۔ اچھے اخلاق نشوونما پاتے ہیں۔ تحمل و برداشت، ایثار و قربانی، شفقت ہمدردی، مروت، خیرخواہی، سخاوت شجاعت تعاون۔ اللہ اس کے رسول ﷺ اور اللہ کی مخلوق سے محبت کے جذبات پیدا ہوتے اور بڑھتے ہیں۔ ایسے بچے بڑے ہو کر معاشرے کے لئے سراپا خیر و برکت بن جاتے ہیں۔

اللہ کے ایسے فرماں بردار افراد کہ ان کو دیکھنے سے لوگوں پر ایسا رعب اور دبدبہ چھا جائے کہ بزدل بیش اور اس جیسا ہر جگہ کا ہر آدمی تھرا اٹھے۔ ان کے صالح کردار و عمل حسن تدبیر سے متاثر ہو کر لوگ ہدایت یافتہ بن جائیں۔

## ”انسانی صحت اور اسلام“

صحت اللہ تعالیٰ کی دی ہوئی بڑی نعمت۔ رب العالمین نے بندوں کو جو کچھ بھی دیا ہے وہ اس کی امانت ہے۔ اسی لئے صحت مند انسان کو اپنی تند رستی کی حفاظت کرتے رہنا چاہئے۔ اللہ کی طرف سے عطا کردہ اس بیش بہ امانت میں خیانت نہ کرنا، ہی انسان کے لئے فائدہ مند ہے۔ صحت کے سلسلے میں لا پرواہی برتنے سے کبھی کبھی زندگی میں بڑا نقصان اٹھانا پڑتا ہے۔ پرہیز گاری وہ بہترین عادت ہے کہ اس کی وجہ سے انسان ہرگناہ سے بچتا ہے، دماغ دل، جسم روح اور اعمال سب صحت مندر رہتے ہیں۔ جب تقویٰ اور پرہیز کرنے کی عادت ہوتی ہے تو انسان ایسی اشیاء اور غذا سے بھی بچا رہتا ہے جو اس کے جسم وغیرہ کے لئے نقصان دہ ہو سکتے ہیں۔ انگریزی کی ایک مثل ہے Prevention is better than cure یعنی بچاؤ علاج سے کہیں بہتر ہے۔ دوسرے الفاظ میں کہا جاسکتا ہے کہ صحت کو بگاڑنے والی چیزوں اور غذا سے الگ رہنا، ہی عمدہ بات ہے کہ علاج کی نوبت نہ آئے۔

اگر کسی وجہ سے بیمار ہو جائیں تو اللہ کے رسول ﷺ کا فرمان ہے ”لُكْلَ داءِ دواءَ“ یعنی ہر مرض کے لئے دوا ہے۔ مریض یا اس کے اہل خانہ کو چاہئے کہ اپچھے حکیم یا ذا کثیر کو رجوع کریں۔ صحت کے سلسلے میں غفلت برتنا اور تند رستی کی فکر نہ کرنا بے حسی ہے اور اللہ کی ناشکری بھی ہے۔ اللہ تعالیٰ ناشکروں کو پسند نہیں فرماتا۔

عقل، ایمان، شعور اور اچھے اخلاق حیات انسانی کی بڑی دولت ہیں۔ صحت مند جسم

میں اچھی سوچ پہنچتی ہے۔ جسم میں کمزوری اور تکلیف کے سبب انسان اللہ کی نعمتوں سے لطف اندوں نہیں ہو پاتا۔ اس کی وجہ سے کئی بارہ دماغ میں برے خیالات اور بدگمانیاں پیدا ہونے لگتی ہیں۔ زندگی کی کارگزاری کمزور پڑ جاتی ہے۔

مضبوط جسم میں قوی دماغ اور ارادے بھی مضبوط ہوتے ہیں ساتھ ہی کچھ کرگزرنے کے حوصلے بلند ہوتے ہیں، جوش، ولولہ اور جذبہ انسان کو زندہ دل رکھتا ہے۔

جس قوم کے افراد زندگی کی قدر دوں کی قدر کرتے ہیں صحت مند اور زندہ دل ہوتے ہیں۔ وہ کارگاہ حیات میں اعلیٰ کارنا میں انجام دینے اور ضرورت پڑنے پر بڑی قربانیاں دینے کا حوصلہ رکھتے ہیں۔ ابھرتی نسل کو سر بلند رکھنے میں کوشش اور کاوش کرنے میں مستعد رہتے ہیں۔

صحت مند خوش و خرم اشخاص جس محفل میں ہوتے ہیں وہ محفل خود بخود بارونق لگنے لگتی ہے۔ ایسے انسانوں کی موجودگی کی وجہ سے دوسرے لوگ بھی خوش نظر آنے لگتے ہیں۔ ان کی ہنسی دوسروں کی مسکراہٹ کا باعث بنتی ہے۔

لفظ غم کے معنی عربی زبان میں گھٹن کے ہیں اور غصہ کے معنی گلے میں پھسنے کے ہیں۔ کچھ عادتیں جیسے غصہ کرتے رہنے کی عادت ہر وقت ہر معاملہ کو لے کر بہت زیادہ غم اور گھٹن کا احساس۔ حسد جلن، تنگ نظری، غرور وغیرہ بھی انسان کی صحت کو متاثر کرتے ہیں۔

جب انسان کسی وجہ سے پریشان ہوتا ہے تو فکر تو ہوتی ہی ہے لیکن اللہ پر بھروسہ، دعا میں اور اللہ سے مدد و نصرت مانگنے سے الجھنوں اور تناوہ سے کافی حد تک بچا جاسکتا ہے۔ تو کل علی اللہ اور کوشش انسان کی صحت کے لئے بہت اہم ہیں۔ اخلاقی بیماریاں اور ذہنی تناوہ نظام ہضم کو خراب کرتے ہیں اور نظام فکر بھی اس سے بری طرح اثر پزیر ہوتا ہے۔

اللہ کے رسول ﷺ کا ارشاد ہے ”ساری زندگی میانہ روی اختیار کرو اور خوش رہا کرو (مشکوہ)۔

نبی کریم ﷺ پر کس قدر زمہ داریاں تھیں اپنے اہل خانہ کی۔ پڑوسیوں کی ملنے جلنے

والوں کی، پوری قوم کی بلکہ پورے شہر اور تمام انسانوں کی۔ اسلام کی دعوت دینے کے سلسلے میں لوگوں سے اور اپنوں تک سے طرح طرح کی اذیتوں اور تکلیفوں کا سامنا کرنا پڑا۔ چپہ چپہ پر شمن موجود تھے لیکن اس کے باوجود آپ ﷺ خوش رہتے تھے۔

حضرت عبد اللہ بن حارثؓ کہتے ہیں میں میں نے نبی کریم ﷺ سے زیادہ مسکرانے والا کوئی شخص نہیں دیکھا، (ترمذی)۔

اپنی صحت و تدرستی اور دنیاوی و دینی بھلائی اور عافیت کے لئے دعائیں بھی کرتے رہنا چاہئے۔

كتب حدیث میں یہ دعا بھی منقول ہے:

اللَّهُمَّ أَغُوذُ بِكَ مِنَ الْهُمَّ وَالْحُزْنِ وَالْعِجْزِ وَالْكُسْلِ وَضَلَّعِ الدَّيْنِ  
وَغَلَبةِ الرِّجَالِ (بخاری و مسلم)۔

”یا اللہ میں اپنے کوتیری پناہ میں دیتا ہوں (دیتی ہوں) پریشانی سے غم سے، بے چارگی سے، سستی اور کاہلی سے، قرض کے بوجھ سے اور اس بات سے کہ لوگ مجھ کو دبا کر رکھیں۔“

انسان پر اس کی اپنی دماغی اور جسمانی طاقتیں اور قوتیں کا یہ حق ہے کہ وہ ان کی حفاظت رکھے اور اچھی طرح دیکھ بھال کرے۔ اس لئے اپنے اوپر برداشت سے زیادہ بوجھ نہیں ڈالنا چاہئے۔ ایسا کوئی قدم نہ اٹھائیں جس سے وہ ضائع ہوں یا کمزور پڑ جائیں۔ برداشت کے مطابق اعتدال سے کام کیا جائے۔

حضرت عائشہ صدیقہؓ کا قول ہے کہ اللہ کے رسول ﷺ نے ارشاد فرمایا ”اتنا ہی عمل کرو جتنا کر سکنے کی تمہارے اندر طاقت ہو اس لئے کہ اللہ نہیں اکتا تا یہاں تک کہ تم خود اکتا جاؤ“، (بخاری)۔

حضرت ابو قیسؓ فرماتے ہیں کہ وہ اللہ کے رسول ﷺ کی خدمت میں حاضر ہوئے۔ آپ ﷺ خطبہ دے رہے تھے۔ حضرت ابو قیس دھوپ میں کھڑے ہو گئے تو اللہ کے نبی محمد ﷺ

نے فرمایا تو وہ سائے کی طرف چلے گئے (الادب المفرد)۔

آج کا انسان دولت، نام اور شہرت کی فکر میں ہے اور سب سے زیادہ دولت حاصل کرنے کی فکر ہے۔ زندگی کی دوڑ دھوپ بہت بڑھ چکی ہے۔ دولت کے انبار بھی ہیں۔ چوبیس گھنٹوں میں سے اٹھارہ گھنٹے کام کرتے کرتے۔ بقیہ چھ گھنٹے آرام، گھر اور عام دوسرے تمام معاملات کے لئے، عزیزوں پڑوسیوں سے ملنا جانا تقریباً میں شامل ہونا بھی مصروفیت کا ایک حصہ بن گیا ہے۔ زندگی اپنے اور اپنوں کے لئے خوشی اور تفریح سے عاری سی ہو گئی ہیں۔ محفلوں میں شمولیت اور ملنا جانا بھی ذمہ داری ہے کام ہے خوشی کیسے ملے۔

جب کہ صحت اتنی اہم ہے کہ حد سے زیادہ عبادت تک کے لئے منع فرمایا گیا ہے۔ ایک صحابیہ حضرت مجیہہ کا بیان ہے کہ ایک بار ان کے والد اللہ کے رسول ﷺ کے پاس علم دین حاصل کرنے کے لئے حاضر ہوئے۔ ایک سال کے بعد دوبارہ حضور ﷺ کی خدمت میں آئے۔ تو انہوں نے پوچھا کہ اللہ کے رسول ﷺ کیا آپ ﷺ نے مجھے پہچانا نہیں۔ رسول اکرم ﷺ نے فرمایا نہیں، اپنا تعارف کرو۔ عرض کیا میں قبلہ باہلہ کا فرد ہوں۔ پچھلے سال بھی آپ ﷺ کے پاس حاضر ہوا تھا۔ آپ ﷺ نے فرمایا یہ تمہاری کیا حالت ہو گئی ہے۔ پچھلے سال جب آئے تھے تب تو تمہاری شکل و صورت اور حالت بہت اچھی تھی۔ انہوں نے عرض کیا جب سے میں آپ ﷺ کے پاس سے گیا ہوں اس وقت سے اب تک برابر روزے رکھ رہا ہوں، صرف رات میں کھانا کھاتا ہوں آپ ﷺ نے فرمایا تم نے خواہ خواہ اپنے آپ کو عذاب میں ڈالا (یعنی اپنی صحت بر باد کر لی) پھر اللہ کے رسول ﷺ نے ارشاد فرمایا رمضان میں مہینے بھر کے روزے رکسو، اور اس کے علاوہ ہر مہینے ایک روزہ رکھ لیا کرو۔ انہوں نے کہا کچھ اور کی اجازت دیجئے۔ آپ ﷺ نے ہدایت دی ہر مہینے دو دن کے روزے رکھ لیا کرو۔

انہوں نے عرض کیا کچھ اور تب آپ ﷺ نے فرمایا اچھا ہر مہینہ میں تین دن، انہوں نے کہا حضور ﷺ کچھ اور اضافہ فرمائے آپ ﷺ نے ہدایت دی اچھا ہر سال محرم کے مہینوں میں

روزے رکھو اور چھوڑو۔ ایسا ہی ہر سال کرو (ترمذی)۔

مومن و مومنات کو چاہئے کہ محنت مشقت اور بلند ہمتی کی زندگی گزاریں۔ آرام طلب، نزاکت پسند، کاہل اور عیش کوش ہونا کسی بھی طرح صحت کے لئے اچھا نہیں ہے۔ حضرت امامہ سے روایت ہے کہ اللہ کے نبی ﷺ نے فرمایا ”سادہ زندگی ایمان کی علامت ہے“، (ابوداؤد)۔

صحیح سوریے جاگ جانا مومن کے لئے لازم ہے بلکہ فرض ہے اس طرح کہ فجر کی نماز فرض ہے۔ سونے میں بھی اعتدال ضروری ہے۔ دولت کماتے رہنے اور تفریح کے لئے رات کو بہت دیر تک یا پوری رات لوگ جاگ جاگ کر صحت خراب کر لیتے ہیں۔ آرام نہ ملنے کی وجہ سے تکان اور شکستگی رہتی ہے۔ مزاج اور انداز گفتگو اور دوسرے معاملات میں بھی تناوٰ اور جھنجھلاہٹ نظر آتی ہے۔

انتاز یادہ بھی نہ سوئیں کہ کاہل بن جائے۔ ضروری کام وقت پر نہ ہو سکیں۔ صحیح کی تازہ ہوا صحت کے لئے بہت اچھی ہے۔ اپنی جسمانی قوت کے لحاظ سے ورزش کا اہتمام کرنا صحت کے لئے اچھا ہے۔

اللہ کے رسول ﷺ کو باغ کی سیر پسند تھی۔ آپ ﷺ باغوں میں تشریف لے جاتے تھے۔ آپ ﷺ نے عشاء کے بعد جاگ گئے رہنے سے منع فرمایا اور ہدایت دی کہ عشاء کے بعد وہی شخص جاگ سکتا ہے جس کو کوئی دینی گفتگو کرنی ہو یا گھر والوں سے ضرورت کی بات چیت کرنی ہو (ابوداؤد)۔

نظر سیدھی راہ پر رہنے سے دل و دماغ سکون و عافیت سے رہتے ہیں۔ نفس، خیالات، جذبات اور خواہشات پر قابو رکھنے میں انتشار سے دوچار نہیں ہونا پڑتا۔

کھانا وقت پر کھانا چاہئے۔ زیادہ کھانا اور ہر وقت کچھ کھانے کچھ کھاتے رہنا صحت کے لئے مضر ہے۔ نبی کریم ﷺ نے فرمایا ”مومن ایک آنت میں کھاتا ہے اور کافر سات آنتوں میں کھاتا ہے“ (ترمذی)۔

زوہضم غذا میں تند رستی کے لئے اچھی ہیں۔ لذیذ اور میدے کی چیاتی پسند نہیں تھی۔ بہت

گرم کھانا نہیں کھاتے تھے۔ آپ ﷺ کا فرمان ہے گرم کھانے میں برکت نہیں ہوتی (ترمذی)۔

کھانا سکون و اطمینان سے کھانا اچھا ہے۔ اچھی طرح چبا کر خوشی اور رہنمی راحت سے اطمینان کے ساتھ کھایا ہوا کھانا جسم کو زیادہ قوت دیتا ہے۔

انسان مٹی اور پانی سے بنा ہے اور دنیا کی ہرزندہ شے پانی سے بنی ہے۔ مٹی میں پلٹی ہے (ما خوذ از الرحمٰن آیۃ ۱۲۔ الانبیاء آیۃ ۳۰)۔

کھانے لائق اللہ کی دی ہوئی سب غذا نیں موسمی پھل ترکاریاں اور انواع کھانے چاہئیں۔ یہ سب انسان کے لئے کسی نہ کسی طرح فائدہ مند ہیں۔ اسی کے ساتھ اگر کسی مرض میں بستلا ہے تو بیماری کی حالت میں نقصان دینے والی غذا سے پرہیز کرنا بھی ضروری ہے تاکہ جلد صحت یاب ہو سکے۔ اگر بیماری سے حال ہی میں شفا ہوئی ہے تو بھی نقصاندہ اشیاء اور غذاء سے کچھ دن اور پرہیز کرنا بہتر ہے۔

صحابیہ ام منذرؓ سے روایت ہے کہ اللہ کے رسول ﷺ میرے گھر تشریف لائے ہمارے گھر کھجور کے خوشے لٹک رہے تھے۔ نبی اکرم ﷺ نے ان میں سے تناول فرمانے لگے۔ حضرت علیؓ بھی آپ ﷺ کے ساتھ تھے وہ بھی کھانے لگے تو رسول ﷺ نے ان کو روک دیا کہ تم ابھی بیماری سے اٹھے ہو تم مت کھاؤ چنانچہ حضرت علیؓ کو رک گئے اور نبی ﷺ کھاتے رہے۔ ام منذر نے کہا کہ پھر میں نے تھوڑے سے جو اور چند رلے کر پکائے۔ رسول ﷺ نے حضرت علیؓ سے فرمایا علیؓ! یہ کھاؤ یہ تمہارے لئے مناسب کھانا ہے (شامل ترمذی)۔

عربی کا مقولہ ہے تَغَدَّ تَمَدَّ تَعَشُّ تَمَسَّ۔ دو پھر کا کھانا کھاؤ تو دراز ہو جاؤ اور رات کا کھانا کھاؤ تو چہل قدمی کرو۔ ایسا کرنا اللہ کے رسول ﷺ کی سنت بھی ہے۔

صحت کے لئے دانتوں کی صفائی اور حفاظت بھی ضروری ہے۔ دانت صاف نہ رکھنے سے طرح طرح کی بیماریاں ہونے کا ڈر ہے۔ ایک بار اللہ کے رسول ﷺ سے ملنے کچھ اشخاص آئے ان کے دانت صاف نہ ہونے کی وجہ سے پیلے ہو رہے تھے۔ آپ ﷺ کی نظر پڑی تو فرمایا

تمہارے دانت پیلے کیوں نظر آتے ہیں؟ مسوک کیا کرو (مند احمد)۔

حضرت انسؓ سے روایت ہے کہ نبی ﷺ نے فرمایا ”میں تم کو مسوک کے بارے میں بہت تاکید کر چکا ہوں صحبت کے لئے جسم، لباس جگہ اور اطراف و جوانب کی صفائی سترہائی بھی ضروری ہے۔ اللہ کے رسول ﷺ کی حدیث ہے۔ صفائی ایمان کا آدھا حصہ ہے (بخاری)۔ اللہ کا فرمان ہے: ”اللہ تعالیٰ پاک و صاف رہنے والوں کو پسند فرماتا ہے“ (التوبہ: ۱۰۸)۔

حضرت ابو ہریرہؓ نے بیان کیا کہ رسول ﷺ نے فرمایا ”ہر مسلمان پر اللہ کا یہ حق ہے کہ ہر ہفتے میں ایک دن غسل کیا کرے اور اپنے سر اور بدن کو دھویا کرے“ (بخاری کتاب الطہارت)۔

آنکھوں کی حفاظت اور صفائی کا اہتمام رکھنے سے آنکھوں کی رونق اور روشنی دیر پا رہتی ہے۔ اللہ کے رسول ﷺ نے فرمایا تمہاری آنکھوں کا بھی تم پر حق ہے۔

آپ ﷺ نے ارشاد فرمایا ”آنکھوں میں سرمه لگایا کرو۔ سرمہ آنکھ کے میل کو دور کرتا ہے اور بالوں کو اگاتا ہے (ترمذی)۔

صحت و زندگی کے تمام اصولوں پر عمل کرنا خواتین کے لئے نہایت ضروری ہے۔ عورتوں کو چاہئے کہ آرام طبی عیش کوئی اور سستی سے پرہیز کرتی رہیں۔ صحابیات اپنے گھروں کے کام اپنے ہاتھ سے کرتی تھیں۔ اسلامی شریعت کے مطابق پسندیدہ بیوی گھر کے کام کا ج میں مصروف رہتی ہے۔ اپنی گھر یا ذمہ داریوں کو خوش اسلوبی سے اور خوش مزاجی سے انجام دیتی ہے لیکن ان سب کے لئے جسمانی اور دماغی صحت نہایت ضروری ہے۔ بغیر اس کے یہ سب ہونا ممکن نہیں۔

بہت سی عورتیں خود ہی اپنی صحت کا خیال نہیں رکھتی ہر معاملہ میں اپنے آپ کو پیچھے رکھنے کی اس عادت کی وجہ سے جسم اور دل دماغ وقت سے پہلے کمزور ہو جاتے ہیں۔ اس کی وجہ سے ذہن الجھا رہتا ہے گھر کی اہم ذمہ داریاں اور بچوں کی مناسب پرورش اور تربیت بھی متاثر ہوتی ہے۔

اللہ تعالیٰ کا فرمان ہے:

نَسَآءُكُمْ حَرْثٌ لَّكُمْ فَاتُوا حَرْثَكُمْ أَنِّي شِئْتُمْ وَقَدْ مُوْلَا لَا نُفْسِكُمْ وَاتَّقُوا  
الله وَأَعْلَمُو آأَنْكُمْ مُّلْقُوْهُ وَبَشِّرِ الْمُؤْمِنِينَ (آل بقرہ: ۲۲۳)۔

”تمہاری عورتیں تمہاری کھیتی ہیں تو اپنی کھیتی میں جس طرح چاہو جاؤ اور اپنے لئے (نیک عمل) آگے بھیجو۔ اور اللہ سے ڈرتے رہو اور جان رکھو کہ تمہیں اس کے رو برو حاضر ہونا ہے اور ایمان والوں کو بشارت سنادو“۔

کسی بھی کھیتی میں اچھی پیداوار عمدہ فصل کی امید تبھی کی جاسکتی ہے جبکہ اچھے نجع کے ساتھ کھیتی میں اعلیٰ قسم کی کھاد پانی اولاد ہم اجزاء مٹی میں موجود ہوں اور باہری خطرات سے بھی محفوظ رکھا جائے۔ اچھے صحت مند بچوں قوم کے بہادر غازیوں اور مضبوط شہریوں کی امید بھی تبھی ممکن ہے جب کہ ماں میں صحت مند ہوں۔ عمدہ غذا ان کو ملتی ہو۔ حد سے زیادہ محنت نہ کرنی پڑتی ہو۔ دل دماغ الجھنوں سے آزاد ہوں۔ ماں کی صحت کا اثر بچے پر ہر طرح پڑتا ہے، اس کے نشوونما، مزاج و عادات زبان صلاحیتیں اور ذہن بھی متاثر ہوئے بغیر نہیں رہ سکتے۔

عورت گھر کی زینت ہے، نسل کو آگے بڑھانے کا ذریعہ ہے، تصویر کائنات میں رنگ ہے یعنی رونق اس کے وجود سے ہے۔ کوشش کرنی چاہئے کہ یہ رنگ چوکھا، خوش رنگ رہے۔ تندرستی اچھی ہوگی تو گھر کی زیب و زینت بھی خوب تر ہوگی اور راحت و تسکین میسر ہو سکے گی۔ زندگی کی گاڑی کے دونوں پہنچے مضبوط ہوں گے تو گاڑی آسانی سے متوازن اور معتدل انداز میں چلتی رہے گی۔

کندھوں سے کندھے ملتے ہیں قدم مضبوط ہوتے ہیں  
طاقت و رقدموں سے دشمن کے دل ہلتے ہیں

## ”کھیل و تفریح اور اسلام“

لفظ تفریح فرح سے ماخوذ ہے جس کے معنی خوشی کے ہیں۔ یعنی انسان کی وہ کیفیت جس سے نفس کو فرحت و سکون اور انبساط و سرور حاصل ہو۔ یہ آدمی کی فطرت ہے کہ محنت و مشقت اور فرائض و ذمہ داریاں پوری کرنے کے بعد دوبارہ جسم و جان کو کام کے لائق بنانے کے لئے آرام کے ساتھ دل و دماغ کو راحت دینے کے لئے کچھ خوش کن موقع کی بھی ضرورت ہوتی ہے۔

اسلام نے انسان کے لئے تفریحات کا خانہ بھی رکھا ہے۔ لیکن اسلامی شریعت کیونکہ دنیا کا بہترین اور کامیاب دستور حیات ہے اس وجہ سے اس سلسلے میں بھی انسان کو خود مختار نہیں چھوڑا۔ کھیل اور تفریح کے بھی اصول و ضوابط ہیں۔ معاشرہ کے ہر فرد کا دھیان رکھتے ہوئے انفرادی اور اجتماعی مفاد اور اعلیٰ قدرؤں کا تحفظ کیا گیا ہے۔

ہر اچھا یا براشغل، حرکات و سکنات انسان کے مزاج، فکر اور عمل پر اثر ڈالتا ہے۔ کبھی یہ اثر جلدی ظاہر ہوتا ہے۔ کبھی دیر سے۔ غیر مسلموں نے بس اسی دنیا کو اپنے لئے سب کچھ سمجھ لیا ہے اس لئے ان کی تہذیب میں تفریحات کا تصور اسلام سے الگ ہے۔ تفریحات کا معیار بھی قوموں، تہذیبوں اور افراد کے عقیدوں اور خیالات کے مطابق ہوتا ہے۔

اللہ تعالیٰ نے مونین و مومنات کی ہدایت کے لئے ارشاد فرمایا:

لَا يَغُرِّنَكَ تَقْلُبُ الَّذِينَ كَفَرُوا فِي الْبِلَادِ مَتَاعٌ قَلِيلٌ ثُمَّ مَا وَهُمْ وَبِئْسَ

المِهَادُ (آل عمران: ۱۹۶-۱۹۷)۔

”کافروں کا شہروں میں چلنا پھرنا تمہیں دھوکا نہ دے، یہ تھوڑا سا فائدہ ہے پھر تو ان کاٹھکانا دوزخ ہے، اور وہ بڑی جگہ ہے۔“

اسلام کھیل اور تفریح کی مخالفت نہیں کرتا۔ البته وہ کھیل اور تفریحات اسلام کی نظر میں غلط ہیں۔ جو کلام الٰہی میں بتائے ہوئے اخلاق اور اللہ کے رسول کے بتائے ہوئے طرز حیات سے متصادم ہوں۔ وہ کھیل اور تفریحات منع ہیں جن سے انسان کا کردار بگڑتا ہوا اور ان کی وجہ سے فرائض کی ادائیگی میں اور رشتتوں کے حقوق ادا کرنے میں خلل واقع ہوتا ہو۔ یہ بات تو ہر عقل رکھنے والے کی سمجھ میں آتی ہے اگر اس کے ضمیر میں حیا اور جان باقی ہے۔

تفریح اور سرور بھی ذہن سوچ اور مزاج کے حساب سے ہی انسان کے دل کو ملتی ہے اور دماغ قبول کرتا ہے۔ مثلاً ناچ رنگ، عریاں قسم کی تصویریں، تھیڑ، جو اکھیلنے کا شوق، نشہ آور اشیاء کا استعمال اور اسی طرح کے دوسرے مشاغل ہر ایک کے لئے تفریح کا باعث اور سرور حاصل کرنے کا ذریعہ نہیں بن سکتے۔

پاکیزہ خیالات اور اچھے اسلامی اخلاق کے حامل اشخاص کو تو ان قسم کی تفریحات اور کھلیوں کے نام سے ہی کراہیت ہونے لگتی ہے۔ شریعت اسلام کے زیر سایہ نشونما پانے والے ذہنوں میں اور ان کے اعمال میں اسلام کا رنگ چڑھ جاتا ہے۔ اس کے اثر سے وہ بے جا اور خراب کن تفریحات سے فرحت محسوس نہیں کر سکتے بلکہ ان کو ایسے موقع اور مقاموں سے گھٹن اور بیزاری ہوتی ہے۔

جن حرکات و سکنات اور تفریحات کا اثر نسل انسانی کے ذہنوں کو خراب کرتا ہے اسلام چاہتا ہے کہ مونین اور مومنات ان سے بچے رہیں۔

اسلام ایسے کھلیوں سے منع نہیں کرتا جن سے بہادری کا ہنر سکھنے کا موقع ملتا ہے اور خوشی کے وہ ذرائع بھی منع نہیں ہیں جن سے مسلم و مسلمات کے ذہن اچھے رجحان سے مزین ہوں یعنی

جاائز تفریحات اور کھیل کو دکی اجازت ہے۔

عید الفطر اور عید الاضحیٰ کے دنوں میں خوشی اور مسرت کا اظہار، مل جل کر کھانا، اچھے کھانے پکانا اور اچھے کپڑے اپنی حیثیت کے مطابق پہنانا، خوشبو لگانا پسندیدہ ہے۔ بچے بھی جائز قسم کی تفریح اور کھیلوں سے دل بہلا نہیں اور اسی کے ساتھ اللہ کو اور اپنی حقیقت کو نہ بھولیں۔

حضرت عائشہؓ سے روایت ہے کہ عید کا دن تھا کچھ لڑکیاں جنگ بعاثت سے متعلق اشعار گارہی تھیں اسی دوران حضرت ابو بکر تشریف لے آئے بولے اللہ کے رسول ﷺ کے گھر میں یہ گانا بجانا۔ نبی ﷺ نے فرمایا ابو بکر رہنے دو، ہر قوم کے لئے تیوہار کا ایک دن ہوتا ہے اور آج ہماری عید کا دن ہے (بخاری)۔

ایک بار کا واقعہ ہے عید کا دن تھا کچھ جبشی فوجی کرتب دکھار ہے تھے۔ اللہ کے رسول ﷺ نے یہ کرتب خود بھی دیکھے اور حضرت عائشہ صدیقہؓ کو بھی اپنی آڑ میں لے کر دکھائیے اور ان بازی گروں کو شاباشی بھی دیتے جاتے تھے۔ جب ام المؤمنین حضرت عائشہؓ کی گئیں تو آپ نے فرمایا اچھا جاؤ (بخاری)۔

زندگی کے معاملات طے کرتے رہنیں اور دوسری مصروفیات کی وجہ سے اکثر سنجیدگی طاری ہو جاتی ہے۔ اس کا علاج باذوق بے ضرر اور پر مزاح گفتگو ہے اس سے طبیعت تازہ دم ہو جاتی ہے۔

اللہ کے رسول ﷺ نے بھی پر مزاح گفتگو فرمائی ہے اس سے متعلق کئی واقعات ہیں:  
ایک بار ایک ضعیف خاتون حضور اکرم ﷺ کی خدمت میں حاضر ہوئیں۔ عرض کیا آپ دعا کیجئے کہ میں جنت میں جاؤں آپ نے فرمایا بڑھیاں جنت میں نہیں جائیں گی، وہ عورت افسرده خاطر ہونے لگی، اللہ کے رسول ﷺ نے فرمایا جنت میں سب جوان ہو کر جائیں گے، (بحالت پیری نہ ہوں گے) وہ عورت خوش ہو گئی اور سب خوشی سے مسکرانے لگے۔

اسی طرح کا ایک اور واقعہ ہے کہ ایک عورت کا بچہ کھو گیا تھا وہ رسول ﷺ کے پاس

حاضر ہوئی مقصود بیان کیا آپ نے فرمایا وہ جس کی آنکھ میں سفیدی ہے وہ بولی نہیں اللہ کے رسول ﷺ اس کی آنکھیں بالکل ٹھیک ہیں۔ اس کی آنکھ میں سفیدی نہیں ہے، آپ نے فرمایا سفیدی (پتلی کے چاروں طرف) تو سب کی آنکھ میں ہوتی ہے، عورت مسکرانے لگی اللہ کی رحمت اور آپ کے فیض سے بچہ بھی مل گیا۔

ایک دفعہ کسی نے آپ ﷺ سے سواری کے لئے اوٹ ما نگا آپ نے فرمایا اوٹ / اوٹنی کا بچہ ہے اس نے عرض کیا یا رسول اللہ اوٹنی کے بچے کا کیا کروں گا آپ نے فرمایا ہر اوٹ اوٹنی کا بچہ ہے، اس طرح کی گفتگو سے سوالی اور دوسرے سامعین کے چہرے تبسم سے کھل اٹھتے لئے، ماحول خوشگوار ہوتا رہتا تھا (ما خوذ از شماکل ترمذی، باب ما جاء في مزاج رسول ﷺ)۔

ہم سب بھی اپنی آپسی گفتگو اور محفلوں میں اس طرح کی پر لطف باتوں سے گھرا اور مجلس دونوں کو تناوٰ سے بچانے کی کوشش کر سکتے ہیں، رونق خوشی بکھیر سکتے ہیں اور بانٹ سکتے ہیں مگر ہماری گفتگو کسی کو اپنا ہدف ملامت نہ بنائے، صاف سچی اور پر مزاج ہو۔

مومن پر خوشی کا رد عمل ایسا نہیں ہونا چاہئے جو اسلامی مزاج کے خلاف ہو۔ خوشی میں فخر و غرور کو پاس نہ آنے دیں اللہ کا شکر ادا کریں۔

وَلَا تَفْرُحُوا بِمَا أَتَكُمْ وَاللَّهُ لَا يُحِبُّ كُلَّ مُخْتَالٍ فَخُورٍ (الحدید: ۲۳)۔

”اور جو کچھ اللہ نے تم کو دیا ہے اس پر اترانے مت لگو۔ اللہ اترانے والے اور بڑائی جانا والے کو ناپسند کرتا ہے۔“

شادی یعنی نکاح کے موقع پر بھی اللہ کے رسول ﷺ نے اچھے شاہستہ گیت گانے اور دف بجانے کی اجازت دی ہے۔

حضرت عائشہؓ نے اپنے رشتے کی ایک خاتون کا نکاح کسی انصاری صحابی سے کیا۔ جب اس کو رخصت کیا تو نبی ﷺ نے فرمایا ”لوگوں نے ان کے ساتھ کوئی لوٹدی کیوں نہیں بھیجی جو دف بجائی اور کچھ گاتی“ (بخاری)

قرآن کریم میں بھی کھلے اور تفریح کرنے کی اجازت نظر آتی ہے جبکہ حضرت یعقوب کے بیٹوں نے اجازت مانگی ان سے کہ اپنے بھائی یوسف کو بھی ساتھ لے جائیں تاکہ وہ بھی ان کے ساتھ سیر و تفریح کریں۔

أَرْسِلُهُ مَعْنَاغَدًا يَرْتَعُ وَيَلْعَبُ وَإِنَّا لَهُ لَنَصِحُّونَ (یوسف: ۱۲)

”کل اسی کو ہمارے ساتھ بھیج دو تاکہ خوب کھائے اور کھلیے اور ہم اس کے نگہبان ہیں۔

اس آیت میں حضرت یعقوب سے کھلے کھلنے کو دنے آزادی سے کھانے اور سیر و تفریح کی اجازت مانگی گئی ہے۔ حضرت یعقوب نے ان کو اس کی کوئی ممانعت نہیں فرمائی۔ اس سے معلوم ہوا کہ سیر و تفریح کھلیل کو د جائز حدود کے اندر مباح ہیں۔

علامہ ابن عربی نے احکام القرآن میں فرمایا کہ باہمی مسابقت (دوڑ) شریعت میں مشرع اور اچھی خصلت ہے جو جنگ و جہاد میں کام آتی ہے۔ رسول ﷺ سے نفس نفیس خود بھی مسابقت کرنا احادیث صحیحہ میں ثابت ہے، اور گھوڑوں کی مسابقت کرانا بھی ثابت ہے۔ حضرت سلمہ بن اکوع نے ایک شخص کے ساتھ دوڑ میں مسابقت کی تو حضرت سلمہ غالب آئے (معارف القرآن)۔

روایات سے ثابت ہے کہ تیراندازی کے نشانے وغیرہ میں بھی باہمی مقابلہ جائز ہے۔ کشتی کا مقابلہ خود حضور ﷺ کے سامنے ہوا حضرت رافع بن خدنج اور حضرت سمرةؓ کے پیچ جنگ بدر میں شرکت کے لئے (سیرت النبی ﷺ)۔

اس طرح کے مقابلوں میں جتنے والے کو ہمت افزائی کے لئے انعام دینا بھی جائز ہے۔ لیکن آپس میں ہار جیت کی کوئی رقم بطور شرط رکھنا جواہر ہے یعنی سڑک لگانا جائز نہیں ہے۔ تفریح، دل لگانے اور وقت گزاری کے لئے لوگ اکثر کتابوں کا سہارا لیتے ہیں۔ ادب انسان کے جذبات اور قدروں کو سنوارنے اور بگاڑنے کا بڑا موثر ذریعہ ہے۔ اس کا اثر پڑھنے والوں پر، نئی نسلوں پر بلکہ پورے معاشرہ پر پڑتا ہے۔

بہت سے اشخاص ذہن، اخلاق اور مزاج کو خراب کرنے والے افسانے، ناول، کہانیاں اور دوسری کتب پڑھتے ہیں اور لطف اندوڑ ہوتے ہیں۔ قرآن کریم میں ایسے ادب کو پڑھنے سے منع فرمایا گیا ہے۔

وَمِنَ النَّاسِ مَنْ يَشْتَرِي لَهُوا الْحَدِيثَ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَ  
يَتَخَذَّلَهَا هُنُّوا أُولَئِكَ لَهُمْ عَذَابٌ مُّهِينٌ (لقمان: ۶)

”اور لوگوں میں بعض ایسا ہے جو بیہودہ حکایتیں خریدتا ہے تاکہ (لوگوں کو) بے سمجھے اللہ کے راستے سے گمراہ کرے اور اس سے استہزا کرے یہی لوگ ہیں جن کو ذلیل کرنے والا عذاب ہو گا۔“

ہمارے ہندوستان کے ٹوی وی سیریلیس فلمیں وغیرہ اور دوسرے ممالک کے بھی زندہ چلتے پھرتے لوگوں کے واقعات اور بلوفلمیں وغیرہ یہ وہ ادب ہے جو بچوں اور نوجوانوں کے دل و دماغ کو تیز زہر کی لگاتار ہلکی خوراک پہنچا رہا ہے۔ دھیرے دھیرے یہ زہر یلا ادب انسانیت کو تباہ کر رہا ہے۔ بعض لوگوں پر ایسا اثر ہوتا ہے کہ جنگلی بن جاتے ہیں بہت سی جگہوں پر انسانی شکل کے بد نما درندے گھوم رہے ہیں۔

مومنین اور مومنات کو چاہئے کہ جدید ذرائع ابلاغ سے بقدر ضرورت فائدہ اٹھائیں اور معاشرے میں حقائق کی صحیح نمائندگی کرنے کی کوشش کریں۔ مسلم خواتین کے لئے ضروری ہے کہ وہ اچھی روح پرور کتب کامطالعہ کیا کریں تاکہ دین اسلام کا ذوق پیدا ہو اور معلومات عامہ بھی حاصل ہو سکے ماں کا ذہن اور نفس نکھرا نکھرا صاف سترہا ہونے سے ابھرتی نسل کی باریابی عمدہ طور پر ہوتی ہے۔

اسلام کا ہر اصول انسان کی روح، عقل، شعور، جسم اور نفس کو بیدار اور فعال رکھنے میں مدد کرتا ہے۔

## ”مٹی کی مہک“

راستہ میں ایک بستی سے گذر میرا ہوا  
 پاس میں چوپال تھی قند میل تھا لڑکا ہوا  
 گھاس کے نکلوں سے چھن کر روشنی آتی ہوئی  
 اس سبب سے راہ پر تھانور سا بکھرا ہوا  
 دھنڈلکوں کے پار منزل کے نشاں کو دیکھ کر  
 ہر مسافر کی امیدوں پر نکھار آتا ہوا  
 کھلکھلاتے کھیلتے کچھ روئے بچوں کا ہجوم  
 زندگی کے آپسی رشتؤں میں ربط آتا ہوا  
 کتنے خوش تھے یہ سبھی اس سادگی کے طرز میں  
 شادیاں نج رہے تھے کھیت تھا پکا ہوا  
 ہلکی بارش اور مٹی کی مہک دل لے گئی  
 لہلہاتے پیڑتھے اور باغ تھا مہکا ہوا  
 کیریوں پر کوکتی کوئل کی وہ میٹھی صدا  
 تھی دھوئیں اور شور سے بالکل مصفی یہ ہوا  
 چلتے چلتے سوچتے رخ شہر کی جانب ہوا  
 اور یہاں کے اوپر نچے محلوں سے گذر میرا ہوا  
 راستہ تھا پر خطر زندگی مصروف تھی

اس گھنی سی بھیر میں انسان تھا دوڑا ہوا

راہ چلتا پاس والوں کی نہ تھی ان کو خبر  
 یاں دھویں اور سور سے سانس تھا گھٹتا ہوا  
 صرف اپنے دارے میں تیرتی تھی ان کی سوچ  
 آپسی رشتؤں کا بے دردی سے پھر سودا ہوا  
 بھوک سے اور پیاس سے بوڑھے تھے گھبرا نے ہوئے  
 نونہال ہند تو بس فکر میں آدھا ہوا  
 اس نے گلزار وطن رنگین فضاد لکھے نہیں  
 وہ مصفیٰ پانی اور روٹی سے ہے ترسا ہوا

قیصر جبیب ہاشمی

# اسلام اور قصور کا ساتھ مل رہے



ویکنٹس کانچ، اے۔ ایم۔ یو

مُصْفَف

## ڈاکٹر قصیر حبیب ٹھائی

ریڈر شعبہ دینیات، ویکنٹس کانچ

## دکڑ مسلم بیوں تیور سٹی، علی گڑھ، بیوپی